
ମୁଖବନ୍ଧ 


ଅଳଙ୍କରଣ ବା ମଣ୍ଡନକୃତି ଏକ ଉଚ୍ଚକୋଟୀର ମନ୍ଦିରର ଅବିଛେଦ୍ୟ ଅଙ୍ଗ | ଏହି କଳାହିଁ 
ମନ୍ଦିରଟିକୁ ଆକର୍ଷଣୀୟ ଓ ମର୍ଯ୍ୟାଦାପୂର୍ଣ କରିଥାଏ। ମନ୍ଦିର କଳା ଓ ସ୍ଥାପତ୍ୟ ସମ୍ପର୍କୀୟ ଶୁଙ୍ଗଖଳାରେ 
ଏହି ଲେଖକଙ୍କର ପ୍ରଥମ ପୁସ୍ତକ, କଳିଙ୍ଗର ମହିର ସ୍ଥାପତ୍ୟ” ୨୦୦ ୦ ମସିହାରେ, ଦ୍ଵିତୀୟ ପୁସ୍ତକ 
' କଳିଙ୍ଗର ମନ୍ଦିର ଗାତ୍ରରେ ଦେବଦେବୀ ମୂର୍ଭି' ୨୦୦୬ ମସିହାରେ ପ୍ରକାଶ ପାଇଛି। ତୃତୀୟ 
ପର୍ଯ୍ୟାୟରେ ମନ୍ଦିରର ମଣ୍ଡନକୃତି ଉପରେ ଏହି ପୁସ୍ତକଟିର ଅଭାବରେ କଳିଙ୍ଗ ଶୈଳୀ ମନ୍ଦିର 
ଅଧ୍ୟୟନ ଅସମ୍ପୂର୍ଣ୍ଣ ରହିବ, କହିଲେ ଭୁଲ୍‌ ହେବନାହିଁ । କିଞ୍ଚିତ୍‌ ବିଳମ୍ବରେ ହେଲେହେଁ ପୁସ୍ତକଟି ପ୍ରସ୍ତୁତ 
ଓ ପ୍ରକାଶିତ ହୋଇଥବାରୁ ମୁଁ ଆନନ୍ଦିତ 


ମଶ୍ତନକୃତିର ନକ୍ଟାଗୁଡ଼ିକ ସାଧାରଣତଃ ଫଟୋଚିତ୍ର ଅପେକ୍ଷା ରେଖାଚିତ୍ରରେ ଅଧ୍ବକ ସ୍ପଷ୍ଟ 
ହୋଇଥାଏ। ପୂର୍ବେ ଶିଳୀମାନେ ମନ୍ଦିର ଗାତ୍ରରେ ଏକ ' ମୁନା” ସାହାଯ୍ୟରେ ନକ୍ଲାର ରେଖାଚିତ୍ର ଆଙ୍କି 
ତା'ପରେ ପର୍ଯ୍ୟାୟକ୍ରମେ ଖୋଦନ କରୁଥିଲେ | ଏହି ବହିଂନିମନ୍ତେ ଶିଳ୍ପୀ ଶ୍ରୀ ରାଜୀବ ଲୋଚନ ସାହୁ 
(ବନାରସ୍‌), ଶ୍ରୀ ପରେଶ୍‌ ଚନ୍ଦ୍ର ଚୌଧୁରୀ ( ନୂଆଦିଲ୍!), ଶ୍ରୀ ରବୀନ୍ଦ୍ରନାଥ ସାହୁ (ଭୁବନେଶ୍ବର) ଓ 
ମୋ କନ୍ୟା ଶ୍ରୀମତୀ ସବିତା ପଣ୍ଡା ନକ୍ଟାଗୁଡ଼ିକ ଅଙ୍କନ କରିଥିବାରୁ ମୁଁ ସେମାନଙ୍କ ମୋର ଆନ୍ତରିକ 
ଶୁଭେଛା ଜଣାଉଛି। ଏହା ବ୍ଯତୀତ କେତେକ ଚିତ୍ର ପୂର୍ବ ପ୍ରକାଶିତ ପୁସ୍ତକରୁ ମଧ୍ଯ ସଂଗୃହୀତ 
ହୋଇଛି । ଶିଳୀ ବନ୍ଧୁ ଶ୍ରୀ ଶରତ ଚନ୍ଦ୍ର ମହାନ୍ତି କେତେକ ନକ୍ଟା ଯୋଗାଇଦେବା ସହ ପୁସ୍ତକଟିର 

ସାଜସଜାରେ ସହଯୋଗ କରିଥିବାରୁ ମୁଁ ତାଙ୍କୁ ଆନ୍ତରିକ ଧନ୍ୟବାଦ ଜଣାଉଛି । 

ପରିଶେଷରେ ମୋର ଆଦ୍ୟ ଚିତ୍ରଶିକ୍ଷା ଗୁରୁ, 
(ଛତ୍ରପୁର, ଅନ୍‌ସ୍ଲୋ ଇନ୍‌ଵିଟିଉସନ୍‌ର ପୂର୍ବତନ ଚିତ୍ରଶିକ୍ଷକ ) 
ସ୍ବର୍ଗତ ପୀତବାସ ମହାରଣାଙ୍କ 
ଅମ୍ଳାନ ସ୍ବୃତିରେ ପୁସ୍ତକଟି ଉତ୍ସର୍ଗ କରୁଛି । 


ବିଜୟା ଦଶମୀ ଦୁର ଚରଣ ଫ/ 
ତା: ୨୮.୦୯.୨୦୦୯ (ଲେଖକ) 

ସୌନ୍ଦର୍ଯ୍ୟବୋଧ ଓ ମଣ୍ଡନକୂତି 


ମନୁଷ୍ୟ ସୌନ୍ଦର୍ଯ୍ୟ ପ୍ରିୟ । ତା'ର ଏହି ସୂକ୍ଷ୍ମ ଚେତନା, ଗୁଣ ବା ପ୍ରକୃତି ତାକୁ ପୃଥିବୀର ଅନ୍ୟ 
ପ୍ରାଣୀଠାରୁ ଭିନ୍ନ ଭାବରେ ଗଢ଼ି ତୋଳିଛି । ପ୍ରଥମେ ଗୁମ୍ବାରେ ବାସ କରୁଥିବା ପ୍ରାଗୈତିହାସିକ ମଣିଷ 
ବଣର ପତ୍ର, ଫୁଲ, ପଶୁର ସିଙ୍ଗ, ପକ୍ଷୀର ପର ଓ ରଙ୍ଗିନ୍‌ ମାଟି ଇତ୍ୟାଦି ଦ୍ଵାରା ନିଜ ଶରୀରକୁ ମଣ୍ଡିତ 
କରି ଆକର୍ଷଣୀୟ କରିବାକୁ ଚେଷ୍ଟା କରୁଥଲା। ନିଜ ବାସସ୍ଥାନ ଗୁମ୍ପାଗୁଡ଼ିକରେ ଚିତ୍ର ଆଙ୍କି ତା'ର 
ସୌହନ୍ଦର୍ଯ୍ୟବୃଦ୍ଧି କରୁଥିଲା। ସମୟାନୁକ୍ରମେ ମାନବସଭ୍ୟତାର ବିକାଶ ଘଟିଲା | ସୌନ୍ଦର୍ଯ୍ୟକରଣ ପ୍ରକ୍ରିୟାର 
ରୂପରେଖ ବା ରୁଚି ବଦଳିଲା। ମହାନ୍‌ ଚିନ୍ତାଶୀଳ ବ୍ୟକ୍ତିମାନେ ସୌନ୍ଦର୍ଯ୍ୟକୁ ବିଭିନ୍ନ ଭାବରେ 
ଉପଲବ୍ଧି କରିଛନ୍ତି। ଆମ ଭାରତୀୟ ବୈଦିକ ବିଦ୍ଵାନମାନେ ସୌନ୍ଦର୍ଯ୍ୟବୋଧକୁ ସୁୁଳତଃ ଦୂଇ ଶ୍ରେଣୀରେ 
ବିଚାର କରନ୍ତି । ଏହା ହେଲା ଅର୍ନତଃନିହିତ ସୌନ୍ଦର୍ଯ୍ୟ ଓ ବରହିଃଗତ ସୌନ୍ଦର୍ଯ୍ୟ | ଅର୍ନ୍ିଃନିହିତ ସୌନ୍ଦର୍ଯ୍ୟ 
ମନୂଷ୍ୟର ସୂକ୍ଷ୍ମଚେତନା, ଉଚ୍ଚ ଚିନ୍ତାଧାରା ଓ ଆଧ୍ଯାମ୍ପିକତା ଉପରେ ପର୍ଯ୍ୟବେଶିତ ହୋଇଥିବାବେଳେ 
ବର୍ହ୍ିଃଗତ ସୌନ୍ଦର୍ଯ୍ୟ ମୁଖ୍ୟତଃ ଦୃଶ୍ୟମାନ ବିଷୟବସ୍ତୁ ଅଟେ । ଏହି ଦୃଶ୍ୟମାନ ସୌନ୍ଦର୍ଯ୍ୟକୁ ପୁନଶ୍ଚ 
ଦୁଇ ଶ୍ରେଣୀରେ ବିଭକ୍ତ କରାଯାଇପାରେ, ଯଥା: ପ୍ରାକୃତିକ ସୌନ୍ଦର୍ଯ୍ୟ ଓ ମନୁଷ୍ୟକୃତ ସୌନ୍ଦର୍ଯ୍ୟ | 
ଏହି ପରିପ୍ରେକ୍ଷୀରେ ମନ୍ଦିର ଗାତ୍ରର ମଣ୍ଡନକୃତି ଏକ ମନୁଷ୍ୟକୃତ ସୌନ୍ଦର୍ଯ୍ୟ ଅଟେ ଅର୍ଚ୍ିଃନିହିତ 
ସୌନ୍ଦର୍ଯ୍ୟ ସମ୍ପକିତ ଭାରତୀୟ ଧର୍ମ ସଂସ୍କୃତିର ଦୂଇଟି ଅମୂତବାଣୀ ଏଠାରେ ଉଲ୍ଲେଖଯୋଗ୍ୟ । ଏଥରୁ 
ଗୋଟିଏ ହେଉଛି “ ସତ୍ୟଂ ଶିବଂ ସୁନ୍ଦରଂ '; ଅର୍ଥାତ୍‌ ସତ୍ୟ ହିଁ ଶିବ ବା ମଙ୍ଗଳମୟ ଓ ଶିବ ହିଁ ସୁନ୍ଦର 
ଓ ଶାଶ୍ବତ | ଅନ୍ୟ ପଦଟି ହେଉଛି “ ସଢିଦାନନ୍ଦ ' ଅର୍ଥାତ୍‌ ସତ୍‌ ଚିତ୍‌ ହି ଆନନ୍ଦଦାୟକ, ନିତ୍ୟ ଓ ଆନନ୍ଦ 
ସ୍ଵରୂପ ଜ୍ଞାନମୟ ବ୍ରହ୍ମ ବା ପରମେଶ୍ବର । 

କଳିଙ୍ଗର ମନ୍ଦିରଗାତ୍ରରେ ମଣ୍ଡନକ୍ରତି 
ଏହିପରି ପୂଥବୀର ବହୁ ପ୍ରଖ୍ୟାତ ଚିନ୍ତାଶୀଳ କବି, ଲେଖକ ଓ ମନସ୍ତତ୍ଵବିତ୍‌ମାନେ 
ସୌହନ୍ଦର୍ଯ୍ୟବୋଧକୁ ବିଭିନ୍ନ ଭାବରେ ଉପଲବ୍ଧି କରିଛନ୍ତି । ତେବେ, ଦୃଶ୍ୟମାନ ସୌନ୍ଦର୍ଯ୍ୟର କୌଣସି 
ଏକ ନିର୍ଦ୍ଦିଷ୍ଟ ସଜ୍ଞା ନାହିଁ। ଏହା ରସଗ୍ରାହୀ, କଳାପ୍ରେମୀ ଦର୍ଶକର ସୃକ୍ଷ୍ମଚିନ୍ତା ଓ ଚେତନା ଉପରେ 
ନିର୍ଭର କରିଥାଏ। ଏହି ଦୃଶ୍ୟମାନ ସୌନ୍ଦର୍ଯ୍ୟକୁ ମଧ୍ୟ ରସଗ୍ରାହୀମାନେ ବିଭିନ୍ନ ଭାବରେ ବ୍ଯାଖା 
କରିଥାଆନ୍ତି, ଯେପରିକି କବିବର ରାଧାନାଥ ରାୟଙ୍କ ଭାଷାରେ: 


ସୁନ୍ଦର ତୃପ୍ତିର ଅବସାନ ନାହିଁ 
ଯେତେ ଦେଖୁଥିଲେ ନୂଆ ଦିଶୁଆାଇ। (ଚିଲିକା) 


ଦେବଗ୍ଧହ ବା ଦେବାଳୟକୁ ଆକର୍ଷଣୀୟ କରିବା ନିମନ୍ତେ ଓଡ଼ିଆ ଶିଳୀ ବିଭିନ୍ନ ଭାବରେ 
ଚିନ୍ତାକରି କାର୍ଯ୍ୟକରିଛି। ପଥର ଦେହରେ, ନିହଣ ମୁନରେ ଓଡ଼ିଶାର ମନ୍ଦିର ଗାତ୍ରରେ ଖୋଦିତ ସୁନ୍ଦର 
କଳାକୃତିଗୁଡ଼ିକ ଦେଶବିଦେଶର ରସଗ୍ରାହୀ, କଳାପ୍ରେମୀମାନଙ୍କୁ ମୁଗ୍ଧ କରିଛି। ସେମାନେ ବିଭନ୍ନ 
ଭାବରେ ଏହାର ପ୍ରଶଂସା କରିଛନ୍ତି । ଓଡ଼ିଶାରେ ମନ୍ଦିର ନିର୍ମାଣ ପ୍ରକ୍ରିୟା ଯଥେଷ୍ଟ ପୂର୍ବରୁ ହୋଇଥିଲେ 
ହେଁ ଖ୍ରୀ: ୬ଷ୍ଠ-୭ମ ଶତାଦ୍ଦୀ ମଧ୍ଯରେ ନିର୍ମିତ ଅନେକ ମନ୍ଦିର କାରୁକଳା ମଶ୍ଡନକୃତି ନିମନ୍ତେ ପ୍ରସିଦ୍ଧ । 
ରାଜ୍ୟର ଦୂରଦୂରାନ୍ତରେ କେତେକ ମଞଣ୍ଡନକୃତିଯୁକ୍ତ ମନ୍ଦିର ରହିଛି, ତେବେ ଭୁବନେଶ୍ବରର 
ପରଶୁରାମଶ୍ବର, ବୈତାଳ ଦେଉଳ, ମୁଳ୍ତେଶ୍ଵର ଗୌରୀ, ରାଜାରାଣୀ, ବ୍ରହ୍ଲେଶ୍ବର, ଶ୍ରୀଲିଙ୍ଗରାଜ 
ମନ୍ଦିର, ପୁରୀର ଶ୍ରୀଜଗନ୍ନାଥ ମନ୍ଦିର ଓ କୋଣାର୍କ, ସୂର୍ଯ୍ୟମନ୍ଦିରର କଳାକୃତିଗୁଡ଼ିକ ଆମପାଇଁ ସହଜ 
ଦର୍ଶନୀୟ | ଏହି ଗୌରବମୟ କୃତିଗୁଡ଼ିକର ଚର୍ଚ୍ଚା ଓ ଆଦରର ଅଭାବ ହେତୁ, ଆମ ପାଇଁ ଏଗୁଡ଼ିକ 
ଗୌଣ ହୋଇପଡ଼ିଛି କହିଲେ ଭୁଲ୍‌ ହେବନାହିଁ। 


ଭୁବନେଶ୍ବର, ମାର୍କ ଣ୍ଡେଶ୍ଵର 
ମନ୍ଦିରର ମଞ୍ଡନକୃତି । 

କଳିଙ୍ଗର ମନ୍ଦି ରଗାତ୍ରରେ ମଶ୍ଡନକୃତି 


ମନ୍ଦିର ଗାତ୍ରରେ ମଣ୍ଡନକୃତିର ସୂଷ୍ଟି 


ମୂର୍ଭିକଳା ଓ ମଶ୍ଡନକୃ ତିଯୁକ୍ତ ମନ୍ଦିରଟିଏ ନିର୍ମାଣ କରି ସେଥ୍‌ରେ ଦେବତାମୂର୍ଭି ସ୍ଥାପନ 
କରିବା ସେଯୁଗରେ ମନୁଷ୍ୟର ଏକ ସର୍ବଶ୍ରେଷ୍ଠ କୀର୍ରିବୋଲି ବିବେଚନା କରାଯାଉଥିଲା। ଜଣେ 
ଉଦାରଚିତ୍ତ ଧର୍ମପ୍ରାଣ, କଳାପ୍ରେମୀ ତଥା ବିତ୍ତଶାଳୀ ବ୍ୟନ୍ତି ହିଁ ଏହି କାର୍ଯ୍ୟ କରିବାକୁ ସକ୍ଷମ 
ହେଉଥୁଲେ | ତେବେ, ମହ୍ଦିର ନିର୍ମାଣରେ ମଣ୍ଡନକାର୍ଯ୍ୟ ତୃତୀୟ ପର୍ଯ୍ୟାୟରେ ହିଁ ସମ୍ପନ୍ନ ହୋଇଥାଏ। 
ପ୍ରଥମେ ସ୍ଥପତି ବା ସୂତୁଗ୍ରହୀଣଙ୍କ ନିର୍ଦ୍ଦେଶରେ କାରିଗର ବା ବର୍ଵନିକମାନେ ପଥରକୁ ଉପଯୁକ୍ତ 
ଆକାର ଦେଇ ମନ୍ଦିରର ସ୍କୁଳ ନିର୍ମାଣ କାର୍ଯ୍ୟ କରିଥାଆନ୍ତି। ଦ୍ଵିତୀୟ ପର୍ଯ୍ୟାୟରେ ମୂର୍ଭିକାରମାନେ 
ମନ୍ଦିର ବାହାରର ଆବଶ୍ୟକୀୟ ପ୍ରତିମା ଯଥା: ଦ୍ବାରପାଳ, ପାର୍ଶ୍ଵଦେବତା, ଦିକ୍ପାଳ ଇତ୍ୟାଦି ମୂର୍ଭିମାନ 
ନିର୍ମାଣ କରିଥାଆନ୍ତି। ଏହାପରେ ତୂତୀୟ ପର୍ଯ୍ୟାୟରେ ସପକ୍ଷ କାରୁକଳାରେ ଦକ୍ଷ, ନିପୁଣ କାରିଗରମାନେ 
ସୁଚିନ୍ତିତ ଭାବେ ମନ୍ଦିରର ଅଙ୍ଗପ୍ରତ୍ୟଙ୍ଗରେ ମଣ୍ଡନକ୍ସତିମାନ ଖୋଦନ କରନ୍ତି। ଆବଶ୍ୟକ ସ୍ଥଳେ 
ମୂର୍ଭିକାରମାନେ ମଧ୍ଯ ଏହି କାର୍ଯ୍ୟରେ ସହଯୋଗ କରୁଥିବା ଜଣାଯାଏ। କାରଣ, ମଣ୍ଡନକୃତି ଓ 
ମୂର୍ରିକଳା ଓତଃପ୍ରୋତ ଭାବେ ଜଡ଼ିତ 


ଜ୍ୟାମିତିକ ମଣ୍ଡନ ଓ ଆଳଙ୍କାରିକ ମଣ୍ଡନ: 


ଅନୁଧ୍ୟାନରୁ ଜଣାଯାଏ ଯେ, ପୂର୍ବେ ମନ୍ଦିରଗୁଡ଼ିକୁ ମୁଖ୍ୟତଃ ଦୁଇ ଶୈଳୀରେ ମଶ୍ତିତ 
କରାଯାଉଥିଲା | କେତେକ ସ୍ଥଳେ ସରଳ ଭାବରେ ଓ ଅନ୍ୟ କେତେକ ସ୍ଥଳେ କମନୀୟ କାରୁକଳା 
ଦ୍ଵାରା | ପ୍ରଥମ ପ୍ରକାର ମଣ୍ଡନ (ଇଥtioନ) ରେ ବର୍ଵ ନିକ ବା ସ୍ଥପତିମାନେ ମନ୍ଦିରର ଅଙ୍ଗପ୍ରତ୍ୟଙ୍ଗ 
କୁ ବିଭିନ୍ନ ଭାବରେ, ଗହୀରିଆ ଭାବେ କାଟି ସେଥିରେ ଛାଇ ଆଲୁଅର ଛନ୍ଦମୟ ଦୃଶ୍ୟ ସୁଷ୍ଟିକରୁଥିଲେ | 
ଏହି ଖୋଦନ ଶୈଳୀ ମୁଖ୍ୟତଃ ସରଳ ଓ ବିଭିନ୍ନ ପ୍ରକାର ବକ୍ରରେଖା ଉପରେ ଆଧାରିତ ହୋଇଥିବାରୁ 
ଏହାକୁ ଜ୍ୟାମିତିକ ମଣ୍ଡନ ଧାରା' କହିବା ସମୀଚୀନ ହେବ ଦ୍ଵିତୀୟ ପ୍ରକାରେ ମନ୍ଦିରର ମୁଖ୍ୟ 
ନିର୍ମାଣ କାର୍ଯ୍ୟ ସରିବା ପରେ କାରୁକାର୍ଯ୍ୟରେ ନିପୁଣ ଶିଳ୍ପୀ ତଥା ମୁର୍ଭିକାରମାନେ ମନ୍ଦିରର ଅଙ୍ଗପ୍ରତ୍ୟଙ୍ଗରେ 
ବିଭିନ୍ନ ପ୍ରକାର ଡ଼ାଳି, ଲତା, ଛନ୍ଦ ଇତ୍ୟାଦି କାରୁକଳା ଓ ଛୋଟ ଛୋଟ ମୂର୍ଭିକଳା ଖୋଦନ କରି 
ମନ୍ଦିରଟିକୁ ମଣ୍ଡିତ କରୁଥିଲେ | ଏହାକୁ ' ଆଳଙ୍କାରିକ ମଣ୍ଡନଶୈଳୀ କୁହାଯାଏ | ଉଦାହରଣ ସ୍ଵରୂପ 
ଭୁବନେଶ୍ବର ସିଵଦ୍ଧେଶ୍ଵର ଓ କେଦାରେଶ୍ବର ମନ୍ଦିର ଜ୍ୟାମିତିକ ଶୈଳୀରେ ମଣ୍ଡିତ ହୋଇଥିବାବେଳେ 
ଏହା ନିକଟରେ ଥବା ମୁକ୍ତେଶ୍ଵର ଓ ଗୌରୀମନ୍ଦିର ' ଆଳଙ୍କାରିକ” ଶୈଳୀରେ କାରୁକାର୍ଯ୍ୟ ଦ୍ଵାରା 
ମଶ୍ଡିତ ହୋଇଛି। ଏହି ଆଳଙ୍କାରିକ ମଣ୍ଡନ ଧାରା ହିଁ ମନ୍ଦିରର ସର୍ବଶ୍ରେଷ୍ଠ ମଣ୍ଡନକୃତି ଅଟେ | 

୭ 

କଳିଙ୍ଗର ମନ୍ଦିରଗାତ୍ରରେ ମଣ୍ଡନକୃତି 

ଆଳଙ୍କାରିକ ମଣ୍ଡନକୃତି ଖୋଦନ ନିମନ୍ତେ ଶିଛୀ ପ୍ରଥମେ ମନ୍ଦିର ଦେହର ଯଥା ସ୍ଥାନରେ 
ମୁନିଆ ଅସ୍ତ୍ର ଦ୍ଵାରା ନକ୍ଵାର ସୁଳ ରେଖାଚିତ୍ର ଅଙ୍କନ କରିଥାଏ | ଏଥନିମନ୍ତେ ବିଭିନ୍ନ ପ୍ରକାର ଲୌହ 
ଯନ୍ତ୍ରପାତି ସହିତ ଦଣ୍ଡ ଓ ସୂତ୍ର ବ୍ୟବହାର କରିବାକୁ ପଡ଼େ। ସେଗୁଡ଼ିକ ଆଧୁନିକ କମ୍ପାସ, ଡ଼ିଭାଇଡ଼ର୍‌, 
ସେଟ୍୍‌ସ୍ୋୟାର୍‌ ତଥା ମଟାମ୍‌ ପରି କାର୍ଯ୍ୟକରେ | ରେଖାଚିତ୍ର ଅଙ୍କନ ପରେ ପର୍ଯ୍ୟାୟକ୍ରମେ ନକ୍ଟାଗୁଡ଼ିକର 
ଖୋଦନ କରାଯାଇଥାଏ | ଅନ୍ତିମ ଚରଣରେ ମାଠଦେଇ ଏଗୁଡ଼ିକୁ ମସ୍ପଣ ଓ କମନୀୟ କରାଯାଏ 
ବର୍ଭମାନସୁଦ୍ଧା ମଣ୍ଡନକୃତି ଅସମୂର୍ଣ ଥବା କେତେକ ମନ୍ଦିର ରହିଛି। ଭୁବନେଶ୍ବରର ମୋହିନୀ, 
ସୁବର୍ଣ୍ବଜଳେଶ୍ଵର ଓ ବୈତାଳ ଦେଉଳରେ ପୂର୍ବ ସୂଚିତ ପ୍ରଥମ ପର୍ଯ୍ୟାୟ ମଣ୍ଡନକୃତି-ରେଖାଚିତ୍ରର 
ଅଙ୍କନ ଉଦାହରଣ ଦେଖବାକୁ ମିଳେ | 


କଳିଙ୍ଗ ଶୈଳୀ ମନ୍ଦିରର ମୌଳିକ ମଣ୍ଡନଧାରା: 


ମଣ୍ଡନକୃତି ଖୋଦନ 
ପୂର୍ବରୁ ମନ୍ଦିର ଦେହରେ 
ଅଙ୍କିତ ରେଖାଚିତ୍ର 


ପ୍ରତ୍ୟେକ ସମୟ ଓ ଶୈଳୀର ମନ୍ଦିର ମଣ୍ଡନକୃତିର ଧାରାରେ ଭିନ୍ନତା ଦେଖାଯାଏ । ଶିଛୀ 
ମନ୍ଦିରର ଶରୀରକୁ ମୁଖ୍ୟତଃ ତିନି ଭାଗରେ ବିଭକ୍ତ କରି ତା'ର ମଶ୍ଡନଧାରା ସ୍ଥିରକରିଥାଏ ବା କଳନା 
କରିଥାଏ । ଏଥରେ ମନ୍ଦିରର ନିମ୍ପଭାଗକୁ ' ପା-ମଣ୍ଡନ? ବା ପାଭାଗ ମଣ୍ଡନ କୁହାଯାଏ | ମନ୍ଦିରର 
ମଧ୍ଯଭାଗ ବା ବାଡ଼ର ମଣ୍ଡନ ଧାରାକୁ “ ବାଡ଼ମଶ୍ଡନ” କୁହାଯାଉଥବାବେଳେ ରେଖଦେଉଳର ଉପରଭାଗ 
ମଶ୍ଡନକୁ ‘ ଗଣ୍ଡିମଣ୍ଡନ? ଓ ପୀଢ଼ ଦେଉଳର ଉପରଭାଗ ମଣ୍ଡନକୁ ' ରାଳମଣ୍ଡନ ” କହିଥାଆନ୍ତି। 


ପ୍ରାଚୀନ ଗୋଷ୍ଠୀ ମନ୍ଦିରମାନଙ୍କ ପାଭାଗରେ ପ୍ରାୟ ୩ କିମ୍ବା ୪ ଧାରର ନିର୍ମାଣ ଦେଖାଯାଏ । 
ଏଗୁଡ଼ିକର ତଳ ଖୁରାରେ ଓ ଉପର ଧାରର ମାହୁନ୍ତିରେ ସମୟେ ସମୟେ ଏକକ ନକ୍କାମାନ ସ୍ଥାନିତ 
ହୋଇଥାଏ। କେତେକସ୍ଥଳେ କୌଣସି ଏକ ଧାରରେ ଲତା ପତ୍ରର ଧାରନକ୍ଟା ମଧ୍ୟ ଖୋଦିତ ହୋଇଥିବା 
ଦେଖାଯାଏ। ଏହି ସମୟର ମନ୍ଦିରଗୁଡ଼ିକ ପ୍ରାୟ ତ୍ରିରଥ ଶୈଳୀର ଅଟେ | ଏଣୁ ଏହାର ବାଡ଼ ଆଲମ୍ବ 
ଭାବେ ତିନିଭାଗ ହୋଇଥାଏ। ଅର୍ଥାତ୍‌ ,ଏଥିରେ ତିନି ପାଗ ଥାଏ । ମଧ୍ଯ ଭାଗର ରାହା ପାଗରେ 
ପାର୍ଶ୍ବ ଦେବତାଙ୍କ ପାଇଁ ହୋଇଥୁବା ଖୋପର ଦୁଇ ପାର୍ଶ୍ବ ଓ ଉପର ବନ୍ଧରେ ଦେଖାଯାଏ; ଧାର ନକ୍ଟା 
ଓ କେତେକ ଏକକ ନକ୍ଟାର ସମାହାର । ଏହାର ଦୁଇ ପାର୍ଶ୍ବରେ ଥିବା ଅନୁରାହା ପାଗମାନଙ୍କରେ 

କଳିଙ୍ଗର ମନ୍ଦିରଗାତ୍ରରେ ମଣ୍ଡନକୃତି 


ଆବରଣଦେବତା କିମ୍ବା ନାରୀମୂର୍ଭି ପାଇଁ ସାଧାରଣତଃ ଗୋଟିଏ କିମ୍ବା ଦୁଇଟି ଖୋପ ବା ମୁଣ୍ି ଥାଏ। 

ଏହି ମୁଣ୍ଡିମାନଙ୍କ ଲମ୍ବ ଓ ପ୍ରସ୍ଥ ଭାବେ ଥବା ଧାରମାନଙ୍କରେ ବିଭିନ୍ନ ପ୍ରକାର ଧାରନକ୍ଟା ଓ ଉପର 

ଭାଗରେ ଗୋଟିଏ ମୁଣ୍ଚି ନକ୍ଟା ( ବଜ୍ରମସ୍ତକ ବା ‘ଭୋ'ର ଛୋଟ ରଚନା) ଦେଖାଯାଏ। କେତେକ 

ସ୍ଥଳେ ବାଡ଼ ଉପରେ ବିଭିନ୍ନ ପ୍ରକାର ଏକକ ନକ୍ଟା ମଧ୍ୟ ଖୋଦିତ ହୋଇଥାଏ। ଭୁବନେଶ୍ବରର 

ପରଶୁରାମେଶ୍ବଵର ଓ ବୈତାଳ ଦେଉଳ ଜଗମୋହନର ବାଡ଼ଗୁଡ଼ିକ ଏକରଥ ଶୈଳୀର, ଅର୍ଥାତ୍‌, 
କାନ୍ଛଭଳି ସିଧାସଳଖ ବା ସମତଳ । ଏହି ବାଡ଼କୁ ବିଭିନ୍ନ ଭାବରେ ଭାଗ ଭାଗ କରି ସେଥରେ 

ଆବରଣଦେବତା, ଉପଦେବତା ଓ ଗଣମାନଙ୍କ ମୁର୍ଗି ସ୍ଥାନିତ ହେବା ସହିତ ଅନ୍ୟ ପାର୍ଶ୍ବ ସ୍ଥାନଗୁଡ଼ିକୁ 
ବିଭିନ୍ନ ପ୍ରକାର ମଣ୍ଡନକୃତିରେ ପୂରଣ କରାଯାଇଥାଏ ଏହି ପ୍ରକାର ଉଦାହରଣ ଉପର ବର୍ଣ୍ଣିତ ମନ୍ଦିର 

ସମେତ ମହାନଦୀ ଟାପୁରେଥବା ବୈଦ୍ୟନାଥର ସିଂହନାଥ ମନ୍ଦିର ବୌଦ ନିକଟ ଗନ୍ଧରାଡ଼ିର 

ନୀଳମାଧବ ଓ ସିଵେଶ୍ଵର ମନ୍ଦିର ତଥା ଅନ୍ୟ କେତେକ ପ୍ରାଚୀନ ଗୋଷ୍ଠୀ ମନ୍ଦିରରେ ଦେଖୁବାକୁ 
ମିଳେ ଏହି ପ୍ରକାର ମନ୍ଦିରର ପ୍ରାଚୀନ ବରଣ୍ଡ ବା ବାଡ଼ ଉପରେ ଥିବା ନିର୍ମାଣଗୁଡ଼ିକ ଗୋଟିଏ କିମ୍ବା 

ଦୁଇଟି ଗଭୀର ଧାରରେ ଦର୍ଶାଯାଇଥାଏ। ଏଥରେ ଅନେକ ସ୍ପଳେ ଜାଲି, ଏକକ ନକ୍ଟା କିମ୍ବା 

ବର୍ଣ୍ଣନାମ୍ପକ ମୂର୍ରିକଳା ଖୋଦିତ ହୋଇଥିବା ଦେଖାଯାଏ । 


ଭୁବନେଶ୍ବର, ପରଶୁରାମେଶ୍ବର, ମନ୍ଦିରର ଗଣ୍ଡିମଣ୍ଡନର ଏକ ଅଂଶରେ ମଞଣ୍ଡନକୃତି 

ପରଶୁରାମେଶ୍ଵର ଜଗମୋହନର ବାଡ଼ ମଣ୍ଡନ 


ପ୍ରାଚୀନ ଶୈଳୀ ଦେଉଳମାନଙ୍କ ଉପର ଭାଗ ବା ଗଣ୍ଡି ମଣ୍ଡନ ସ୍ଵତନ୍ତ୍ର ଭାବେ ପରିକଛନା 
କରାଯାଇଥାଏ ତ୍ରିରଥ ବା ପ୍ରତ୍ୟେକ ପାଖରେ ତିନି ଆଲମ୍ବ ଭାଗ ଦେଖାଯାଉଥିବା ଏହାର ମଧ୍ୟଭାଗ 
ବା ରାହାପାଗ ଉପରେ “ ଭୋ” ବା ବଜମସ୍ତକ ନକ୍ାଟି ଦୃଷିଆକର୍ଷଣୀୟ ହୋଇଥାଏ | ଏହା ମୂର୍ଭିକଳା 
ଓ ମଶ୍ଡନକୃତିର ଏକ ମିଶ୍ମିତ, କମନୀୟ ରଚନା | ଏହା ସହିତ ଏହି ପାଗ ଓ ଏହାର ଦୂଇ ପାର୍ଶ୍ଵରେ 
ଥିବା ଅନୁରାହା ପାଗଗୁଡ଼ିକରେ ପ୍ରସ୍ଥଭାବେ ଥବା ଛୋଟ ଛୋଟ ଭୁମିଗୁଡ଼ିକରେ ସାଧାରଣତଃ 
“ ଚୈତ୍ୟପଦକ ' ନକ୍ଟାକୁ ମୁଖ୍ୟକରି ମଣ୍ଡିତ ହୋଇଥାଏ | ଅନେକ ସ୍ଥଳେ ଏହି ଚୈତ୍ୟପଦକ ମଧ୍ଯରେ 
ବିଭିନ୍ନ ପ୍ରକାର ମୂର୍ରି ଖୋଦିତ ହୋଇଥବା ଦେଖାଯାଏ। 


ଓଡ଼ିଶାରେ ଖ୍ରୀ: ୧ ୦ମ - ୧ ୧ଶ ଶତାଦ୍ଦୀ ଅର୍ଥାତ୍‌, ମଧ୍ଯଯୁଗୀୟ, ପ୍ରଥମ ପର୍ଯ୍ୟାୟ ମ୍ଦିରଗୁଡ଼ିକ 
ସୁନ୍ଦର କାରୁକଳା ବିମଶ୍ରିତ, ବିକଶିତ କୃତି ଅଟେ। ଏଥି ମଧ୍ଯରୁ ଅନେକ ମନ୍ଦିରର ମୁଖ୍ୟ ଦେଉଳ 
ପଞ୍ଚରଥ ଶୈଳୀର ଓ ଜଗମୋହନଗୁଡ଼ିକ ତ୍ରିରଥ ଶୈଳୀର ଅଟେ | ଭୁବନେଶ୍ବରର ମୁକ୍ତେଶ୍ଵର, ଗୌରୀ 
ଓ ରାଜାରାଣୀ ମନ୍ଦିର ଏହାର ଉଦାହରଣ। ଏହି ମନ୍ଦିରମାନଙ୍କର ପାଭାଗର ବସନ୍ତ ପଟିରେ ସରଳ 
ଡ଼ାଳିଧାର ଓ ଅନ୍ୟ କେତେକ ସ୍ଥାନରେ ଏକକ ନକ୍ଟାମାନ ଦେଖାଯାଏ । ଖାକରା ଶୈଳୀ ଗୌରୀ 
ମନ୍ଦିର ପାଭାଗର ପୀଠରେ ଭାରବାହକ ମାନଙ୍କ ପିତୂଳା ଉକ୍ଵୀର୍ଣ ହୋଇଛି । ଏହା ଏକ ଭିନ୍ନ ପ୍ରକାର 
ଉପସ୍ଥାପନା ରାଜାରାଣୀ ମନ୍ଦିର ଏକ ଉଚ୍ଟ ପୀଠ ଉପରେ ନିର୍ମିତ | ଏହି ପୀଠରେ ମଧ୍ୟ ଧାର ଓ ଏକକ 
ନକ୍ଟାମାନ ଦେଖୁବାକୂମିଳେ। ଏହି ସମୟର ମନ୍ଦିର ` ବାଡ଼ଗୁଡ଼ିକ ବିଭିନ୍ନ ଭାଗରେ ବିଭକ୍ତ | ମୁକ୍ତେଶ୍ଵର 
ମନ୍ଦିର ଏକଜଂଘ ବାଡ଼ ହୋଇଥିବାବେଳେ ରାଜାରାଣୀ ମନ୍ଦିର, ବାଡ଼କୁ ଆଡ଼ ଭାବେ ଦୂଇଭାଗ 
କରାଯାଇଛି । ଏହାର ତଳଭାଗକୁ ' ତଳଜଂଘ” ଓ ଉପରଭାଗକୁ ‘ଉପରଜଂଘ!” କୁହାଯାଏ । ଏହି 
ଜଂଘମାନଙ୍କରେ ମୂର୍ରିକଳା ସହିତ ବିଭିନ୍ନ ପ୍ରକାର ଧାରନକ୍ଵା ବହୁଳଭାବେ ଦେଖୁବାକୁ ମିଳେ। 
ମୁକ୍ତେଶ୍ଵର ମନ୍ଦିର ଜଗମୋହନ ସହିତ ଥବା ଜାଲି ଗବାକ୍ଷ ଓ ତା'ର ମଣ୍ଡନଶୈଳୀ ଉଲ୍ଲେଖଯୋଗ୍ୟ । 

କଳିଙ୍ଗର ମନ୍ଦିରଗାତ୍ରରେ ମଶ୍ଡନକୃତି 

ମଧ୍ଯଯୁଗୀୟ ମନ୍ଦିରଗୁଡ଼ିକର ଚାଳମଣ୍ଡନ ଶୈଳୀ ପ୍ରାଚୀନ ଶୈଳୀ ମନ୍ଦିର ଚାଳମଶ୍ଡନ ଠାରୁ 
ଭିନ୍ନ । ଏହାର ଉଦାହରଣ ଆମେ ଭୁବନେଶ୍ବରର ପ୍ରାଚୀନ ପରଶୁରାମେଶ୍ବର ମନ୍ଦିର ସହିତ ମଧ୍ଯ ଯୁଗୀୟ, 
ମୁକ୍ତେଶ୍ଵର ମନ୍ଦିରର ମଶ୍ଡନକୃତି ସହିତ ତୂଳନାକରି ଜାଣିପାରିବା | ମୁକ୍ତେଶ୍ଵର ମନ୍ଦିର, ପଞ୍ଚରଥ ଗଣ୍ଡିର 
ରାହାପାଗରେ ଏକଚକ୍ର ବିଶିଷ୍ଟ ବଜ୍ରମସ୍ତକ ରହିଛି। ଏହା ସହିତ ଅନ୍ୟ ପାଗଗୁଡ଼ିକରେ “ ଫନ୍ଦିଗ୍ରନ୍ଧି' 
ନାମକ କ୍ଷେତ୍ରନକ୍ଟା ଉକ୍ଵୀର୍ଣଣ ହୋଇଛି | ଏଠାରେ ପୂର୍ବର ଚୈତ୍ୟପଦକ ନକ୍ଟାଗୁଡ଼ିକୁ ଗୁରୁତ୍ଵ ଦିଆଯାଇ 
ନାହିଁ। ଏହି ସମୟର ରାଜାରାଣୀ ମନ୍ଦିର ଗଣଶ୍ଚିଟି ସମ୍ପୂର୍ଣ ଭିନ୍ନ ଶୈଳୀର ଅଟେ | ଏହାର ପାଗମାନଙ୍କରେ 
“ ଅଙ୍ଗଶିଖର” କୁହାଯାଉଥିବା ଛୋଟ ଛୋଟ ରେଖଦେଉଳର ନିର୍ମାଣମାନ ସଂଯୋଗ ହୋଇଛି। ଏଣୁ 
ମନ୍ଦିରଟି ଓଡ଼ିଶାର ସାଧାରଣ ମନ୍ଦିର ଶୈଳୀଠାରୁ ଭିନ୍ନ ମନେହୁଏ | ଏହି ଅଙ୍ଗଶିଖର ଗୁଡ଼ିକରେ ମଧ୍ଧ 
ବିଭିନ୍ନ ପ୍ରକାର ଧାର ନକ୍ଟା ଖୋଦିତ ହୋଇଥିବା ଦେଖାଯାଏ। ମଧ୍ୟଯୁଗୀୟ ମନ୍ଦିର ମଶ୍ଡନକୃତି 
ନକ୍ଟାଗୁଡ଼ିକ ମାର୍ଜିତ, ସୂକ୍ଷ୍ମ ଓ ମସପଣ। ଏହା ବ୍ୟତୀତ ଏହି ସମୟରେ ଅନେକ ନୂତନ ରଚନା ମଧ୍ଯ 
ସୃଷ୍ଟି ହୋଇଛି ଯାହାକି, ପରବର୍ରୀ ସମୟର ମନ୍ଦିରମାନଙ୍କରେ ସ୍ଥାନ ପାଇଛି। 


ଭୁବନେଶ୍ବର, 
ମୁକ୍ତେଶ୍ଵର ମନ୍ଦିରର 
ଗଣ୍ଡିମଣ୍ଡନ | 

ଭୁବନେଶ୍ବର, ଅଙ୍ଗଗିଖରଯୁକ୍ତ ରାଜାରାଣୀ ମନ୍ଦିରର ଗଣଷ୍ଚି 


ମଧ୍ୟଯୁଗରେ ହିଁ କଳିଙ୍ଗ ଶୈଳୀ ମନ୍ଦିର ମଣ୍ଡନକୃତିର ଏକ ଉତ୍କୃଷ୍ଟଧାରା ସୃଷ୍ଟି ହୋଇଛି 
କହିଲେ ଅତ୍ୟୁଲ୍ଥି ହେବନାହିଁ। ଏହି ସମୟର ଦ୍ଵିତୀୟ ପର୍ଯ୍ୟାୟରେ ଓଡ଼ିଶାରେ ପ୍ରଥମେ କେତେକ 
ସୁଉଚ୍ଚ ମନ୍ଦିର ନିର୍ମିତ ହୋଇଥଲା । ଏହା ମଧ୍ଯରେ ଭୁବନେଶ୍ବରର ବ୍ରହ୍ନେଶ୍ବର ମନ୍ଦିର ମଧ୍ୟମ ଉଚ୍ଚତା 
ବିଶିଷ୍ଟ ହୋଇଥିବାବେଳେ ଶ୍ରୀ ଲିଙ୍ଗରାଜଙ୍କ ମନ୍ଦିରଟି ଏକ ସୁଉଚ୍ଚ ନିର୍ମାଣ | ଏହି ପ୍ରକାର ମନ୍ଦିରମାନଙ୍କ 
ଦେଉଳ ଓ ଜଗମୋହନରେ ପଞ୍ଚକର୍ମ ପାଭାଗ, ଦୁଇଜଂଘି ବାଡ଼ ଦେଖାଯାଏ । ତେବେ, ଦେଉଳର 
ଗଣ୍ଡି ରେଖ ଓ ଜଗମୋହନର ଛାତ ପୀଢ଼ଶୈଳୀର ଅଟେ। ଏହି ମନ୍ଦିରମାନଙ୍କ ମଣ୍ଡନକୃତିରେ 
ଦେଖାଯାଏ ବିକଶିତ ଧାରାର ପ୍ରଥମ ଉଦାହରଣ | ବ୍ରହ୍ନେଶ୍ବର ଓ ଲିଙ୍ଗରାଜଙ୍କ ଦେଉଳର ପଞ୍ଚକର୍ମ ବା 
ପାଞ୍ଚଧାର ଥୁବା ପାଭାଗଗୁଡ଼ିକ ମଧ୍ୟେ ମଧ୍ୟେ ଗୋଟିଏ ଗୋଟିଏ ଆଲମ୍ବ ପଟି ଦ୍ଵାରା ସଂଯୋଗ 
ହୋଇଛି । ଏହି ପଟିରେ ଲହରା ଲତାର ଧାରମଣ୍ଡନ ଦେଖୁବାକୁ ମିଳେ | ଏହା ବ୍ୟତୀତ ' ପାଭାଗ”ର 

ନିମ୍ନ ଧାର ଉପରେ ବା ଖୁରାରେ ଏକକ ନକ୍ଟା, ମୁଣ୍ି କିମ୍ବା କ୍ଷୁଦ୍ର ମୁ୍ରିମାନ ସ୍ଥାନିତ ହୋଇଥବା 
ଦେଖାଯାଏ । ଏହି ସମୟର ଦେଉଳମାନଙ୍କର ଦୂଇଜଂଘି ବାଡ଼ର ପାଗଗୁଡ଼ିକ ବହୁ ଧାରରେ ବିଭକ୍ତ 
ହୋଇଥିବାରୁ ଏଗୁଡ଼ିକରେ ଧାର ନକ୍ଟାର ବହୁଳ ବ୍ୟବହାର ହୋଇଛି । ଜଂଘରେ ଥବା ପୀଢ଼ମୁଣ୍ଡି ଓ 
ଖାକରା ମୁଶ୍ରିମାନଙ୍କର ଅଳଙ୍କରଣ ମଧ୍ଯ ଉଚ୍ଚକୋଟୀର ଅଟେ | ବ୍ରହ୍ମେଶ୍ବର ଓ ଶ୍ରୀ ଲିଙ୍ଗରାଜଙ୍କ ମନ୍ଦିର 
ପ୍ରାୟ ଏକ ସମୟରେ ନିର୍ମିତ ହୋଇଥିଲେ ହେଁ ଦୂଇଟିର ଗଣ୍ଡିମଣ୍ଡନରେ ଅନେକ ପାର୍ଥକ୍ୟ ରହିଛି। 
ବ୍ରହ୍ମେଶ୍ଵର ମନ୍ଦିର ରାହାପାଗରେ ସ୍ଥାନିତ ହୋଇଥବା ବଜ୍ରମସ୍ତକ ନକ୍ଟାଟି ଅତି ଛୋଟ ହୋଇଥିବା 
ବେଳେ ପାଗର ମଧ୍ଯଭାଗରେ କୁଟିଳ ଧାରଟିଏ ରହିଛି ଏବଂ ଏହାର ଦୂଇ ପାର୍ଶ୍ଵରେ ଥିବା ଅନୁରାହା 
ଦ୍ଵୟରେ ବଢ୍ରମସ୍ତକ ଅନୁରୂପ ଛୋଟ ଛୋଟ ନକ୍ଟା ଓ କେତେକ ମୂର୍ଭିକଳା, ତଳୁ ଉପର ଯାଏଁ, 
ଗୋଟିକ ପରେ ଗୋଟିଏ ଖୋଦିତ ହୋଇଛି । ତେବେ, ପରିରାହା ଓ କନିକପାଗରେ ପ୍ରାଚୀନ ମନ୍ଦିର 
ଭଳି ଆଡ଼ୁଆ ଭାବେ ଭାଗ ଭାଗ ହୋଇଥବା ଭୂମି ଓ ଭୂମିଅଁଳା ଦେଖବାକୁ ମିଳେ | 


ଶ୍ରୀ ଲିଙ୍ଗରାଜ ମନ୍ଦିରର ଗଣ୍ଡି ରାହାପାଗର ନିମ୍ନଭାଗରେ କମନୀୟ ବଢଜ୍ରମସ୍ତକ ରଚନା 
ରହିଥିବାବେଳେ ଦୂଇ ଅନୂରାହାରେ ଅଙ୍ଗଶିଖର ଭଳି ଛୋଟ ଛୋଟ ରେଖଦେଉଳର ନମୁନାମାନ 
ତଳୁ ଉପର ଯାଏଁ ସ୍ଥାନିତ ହୋଇଛି । ଏହା ବ୍ୟତୀତ ଅନ୍ୟ ସମସ୍ତ ପାଗ ସରୁସରୁ ଭୂମି ଦ୍ଵାରା ପରିପୂର୍ଣ 
ହୋଇଛି। ଏହି ଦୂଇ ମନ୍ଦିରର ଜଗମୋହନ ମଧ୍ଯରୁ ବ୍ରହ୍ଲେଶ୍ଵର ମନ୍ଦିରର ଛାତ ବା ଗାଳ ମଧ୍ୟମ ଉଚ୍ଚତା 
ବିଶିଷ୍ଟ ପୀଢ଼ଦେଉଳ ହୋଇଥବାବେଳେ ଶ୍ରୀ ଲିଙ୍ଗରାଜଙ୍କ ଜଗମୋହନର ଛାତଟି ସୁଉଚ୍ଚ ଏବଂ ତୀଖ 
କାଠରଳିଆ ପୀଢ଼ ନିର୍ମାଣ ଅଟେ | ଏହି ପ୍ରକାର ଗାଳର ତିନିପାଖରେ ( ପଛଭାଗ ବ୍ୟତୀତ) ବଜ୍ରମସ୍ତକ 
ମଣ୍ଡନକୃତି ସ୍ଥାନିତ ହୋଇଛି । ଏହାକୁ ଶିଳୀମାନେ ' ରଗାଳମଣ୍ଡନ” କହିଥାଆନ୍ତି। ସୂଚନା ଯୋଗ୍ୟ ଯେ, 


ଭୁବନେଶ୍ବରର ପ୍ରଖ୍ୟାତ 
ଶ୍ରୀ ଲିଙ୍ଗରାଜ ମନ୍ଦିର 

ଶ୍ରୀ ଲିଙ୍ଗରାଜ ମନ୍ଦିରର “ ବଜ୍ରମସ୍ତକ ' ମଣ୍ଡନକୃତି, ଭୁବନେଶ୍ବର 


ବ୍ର୍ମେଶ୍ବର ମନ୍ଦିରର ଏହି କୃତିଗୁଡ଼ିକ ଅସମ୍ପର୍ଣ ହୋଇଥିବାବେଳେ ଶ୍ରୀଲିଙ୍ଗରାଜଙ୍କ ଜଗମୋହନ ଛାତର 
ମଣ୍ଡନକୃତି ସମ୍ପୂର୍ଣ ହୋଇଛି । ଏହି ବଜ୍ରମସ୍ତକ ଗୁଡ଼ିକ କମନୀୟ, ପୀଢ଼ର ଧାରମାନଙ୍କରେ ଖୋଦିତ 
ବର୍ଣ୍ନାମକ ମୂର୍ଭିକଳାଗୁଡ଼ିକ ରାଜକୀୟ କାର୍ଯ୍ୟକଳାପ ଦୃଶ୍ୟରେ ପରିପୂର୍ଣ୍। ଏହି ମଧ୍ଯଯୁଗୀୟ ମଣ୍ଡନକୃତିର 
ମୌଳିକ ଧାରାଗୁଡ଼ିକ ବହୁ ଭାବରେ ପରବର୍ରୀ ସମୟରେ ଅନୁକରଣ ଓ ଅନୁସରଣ ହୋଇଥିବା ଲକ୍ଷ୍ୟ 
କରାଯାଏ। ଅର୍ଥାତ୍‌, ମଧ୍ୟଯୁଗୀୟ ଉତକ୍ଷ୍ଣ କାରୁକଳାକୁ ହିଁ କଳିଙ୍ଗ ଶୈଳୀ ମନ୍ଦିରର ଏକ ମାନକ 
( Standard) ମଣ୍ଡନଧାରା ଭାବେ ଗ୍ରହଣ କରାଯାଏ । 


ପରବର୍ତୀ ସମୟରେ ନିର୍ମିତ କେତେକ ମନ୍ଦିରର ମଣ୍ଡନକୃତି ଅତି ସୂକ୍ଷମ। ଏହାର ଉଦାହରଣ 
ଭୁବନେଶ୍ବର, ଲିଙ୍ଗରାଜ ମନ୍ଦିର ପରିସରରେ ଥବା ପାର୍ବତୀ ମନ୍ଦିର ସମେତ ଶାରୀଦେଉଳ, ଚିତ୍ରକାରିଣୀ 
ମନ୍ଦିର, ଅନନ୍ତବାସୁଦେବ ମନ୍ଦିର ଇତ୍ୟାଦିରେ ଦେଖୁବାକୁ ମିଳେ। ପୁରୀର ଶ୍ରୀଜଗନ୍ନାଥ ମନ୍ଦିର, 
କୋଣାର୍କ, ସୂର୍ଯ୍ୟ ମନ୍ଦିରର ମଣ୍ଡନକୃତି ମନ୍ଦିରର ବିଶାଳ ଆକାର ଅନୁସାରେ କିଞ୍ଚିତ୍‌ ସତୁଳ (ମୋଟା) 
ହେଲେ ହେଁ ମଧ୍ୟଯୁଗୀୟ ମଣ୍ଡନକୃତି ଧାରାରେ ହିଁ ପରିପୁଷ୍ଟ | ସୂଚନାଯୋଗ୍ୟ ଯେ, ମନ୍ଦିରର ଅଙ୍ଗ 
ପ୍ରତ୍ୟଙ୍ଗ ସହିତ ପରିଚିତ ନହେବାଯାଏଁ, ମନ୍ଦିର ମଣ୍ଡନକୃତି ସମ୍ବନ୍ଧରେ ପଢ଼ି ଜାଣିବା କଷ୍ଟକର 


ବ୍ୟାପାର । ଏଣୁ, କଳାପ୍ରେମୀ ସୁଧ୍ୂ ପାଠକପାଠିକା ପ୍ରଥମେ “ କଳିଙ୍ଗର ମନ୍ଦିର ସ୍ଥାପତ୍ୟ” ପୁସ୍ତକଟି 
ପଢ଼ିବା ବିଧେୟ । 


୧୪ 


Digitized by srujanika@gmail.com 


କଳିଙ୍ଗର ମନ୍ଦିରଗାତ୍ରରେ ମଣ୍ଡନକୃତି 


ମଣ୍ଡନକୃତିର ମୌଳିକତା , 
ନାମ ଓ ଶ୍ରେଣୀ ବିଭାଗ 


ମଶ୍ଡନକୃତି ଏକ ମନୁଷ୍ୟକୃତ କାର୍ଯ୍ୟ ମନୁଷ୍ୟ ସର୍ବଦା ପ୍ରକୃତି, ପରିବେଶ ତଥା ଧର୍ମଦ୍ବାରା 
ପ୍ରଭାବିତ | ଏହା ବ୍ୟତୀତ ତା'ର ସୂଜନଶୀଳତା ମଧ୍ଯ ରହିଛି। ଏଣୁ, ଏହି ରଚନାଗୁଡ଼ିକରେ ଦେଖାଯାଏ 
ପ୍ରାକୃତିକ ପଦାର୍ଥ ଓ ପ୍ରାଣୀମାନଙ୍କ ଚିତ୍ର ଯଥା: ଲତା, ପତ୍ର, ଫୁଲ, ପଶୁ, ପକ୍ଷୀ ଇତ୍ୟାଦି । ପରିବେଶ 
ବା ସମସାମୟିକ ଘଟଣା ଯଥା: ହାତୀଖେଦା, ଯୁବ୍ଧ, କୌଣସି ରାଜନୈତିକ କିମ୍ବା ସାମାଜିକ ଘଟଣାର 
ବର୍ଣ୍ଣନାମ୍ବକ ବିଷୟ | ଧାର୍ମିକ ବିଷୟ ମଧ୍ୟରେ ଥାଏ ଦେବତା, ଉପଦେବତା, ଗଣ, ମଙ୍ଗଳ ସୂଚକ 
ପଦାର୍ଥ ଓ ପୌରାଣିକ ପ୍ରାଣୀ | ଏହା ବ୍ୟତୀତ ଥାଏ ତା'ର କଛନାର ସୃଜନଶୀଳ ସୃଷ୍ଟି, ବହୁବିଧ 
କାଛନିକ ନକ୍ଟା। ମନ୍ଦିର ଗାତ୍ରରେ ମଣ୍ଡନକତିର ଉପସ୍ଥାପନ ବହୁବିଧ, ବ୍ୟାପକ ଏବଂ ଅନେକ 
ରଚନା ଅନ୍ୟ ସହିତ ବିଭିନ୍ନ ଭାବରେ ଜଡ଼ିତ ଓ କେତେକ ସ୍ପଳେ ପ୍ରଭାବିତ । 


ପଞ୍ଚଦଶ ଶତାବ୍ଦୀ ପରେ ପରେ ଓଡ଼ିଶାର ମୁସଲମାନ, ମରାଠା ଓ ଇଂରେଜମାନଙ୍କ ଶାସନ 
ସମୟରେ ମହ୍ଦିର ନିର୍ମାଣ କଳାକୌଶଳ, ମୃତ କିମ୍ବା ସୁପ୍ତ ହୋଇପଡ଼ିଥିଲା। ଏହାର ଫଳ ସ୍ଵରପ 
ଇତିହାସ ଯୁଗର ପାରମ୍ପରିକ ମନ୍ଦିର କଳା କୌଶଳ ଶିଳୀମାନେ ଭୁଲିଯାଇଥିଲେ କହିଲେ ଭୁଲ୍‌ ହେବ 
ନାହିଁ। ଏହାର ପରବର୍ରୀ ପର୍ଯ୍ୟାୟରେ ଉନବିଂଶ, ଶତାବ୍ଦୀର ୫ ୦-୬୦ ଦଶକରେ କେତେକ 
କଳାଏତିହାସିକ ଓଡ଼ିଶାର ମନ୍ଦିର ମଣ୍ଡନକୃତି ଉପରେ କେତେଖଣ୍ଡ ପୁସ୍ତକ ଇଂରାଜୀର ରଚନା 
କରିଛନ୍ତି । ସେତେବେଳେ ସେମାନେ ଶିଳ୍ପୀଙ୍କଠାରୁ କେତେକ ମଣ୍ଡନକ୍ ତିର ନାମ ସଂଗ୍ରହ କରି ନିଜ 
ନିଜ ପୁସ୍ତକରେ ସନ୍ନିବେଶିତ କରିଥିଲେ | ସ୍ଵାଧୀନତା ପରବର୍ରଭୀ ସମୟରେ କେତେକ ଗବେଷକ 
ଓଡ଼ିଶାରେ ମିଳୁଥିବା କେତେଖଣ୍ଡ ସଂସ୍କୃତ ଓ ଓଡ଼ିଆ ଶିଳପୋଥୂ ସଂଗ୍ରହକରି ସଙ୍କଳନ କରିଥଲେ। 
ସଂସ୍କୃତ ପୋଥଗୁଡ଼ିକରେ କେତେକ ମଞଣ୍ଡନକୃତିର ମାର୍ଚଚିତ ସଂସ୍କୃତ ନାମ -ମିଳୁଥିବାବେଳେ ପୂର୍ବ 
ସୂଚିତ ପୁସ୍ତକ ଓ ଓଡ଼ିଆ ଶିହପୋଥମାନଙ୍କରେ ମଶ୍ଡନକୃତିର କେତେକ ଦେଶଜ ଓଡ଼ିଆ ନାମ 
ଦେଖୁବାକୁ ମିଳେ । ତେବେ, ମନ୍ଦିର ଗାତ୍ରରେ ଏପରି ଅନେକ ମିଶ୍ରିତ ତଥା ସୃଜନଶୀଳ ମଣ୍ଡନକୃତି 
ରହିଛି; ଯାହାର ସଠିକ ନାମ ପ୍ରାପ୍ତ ହୁଏନାହିଁ । କେତେକ ସ୍ଥଳେ ଏକ ମୌଳିକତାକୁ ନେଇ ନାମକରଣ 
ହୋଇଥିବା ଗୋଟିଏ ନକ୍ଳା ବିଭିନ୍ନ ସ୍ଥାନ ଓ ସମୟର ଶିଳୀଙ୍କ ଦ୍ଵାରା ଭିନ୍ନ ଭିନ୍ନ ଭାବରେ ଉପସ୍ଥାପିତ 
ହୋଇଛି। ଅର୍ଥାତ୍‌ ସମୟାନୁକ୍ରମ କଳାର ବିକାଶଧାରା ନକ୍ଟାଗୁଡ଼ିକୁ ଭିନ୍ନ ରୂପଦେବା ସଙ୍ଗେ ସଙ୍ଗେ 
ମାିତ ଓ କମନୀୟ ମଧ୍ଯ କରିଛି । ବର୍ଭମାନ ଓଡ଼ିଶାର ବିଭିନ୍ନ ଅଞ୍ଚଳରେ ପଥରଶିଛୀମାନେ ବାସ 
କରନ୍ତି । ସାଧାରଣତଃ ଏମାନେ ମନହ୍ଦିରଗାତ୍ର ମଶ୍ଡନକୃତିଗୁଡ଼ିକୁ ଅନୁକରଣ କରି ଆଜିକାଲିର ପଥର 
ହସ୍ତଶିଳ କାର୍ଯ୍ୟ କରିଥାଆନ୍ତି | କ୍ଚିତ୍‌ ସ୍କୁଳେ ଶିଳ୍ୀମାନେ ନିଜସ୍ବ ରଚନା କରୁଥିବାବେଳେ କୃତିଗୁଡ଼ିକୁ 
ନିଜସ୍ବ ଦେଶଜ ଭାଷାରେ ନାମକରଣ କରିଥବା ଜଣାଯାଏ। 

e. 
9୨. 

. ଜ୍ୟାମିତିକ 


. ଆଳଙ୍କାରିକ 


କଳିଙ୍ଗର ମନ୍ଦିରଗାତ୍ରରେ ମଶ୍ଡନକ୍ୃତି 


ଓଡ଼ିଶାର ମନ୍ଦିର, ମୁର୍ଭିକଳା ଓ ମଣ୍ଡନକୃତି ଉପରେ ପୂର୍ବରୁ ଲେଖାଯାଇଥିବା ଇଂରେଜୀ 
ପୁସ୍ତକମାନଙ୍କରେ କେତେକ ଲେଖକ ମଣ୍ଡନକୃତିଗୁଡ଼ିକୁ ବିଭିନ୍ନ ଭାବରେ ବିଭାଗୀକରଣ ଓ ତା'ର 
ସମୀକ୍ଷା କରିଛନ୍ତି । କେତେକ ଲେଖକ ଓଡ଼ିଶାର ଏହି କଳାଗୈଳୀକୁ ବିଦେଶର କେତେକ କଳାକୃତି 
ସହିତ ତୁଳନା କରିଥିବା ମଧ୍ଯ ଦେଖାଯାଏ। ସୂଚନାଯୋଗ୍ୟ ଯେ, ଭାରତୀୟ କଳା ଉପରେ 
ବିଦେଶୀକଳାର କିଞ୍ଚିତ୍‌ ପ୍ରଭାବ ରହିଛି ତେବେ, ଭାରତର ପ୍ରତ୍ୟେକ ଆଞ୍ଚଳିକ କଳାର ଏକ ବଳିଷ୍ଠ, 
: ନିଜସ୍ବ ଶୈଳୀ ପ୍ରତିପାଦିତ ହୋଇଥାଏ। ବିଦେଶର ମଣ୍ଡନକୃତି ସାଧାରଣତଃ ପ୍ରାକୃତିକ ବା ବାସ୍ତବ 
ବିଷୟର ଅନୁକରଣ ଏବଂ ସୃଜନଶୀଳ ରଚନାଗୁଡ଼ିକ ଭାରତୀୟ କଳାଠାରୁ ବହୁ ଭାବରେ ଭିନ୍ନ। 
କହିବା ବାହୁଲ୍ୟ ଯେ, ଭାରତୀୟ କଳା ଧାର୍ମିକ ଚେତନାରେ ପରିପୁଷ୍ଟ ଓ ଏହାର ପରିକଛନାରେ 
ବଳିଷ୍ଠ ଆଳଙ୍କାରିକ ଛନ୍ଦର ପରିପ୍ରକାଶ ଦେଖାଯାଏ। ଏଣୁ ଓଡ଼ିଶାର ମନ୍ଦିର ମଣ୍ଡନକୃତି ସହିତ 
ବିଦେଶୀ କଳାର କୌଣସି ସମ୍ପର୍କ ଦେଖାଯାଏ ନାହିଁ| ଓଡ଼ିଶା ମନ୍ଦିରଗାତ୍ର ମଣ୍ଡନକୃତିର ମୌଳିକତା, 
ଆକାର ପ୍ରକାରକୁ ନେଇ ବିଭାଗୀକରଣ ଏବଂ ନିଜସ୍ବ ଧାରାରେ ସେଗୁଡ଼ିକର ଆଲୋଚନା ଓ 
ପର୍ଯ୍ୟାଲୋଚନା ହେବା ବିଧେୟ | ଏହି ପରିପ୍ରେକ୍ଷୀରେ ମଣ୍ଡନକୃତିରେ ଥିବା ମୌଳିକ ଉପାଦାନଗୁଡ଼ିକର 
ବିଷୟ ପ୍ରଥମେ ଦୃଷ୍ଟିକୁ ଆସେ | ଅର୍ଥାତ୍‌, ଅନେକ ବିଷୟର ଅନୁକରଣ, ଅନୁସରଣ କିମ୍ବା ପ୍ରଭାବରେ 
ମଶ୍ଡନକୃତିଗୁଡ଼ିକର ସୃଷ୍ଟି। 


ମଣ୍ଡନକୃତିରେ ଥୁବା ମୌଳିକ ଉପାଦାନ: 


ପ୍ରାକୃତିକ 
ପ୍ରାଣୀଜ 
ବାସ୍ତୁ ଓ ବସ୍ତୁ 


. ପୌରାଣିକ ପ୍ରାଣୀ : 
. ବର୍ଣ୍ଣନାମବକ ଦୃଶ୍ୟ : 


: ଲତା, ପତ୍ର, ଫୁଲ, ଫଳ ଇତ୍ୟାଦି । 
: ମନୁଷ୍ୟ, ପଶୁ, ପକ୍ଷୀ, ସରୀସୂପ ଇତ୍ୟାଦି । 


ଖମ୍ବ ତୋରଣ, ଛୋଟ ନମୁନା ଦେଉଳ, ପୀଢ଼ ଇତ୍ୟାଦି । 
କୁମ୍ଭ ଆସନ, ଘଣ୍ଟା, ଘଣ୍ଟି, ଶିଙ୍କୁଳୀ, ମାଳା ଇତ୍ୟାଦି । 


: ରେଖା, ରେଖାଛନ୍ଦ, ଜାଲି, ଜାଲିଛନ୍ଦ, ସରଳରେଖା। 


ଓ ବକ୍ରରେଖାକୁ ନେଇ ରଚନାମାନ | 


: ଅଳଙ୍କାର ସଦୃଶ କଳାମବକ ରଚନା | 


ଏଗୁଡ଼ିକ କାଳନିକ ନକ୍ଟା ହେଲେହେଁ ବହୁଭାବରେ 

ପ୍ରାକୃତିକ ପଦାର୍ଥ ପ୍ରାଣୀ ଓ ଗଣମାନଙ୍କ ମୂର୍ରଭି ଦ୍ଵାରା ପ୍ରଭାବିତ | 
କୀର୍ରିମୁଖ, ମକର, ଗନ୍ଧର୍ବ, ଅପ୍ସରା, ବିଦ୍ୟାଧର, କିନର ଓ ଗଣ | 
ଏହା ପୌରାଣିକ ବିଷୟ ସାମାଜିକ କିମ୍ବା ରାଜକୀୟ କାର୍ଯ୍ୟକଳାପର 
ଦୃଶ୍ୟ ହୋଇଥାଏ। 

କଳିଙ୍ଗର ମନ୍ଦିରଗାତ୍ରରେ ମଶ୍ଡନକୃତି 
ମନ୍ଦିର ଅଙ୍ଗପ୍ରତ୍ୟଙ୍ଗରେ ଏହି ମୌଳିକ ଉପାଦାନଗୁଡ଼ିକୁ ନେଇ ମଶ୍ଡନକୃତିଗୁଡ଼ିକ ରଚିତ 
ବା ଉତ୍କୀର୍ଣ୍ଣ ହୋଇଥାଏ। ଏହା ପୂର୍ବରୁ ଶିଳୀୀ ମନ୍ଦିର ଅଙ୍ଗ ପ୍ରତ୍ୟଙ୍ଗର ଆକାର ପ୍ରକାରକୁ ବିଗାର କରି 
କେଉଁ ସ୍ଥାନରେ କେଉଁ ପ୍ରକାର ରଚନା ଠିକ୍‌ ହେବ ବା ସୁନ୍ଦର ଲାଗିବ, ତାହା ସ୍ଥିର କରିଥାଏ। ଏଣୁ 
ମଶ୍ତନକୃତିର ଆକାର ପ୍ରକାର ଓ ବ୍ୟବହାରକୁ ନେଇ ପୁନଶ୍ଚ ଏଗୁଡ଼ିକର ବିଭାଗୀକରଣ ଏକ ମୁଖ୍ୟ 
ବିଷୟ ଅଟେ ! ସ୍କୁଳତଃ ଏହାକୁ ଗରି ଶ୍ରେଣୀରେ ବିଭକ୍ତ କରାଯାଇପାରେ | 


୧. ଏକକ ନକ୍ସା : ଗୋଟିଏ ଫୁଲ, ଗୋଟିଏ ଲତାଖଣ୍ଡ ଗୋଟିଏ ଫଳ କିମ୍ବା ଚକ୍ର, 
ଚତୁଃଷ୍ଠୋଣ, ତ୍ରିକୋଣ ମଧ୍ଯରେ ଥିବା ଗୋଟିଏ ନକ୍ଟା। ସମୟେ 
ସମୟେ ଏହା ଗୋଟିଏ କିମ୍ବା ଯୁଗଳ ପ୍ରାଣୀ ମଧ୍ୟ ହୋଇପାରେ । 


୨. ଧାର ନକ୍ସା : ଏକରୁ ଅନେକ, କେତେକ ଏକକ ନକ୍ଟାକୁ ଗୋଟିଏ ପାଖରେ 
ଗୋଟିଏ ରଖୁ ଏକ ଲମ୍ବ ଧାଡ଼ି ବା ଧାର ରଚନା କରାଯାଇପାରେ | 
କିମ୍ବା ଲତା ସଦୃଶ ଏକ ଲହରା କୁଞ୍ଚତ ରେଖା ବା ଗାର ସହିତ ପତ୍ର, 
ଫୁଲ ଇତ୍ଯାଦି ଦେଇ ତାହାକୁ ଆବଶ୍ଯକତା ଅନୁଯାୟୀ ଦୀର୍ଘ 
କରାଯାଇପାରେ । ଏକକ ନକ୍ଟା ସ୍ଥିର ହୋଇଥିବାବେଳେ ଧାରନକ୍ଟା 
ଚଳମାନ ଅଟେ । ଏହା ଆଳଙ୍କାରିକ କିମ୍ବୀ ଜ୍ୟାମିତିକ ମଧ୍ଯ 
ହୋଇପାରେ। 


୩. କ୍ଷେତ୍ର ନକ୍ସା : ମନ୍ଦିର ଦେହର କୌଣସି ଏକ ପ୍ରଶସ୍ତ ସ୍ଥାନକୁ ପୂରଣ କରିବା ନିମନ୍ତେ 
ଏହି ପ୍ରକାର ରଚନାର ବ୍ୟବହାର ହୋଇଥାଏ । ଏହା ଜାଲି, ଛନ୍ଦ 
କିମ୍ବା ଗୋଟିଏ ନକ୍ଟାକୁ ପୁନଃ ପୁନଃ ବ୍ଯବହାରକରାଯାଇ ସ୍ଥାନଟି 
ପୂରଣ କରାଯାଇଥାଏ। ଅନ୍ୟ କେତେକ ସ୍ଥଳେ କୂଟିଳ , ଜଟିଳ 
ଲତାପତ୍ର ସଦୃଶ ରଚନା ଦ୍ଵାରା ସ୍ଥାନଟିକୁ ମଧ୍ଯ ପୁରଣ କରାଯାଇଥିବା 
ଦେଖାଯାଏ 


୪. ଅନ୍ୟବା 
ଭିନ୍ନ ରଚନା : ମନ୍ଦିରର କେତେକ ନିର୍ଦ୍ଦିଷ୍ଟ ଅଙ୍ଗପ୍ରତ୍ୟଙ୍ଗର ସ୍ଵତନ୍ତ୍ର ମଣ୍ଡନ ନିମନ୍ତେ 
ଏହି ପ୍ରକାର ରଚନା କରାଯାଇଥାଏ। “ଭୋ” ବା ବଚଜ୍ରମସ୍ତକ, 
ତୋରଣ, ସ୍ତମ୍ଭ ଉପସ୍ତମ୍ଭ ଗୁଡ଼ିକରେ ଥିବା କେତେକ ମଣ୍ଡନକୃତି 

ଏହି ଶ୍ରେଣୀୟ ଅଟେ | 


୧୭ 

ମନ୍ଦିର ଗାତ୍ରର ଏହି ମଣ୍ଡନକୃତିଗୁଡ଼ିକ ବହୁବିଧ ଓ ବ୍ୟାପକ । ଏଣୁ ସୁବିଧାଜନକ ଅଧ୍ୟୟନ ଓ 
ଉଦାହରଣ ନିମନ୍ତେ ଭୁବନେଶ୍ବରରେ ଥବା ବିଭିନ୍ନ ସମୟର କେତେକ ମୁଖ୍ୟ ମନ୍ଦିରକୁ ଗୁରୁତ୍ଵ 
ଦିଆଯାଇଛି । କାରଣ, ପ୍ରାଚୀନ କୀର୍ରି ଚଥା ମନ୍ଦିରନଗରୀ ଭାବେ ଖ୍ୟାତ ' ଭୁବନେଶ୍ବର” ଭାରତର 
ଏକ ଅଦ୍ଵିତୀୟ ସ୍ଥାନ ଅଟେ। ଏଠାରେ ଥବା ଶିଶୁପାଳଗଡ଼ ଭାରତର ଏକ ପ୍ରାଚୀନତମ ଦୁର୍ଗଭାବେ 
ପରିଗଣିତ ହୁଏ । ନିକଟରେ ଥିବା ଧଉଳି ପାହଡ଼ରେ ପ୍ରାୟ ୨୨୦୦ ବର୍ଷ ପୂର୍ବେ ଖୋଦିତ ମୌର୍ଯ୍ୟ 
ସମ୍ରାଟ ଅଶୋକଙ୍କ ଶିଳାଲେଖ ଓ ଏକ ହସ୍ତୀମୁର୍ରି ରହିଛି। ଏଠାର ବଡ଼ଗଡ଼, ବ୍ରୀଟ୍‌ କଲୋନୀଠାରେ 
ତାଙ୍କ ଦ୍ଵାରା ସ୍ଥାପିତ ଅଶୋକ ସ୍ତମ୍ଭର ମୁଖ୍ୟ ଅଂଶଟି ଭାସ୍କରେଶ୍ବର ଶିବଲିଙ୍ଗ ଭାବେ ପୂଜା ପାଉଛନ୍ତି 
ଏହାର ଅନତିଦୂରରେ ରହିଛି ପଞ୍ପାଣ୍ଡବ ଗୁମା ନାମରେ ସେ ସମୟର ଏକ ବୌଦ୍ଧ ବିହାରର 
ଭଗ୍ନାବଶେଷ ଭୁବନେଶ୍ବରର ଦକ୍ଷିଣ-ପଶ୍ଚିମ କୋଣରେ ରହିଛି, ମୂର୍ରିକଳା ଓ ମଣ୍ଡନକୃତି ପୂର୍ଣ 
ପ୍ରାଚୀନତମ କଜୈନଗୁ୍ପା ସମୂହ । ଏହା ଖଣ୍ଡଗିରି ଓ ଉଦୟଗିରି ନାମରେ ଖ୍ୟାତ ଯାହାକି ଖ୍ରୀଷ୍ଟପୂର୍ବ 
ପ୍ରଥମ ଶଚାବ୍ଦୀର କଳିଙ୍ଗ ସମ୍ରାଟ, ମହାମେଘବାହନ ଖାରବେଳଙ୍କ କୀରି ଅଟେ। ଏହା ବ୍ୟତୀତ 
ଏଠାରେ ରହିଛି ଅତି ପ୍ରାଚୀନ, ପ୍ରାରମ୍ଭ ସମୟର କେତେକ ଛୋଟ ଛୋଟ ମନ୍ଦିରର ପ୍ରମାଣ ସହିତ 
ଖ୍ରୀଷ୍ଟୀୟ ୬ଷ୍ଠ ଶତାଦ୍ଦୀରୁ ଆରମ୍ଭ କରି ଖ୍ରୀ: ୧୬ଶ ଶତାବ୍ଦୀ ମଧ୍ଯରେ ନିର୍ମିତ ଭିନ୍ନ ଭିନ୍ନ ଶୈଳୀ 
ମନ୍ଦିରଗୁଡ଼ିକର ବଳିଷ୍ଠ ଉଦାହରଣ । ଏଣୁ କଳିଙ୍ଗ ମନ୍ଦିର ଶୈଳୀ ଓ ତା'ର କଳାକୃତିର ଅଧ୍ୟୟନ 
ନିମନ୍ତେ ଭୁବନେଶ୍ବର ଏକ ଅତ୍ୟନ୍ତ ଉପଯୋଗୀ ସ୍ଥାନ। ଏହା ବ୍ୟତୀତ ପୁରୀର ଶ୍ରୀଜଗନ୍ନାଥ ମନ୍ଦିର, 
କୋଣାର୍କର ସୂର୍ଯ୍ୟମନ୍ଦିର ଓ ଏହି ଅଞ୍ଚଳର ନିକଟରେ ଥବା ଅନ୍ୟ କେତେକ ସୁପରିଚିତ ମନ୍ଦିର. 
ମଣ୍ଡନକ୍ସତିର ଉଦାହରଣ ଏହି ପୁସ୍ତକରେ ଦିଆଯାଇଛି। 


ମଣ୍ଡନକୃତିଯୁକ୍ତ ଓଡ଼ିଶାର କେତେକ ମୁଖ୍ୟ ମନ୍ଦିର: 


ମନ୍ଦିରମାଜିନୀ ଓଡ଼ିଶାର କୋଣ, ଅନୁକୋଣରେ ଛୋଟ ବଡ଼ ବହୁ ମନ୍ଦିର ରହିଛି। ଏଥ 
ମଧ୍ଯରୁ ଅନେକ ମନ୍ଦିର ମଣ୍ଡନକୃତି ସମ୍ପନ୍ନା ଗାରୁକଳା, କାରୁକଳା ତଥା ଶିଛକଳାର ଛାତ୍ରଛାତ୍ରୀମାନେ 
ଏହି ମନ୍ଦିରଗୁଡ଼ିକର ମଣ୍ଡନକୃତି 'ଅନୁଧ୍ଯାନଂ କରିବା ବିଧେୟ | ବିଭିନ୍ନ ସମୟରେ ଓ ଭିନ୍ନ ଭିନ୍ନ 
ଅଞ୍ଚଳର ଶିଳ୍ପୀମାନଙ୍କ ଦ୍ଵାରା ସୃଷ୍ଟି ହୋଇଥିବା ଏହି କୃତିଗୁଡ଼ିକର ପ୍ରଭେଦ ଓ ଉପସ୍ଥାପନା ଏକ 
ରୋଚକ ତଥା ଗୁରୁତ୍ଵପୂର୍ଣ ବିଷୟ ଅଟେ। କଳିଙ୍ଗଶୈଳୀ ମନ୍ଦିରମାନଙ୍କର କଳାଶୈଳୀ ଅଧ୍ୟୟନ 
ନିମନ୍ତେ ପ୍ରାୟ ୧୦ ୦୦ ବର୍ଷ ମଧ୍ଯରେ ନିର୍ମିତ ସମୟାନୂକ୍ରମ ମନ୍ଦିରଗୁଡ଼ିକୁ ସ୍କୁଳତଃ ତିନି ପର୍ଯ୍ୟାୟରେ 
ବିଭକ୍ତ କରାଯାଇଥାଏ। ଯଥା: 


୧. ଖ୍ରୀ: ୬ଷ୍ଠ ରୁ-୯ମ ଶତାଦ୍ଦୀ ମଧ୍ଯରେ ନିର୍ମିତ, ପ୍ରାଚୀନ ଶୈଳୀ ମନ୍ଦିର” | 
୨. ଖୀ: ୧ ୦ମ ରୁ - ୧ ୧ଶ ଶତାଦ୍ଦୀ ମଧ୍ଯରେ ନିର୍ମିତ ' ମଧ୍ଯଯୁଗୀୟ ମନ୍ଦିର | 
୩. ଖୀ: ୧ ୨ଶ ରୁ - ୧ ୬ଶ ଶତାଦୀ ମଧ୍ଯରେ ନିର୍ମିତ, ' ପରବର୍ଭୀକାଳୀନ ମନ୍ଦିର” | 


er 

ସୂଚନାଯୋଗ୍ୟ ଯେ, ଖୀ: ୧୫ ଶ - ୧ ୬ଶ ଶତାଦ୍ଦୀ ମଧ୍ଯରେ ଅଳ୍ପ କେତେକ ମହ୍ିର ନିର୍ମିତ 
ହୋଇଛି କିନ୍ତୁ ଏଥିରେ ପାରମ୍ପରିକ କଳା ଓ ସ୍ଥାପତ୍ୟ ଧାରାର ଅବନତି ଘଟିଛି କହିଲେ ଭୁଲ୍‌ ହେବ 
ନାହିଁ। ଏହାର ପରବର୍ଭୀ ସମୟର ମୁସଲମାନ ଓ ଇଂରେଜ ଶାସନ ସମୟର ଓଡ଼ିଶାର ମହାନ୍‌ ମନ୍ଦିର 
କଳା ଓ ସ୍ଥାପତ୍ୟ ଧୀରେ ଧୀରେ ସୁପ୍ତ କିମ୍ବା ମୂତ ହୋଇପଡ଼ିଛି କହିଲେ ଭୁଲ୍‌ ହେବନାହିଁ 


ଅଧ୍ୟୟନ ଓ ଉଦାହରଣ ନିମନ୍ତେ ଭୁବନେଶ୍ବରର କେତେକ ମୁଖ୍ୟ ମନ୍ଦିର ମଣ୍ଡନକୃତିର ଚିତ୍ର 
ସହିତ ଭୁବନେଶ୍ବର ବାହାରେ ଥିବା କେତେକ ମହିର ମଣ୍ଡନକୃତି ସମ୍ପକରେ ମଧ୍ଯ ସୂଚନା ଦିଆଯାଇଛି 
ଏହି ପ୍ରରିପ୍ରେକ୍ଷୀରେ ସମୟାନୁକ୍ରମେ ଓଡ଼ିଶାର କେତେକ ସୁପରିଚିତ ମନ୍ଦିରର ନାମ ନିମ୍ନରେ ଦିଆଗଲା। 


ପ୍ରାଚୀନକାଳୀନ ମନ୍ଦିର: 
ଶୈଳୋତଉବ ରାଜବଂଶ: ସମୟ ଖ୍ରୀ: ୬ଶ୍-୭ମ ଶତାବ୍ଦୀ ମଧ୍ଯରେ ନିର୍ମିତ ମନ୍ଦିର! 


୧. 
9. 


ଲକ୍ଷ୍ମଣେଶ୍ଵର ମନ୍ଦିର ପୁଞ୍ଜ, ଭୁବନେଶ୍ବର | 
ପରଶୁରାମେଶ୍ବର ମନ୍ଦିର, ଭୁବନେଶ୍ବର | 


୩. ସୁବର୍ଣ୍ଣଜଳେଶ୍ବର ମନ୍ଦିର, ଭୁବନେଶ୍ବର। 
ଭୌମକର ରାଜବଂଶ: ସମୟ ଖ୍ରୀ: ୮ମ-୯ମ ଶତାହୀ ମଧ୍ଯରେ ନିର୍ମିତ ମନ୍ଦିର | 


୪. 


i 

ବୈତାଳ ଦେଉଳ, ଭୁବନେଶ୍ବର | 

ଶିଶିରେଶ୍ବର ମନ୍ଦିର, ଭୁବନେଶ୍ବର | 

ମାର୍କ ଣ୍ଡେଶ୍ଵର ମନ୍ଦିର, ଭୁବନେଶ୍ବର | 

ଭୁଙ୍ଗେଶ୍ଵର ମନ୍ଦିର, ବଜୁକୋଟ | 

ନୀଳମାଧବ ଓ ସିବେଶ୍ଵର ମନ୍ଦିର, ଗନ୍ଧରାଡ଼ି, ବୌଦ | 
କନକେଶ୍ଵର ମନ୍ଦିର, କୁଆଳୋ, ତାଳଚେର 


୧୦. ମାଣିକେଶ୍ଵର ମନ୍ଦିର, ଶୁକେଶ୍ଵର, ମାହାଙ୍ଗା | 
୧୧. କୂଟେଇତୁଣ୍ି ଓ କିଚକେଶ୍ଵରୀ ମନ୍ଦିର, ଖୁଚିଙ୍ଗ, ବାରିପଦା 


ମଧ୍ୟଯୁଗୀୟ ମନ୍ଦିର: 
ସୋମ ବା କେଶରୀବଂଶ: ସମୟ ଖ୍ରୀ: ୧ ୦ମ- ୧୧ ଶ ଶତାହ୍ଦୀ ମଧ୍ଯରେ ନିର୍ମିତ ମନ୍ଦିର | 
୧ ୨. ମୁକ୍ତେଶ୍ଵର ମନ୍ଦିର, ଭୁବନେଶ୍ବର | 
୧୩. ରାଜାରାଣୀ ମନ୍ଦିର, ଭୁବନେଶ୍ବର | 
୧୪. ଗୌରୀ ମନ୍ଦିର, ଭୁବନେଶ୍ବର | 
୧ ୫. ବ୍ରହ୍ମେଶ୍ବର ମନ୍ଦିର, ଭୁବନେଶ୍ବର | 
୧୬. ଶ୍ରୀ ଲିଙ୍ଗରାଜ ମନ୍ଦିର, ଭୁବନେଶ୍ବର! 

୧୭. ଜଳେଶ୍ବର ମନ୍ଦିର, କଳାରାହାଙ୍ଗ, ଭୁବନେଶ୍ବର | 
୧୮. ପଞ୍ପାଣ୍ଡବ ମନ୍ଦିର, ଜନୌକା, କଟକ କିଲ୍ଲା | 
୧୯. ରାମେଶ୍ବର ଓ ଅନ୍ୟାନ୍ୟ ମନ୍ଦିର, ବୌଦ 


ପରବର୍ତୀକାଳୀନ ମନ୍ଦିର: 


ଗଙ୍ଗ ରାଜବଂଶ: ସମୟ ଖ୍ରୀଷ୍ଟାବ୍ଦ ୧ ୧ ୧୨-୧ ୪୩୫ ମଧ୍ଯରେ ନିର୍ମିତ ମନ୍ଦିର | 
୨ ୦. ଅନନ୍ତବାସୁଦେବ ମନ୍ଦିର, ଭୁବନେଶ୍ବର | 
୨୧. ଜମେଶ୍ବର ମନ୍ଦିର, ଭୁବନେଶ୍ବର | 
୨ ୨. ମେଘେଶବର ମନ୍ଦିର, ଭୁବନେଶ୍ବର | 
୨୩. ପାର୍ବତୀ ମନ୍ଦିର, ଭୁବନେଶ୍ବର | 
୨ ୪. ଶାରୀ ଦେଉଳ, ଭୁବନେଶ୍ବର | 
୨ ୫. ଚିତୁକାରିଣୀ ମନ୍ଦିର, ଭୁବନେଶ୍ବର | 
୨ ୬. ଶ୍ରୀ ଜଗନ୍ନାଥ ମନ୍ଦିର, ପୁରୀ | 
୨୭. ଲକ୍ଷ୍ମୀ ମନ୍ଦିର, ପୁରୀ | 
୨ ୮. ଶୋଭନେଶ୍ବର ମନ୍ଦିର, ନିଆଳୀ | 
୨୯. ମାଧବାନନ୍ଦ ମନ୍ଦିର, ମାଧବ | 
୩୦. ବୁ୍ଧନାଥ ମନ୍ଦିର, ଗାରେଡିପାଞ୍ଚଣ, ଭୁବନେଶ୍ବର | 
୩୧. ଚଣ୍ଡେଶ୍ବର ମନ୍ଦିର, ଚଶ୍ଡେଶ୍ବର, ଟାଙ୍ଗୀ | 
୩୨. ଗୋପୀନାଥ ମନ୍ଦିର, କାକୁଡ଼ିଆ, ଖୋର୍ଵା | 
୩୩. ଦକ୍ଷପ୍ରଜାପତି ମନ୍ଦିର, ବାଣପୁର | 
୩୪. ଗଟେଶ୍ଵରୀ ମନ୍ଦିର, ବୟାଳିଶିବାଟୀ | 
୩୫. ସୂର୍ଯ୍ୟ ମନ୍ଦିର, କୋଣାର୍କ | 
ଗଜପତି ରାଜବଂଶ: ସମୟ ଖ୍ରୀଷ୍ଟାଦ୍ଦ: ୧୪୩୫-୧ ୪୬୭ ମଧ୍ଯରେ ନିର୍ମିତ ମନ୍ଦିର | 
୩୬. ପାପନାଶିନୀ ମନ୍ଦିର, ଭୁବନେଶ୍ବର | 
୩୭. କପିଳେଶ୍ବର ମନ୍ଦିର, ଭୁବନେଶ୍ବର। 
୩୮. ବରାହନାଥ ମନ୍ଦିର, ଯାଜପୁର | 
୩୯. ସୁନ୍ଦରମାଧବ ମନ୍ଦିର, ପୁରୁଷୋତ୍ତମପୁର, ଗଞ୍ଜାମ | 
୪୦. ଜଗନ୍ନାଥ ମନ୍ଦିର, ଗୋପୀନାଥପୁର, କଟକ ଜିଲ୍ା| 

ଏକକ ନକ୍ସା 


ଏହା ଏକ ମୌଳିକ ବା ପ୍ରାଥମିକ ରଚନା | ଗୋଟିଏ ଫୁଲ, ଗୋଟିଏ କଢ଼, କେତୋଟି ପତ୍ର 
କିମ୍ବା କୌଣସି ଏକ ସୁନ୍ଦର ପଦାର୍ଥର ଅନୁକରଣ କିମ୍ବା ଅନୁସରଣରେ ଅଙ୍କିତ ନକ୍ଟା। ଅଧୁକାଂଶ 
ସ୍ଥଳେ ଏହା ତ୍ରିକୋଣ, ଚତୁଃଷ୍କୋଣ, ଚକ୍ରାକାର କିମ୍ବା ଅର୍ବଚକ୍ରକାର ସ୍ଥାନ ମଧ୍ୟରେ ଖୋଦିତ ହୋଇଥାଏ। 
ମନ୍ଦିର ଗାତ୍ରରେ ଦେଖାଯାଉଥିବା ଅନେକ ଏକକ ନକ୍ଟା ମଧ୍ଯରୁ ଶିଳ୍ପୀମାନେ କେତେକର ନାମକରଣ 


କରିଛନ୍ତି । ଯଥା: 


ଚତୁକ: ଗରିପାଖୁଡ଼ା ଥିବା ଫୁଲ, ସାଧାରଣତଃ ବର୍ଗାକାର । 


ରାନ୍ଦଫୁଲ: ଚନ୍ଦ୍ରପରି ଚକ୍ରାକାର ଫୁଲ। 
ରଙ୍ଗଣୀ: ଗରି କିମ୍ବା ପାଞ୍ଚ ପାଖୁଡ଼ାର ଫୁଲ । 

ଣ୍‌ ଏ 
Vf 
ସୁନୂସୁନିଆ: ସୁନୂସୁନିଆ ଶାଗ ପତ୍ରପରି ରଚନା। 


ହାତୀସୁନିଆ: ଏକ ପ୍ରକାର ଜଳପତ୍ରର ଅନୁସରଣରେ ରଚିତ। 
ପାନପତ୍ରୀଂ ପାନପତ୍ର ପରି ଆକାରର ବିଭିନ୍ନ ରଚନା। 


ପଙ୍କଜା: ପଦ୍ଧଫୁଲର ଅନୁସରଣରେ ଅଙ୍କିତ ବିଭିନ୍ନ ପ୍ରକାର ଫୁଲ | 
କେତକୀ: କେତକୀ ଫୁଲ ଭଳି ଲମ୍ବ ରଚନା | 

ଚମ୍ପକ: ଚମ୍ପାଫୁଲ କିମ୍ବା ତା'ର ଅନୁସରଣରେ ରଚିତ | 

ଚନ୍ଦ୍ରିକା: ମୟୂରଚନ୍ଦରିକାର ଅନୁସରଣରେ ରଚିତ | 

ଚୂଳିକା: ଚୂଳଭଳି ବିଭିନ୍ନ ପ୍ରକାର ରଚନା। 

କିରୀଟ: ମୁକୁଟ ବା କିରୀଟ ଭଳି ତ୍ରିକୋଣ ରଚନା | 


ଏହା ବ୍ୟତୀତ ବିଭିନ୍ନ ପ୍ରକାର ପକ୍ଷୀ, ପଶୁ, ନର, କିନ୍ନର ଇତ୍ୟାଦି ପ୍ରାଣୀମାନଙ୍କ ଛୋଟ 
ଛୋଟ ପିତୁଳା ମଧ୍ଯ ଏକକ ନକ୍ଟା ଭାବେ ମନ୍ଦିର ଗାତ୍ରର ବିଭିନ୍ନ ସ୍ଥାନରେ ଉତ୍କୀର୍ଣ୍ଣ ହୋଇଥବା 
ଦେଖାଯାଏ। କେତେକ ମନ୍ଦିରରେ ଫଳ, ପତ୍ର, ଡ଼ାଳ ଓ ଡ଼ାଳିକୁ ମଧ୍ୟ ଏକକ ନକ୍ଟା ଭାବେ ବ୍ୟବହାର 
କରାଯାଇଛି | ଏହା ବ୍ୟତୀତ ଜ୍ୟାମିତିକ, ଆଳଙ୍କାରିକ ଓ କାଛନିକ ରଚନା ମଧ୍ଯ ଦେଖବାକୁ ମିଳେ | 
ଅର୍ଥାତ୍‌, ମନ୍ଦିର ଗାତ୍ରର ଏକକ ନକ୍ଟା ବହୁବିଧ ଉପାଦାନ ଉପରେ ଆଧାରିତ 

ଏକକ ନକ୍ଟାଗୁଡ଼ିକର ବ୍ୟବହାର ପ୍ରାଚୀନ ମନ୍ଦିରମାନଙ୍କର ପାଭାଗ-ମାହୁନ୍ତି, ବାଡ଼ର ମଧ୍ଧେ 
ମଷ୍େ ଥିବା ଶୂନ୍ୟ ସ୍ଥାନକୁ ପୂରଣ କରିବା ନିମନ୍ତେ ବ୍ୟବହାର ହୋଇଥାଏ ଗଷଶ୍ଡିରେ ' ଚୈତ୍ୟପଦକ' 
ନାମକ ଏକ ନକ୍ଟା ବାରମ୍ବାର ବ୍ୟବହାର ହୋଇଥବା ଦେଖାଯାଏ । ଏହାର ସୂଚନା ପରବର୍ଭୀ ଅଧ୍ୟାୟରେ 
ଦିଆଯାଇଛି। ମଧ୍ଯଯୁଗୀୟ ଓ ପରବର୍ରୀକାଳୀନ ମନ୍ଦିରମାନଙ୍କରେ ଏକକ ନକ୍କା ବହୁଳଭାବେ ବ୍ୟବହାର 
ହୋଇଥିଲେ ହେଁ ମଣ୍ଡନକୃତି ଓ ମୂର୍ଭିକଳାର ଗହଳ ମଧ୍ଯରେ ଏଗୁଡ଼ିକ ଗୌଣ ହୋଇପଡ଼େ । 

ଚୈତ୍ୟପଦକ 
ଏହା ଏକ ପ୍ରାଚୀନ ତଥା ମୁଖ୍ୟ ଏକକ ନକ୍ଟାଃ ବହୁବିଧ ଭାବେ ବ୍ୟବହାର ହୋଇଥବା 
ଦେଖାଯାଏ ପ୍ରାଚୀନ ଭାରତର ବୌଦ୍ଧ ଚୈତ୍ୟଗ୍ଧହ ମାନଙ୍କ ପ୍ରବେଶ ଦ୍ବାରର ଉପର ଭାଗରେ ଏକ 
ଅର୍ଵଚକ୍ରାକାର ଗବାକ୍ଷ ବା ଝରକା ରହୁଥଲା। ଏହା ପବିତ୍ର ତଥା ମଙ୍ଗଳକାରକ ସଙ୍କେତ ଭାବେ 
ଲୋକପ୍ରିୟ ହୋଇଥିବାରୁ ପରବର୍ଭୀ ସମୟରେ ନିର୍ମିତ ହୋଇଥିବା ମନ୍ଦିର ମଣ୍ଡନକୃତିରେ ଏହି 
ଆକାରଟି ବିଭିନ୍ନ ଭାବରେ ବ୍ୟବହାର ହୋଇଥବା ଦେଖାଯାଏ। ଏଣୁ, ଓଡ଼ିଶାର ମନ୍ଦିର ଗାତ୍ରରେ ମଧ୍ଯ 
ଏହି ନକ୍ଟାଟି ବହୁଳଭାବେ ବ୍ୟବହାର ହୋଇଛି। ଆମ ରାଜ୍ୟର କେତେକ ଏତିହାସିକ ଏହି ନକ୍ଟାଟିକୁ 
' ଚୈତ୍ୟଗବାକ୍ଷ” ବୋଲି କହିଛନ୍ତି । ତେବେ, ଓଡ଼ିଶାର ମନ୍ଦିର ସ୍ଥାପତ୍ୟରେ ଚୈତ୍ୟଗବାକ୍ଷର ବ୍ୟବହାର 
ନାହିଁ, କିଜୁ ସେହି ଆକାରଟିକୁ ମଣ୍ଡନକୃତିରେ ପଦକ ସଦୃଶ୍ୟ ବ୍ୟବହାର କରାଯାଇଛି | ଏଣୁ ପ୍ରଖ୍ୟାତ 
କଳାତର୍ବବିତ୍‌ ଡ଼ୋନାଲ୍‌ଡ଼ସନ୍‌ ଏହାକୁ ଯଥାର୍ଥଭାବେ  ଚୈତ୍ୟପଦକ” ବୋଲି ଉଲ୍ଲେଖ କରିଛନ୍ତି | 


ଭୁବନେଶ୍ବରର କେତେକ ପ୍ରାଚୀନ ମନ୍ଦିର ଗାତ୍ରରୁ ସଂଗୃହୀତ ଚୈତ୍ୟପଦକ ନକ୍ଟା 


୨୪ 

ଭୁବନେଶ୍ବର, ପରଶୁରାମେଶ୍ବର ଓ ମାର୍କଣ୍ଡେଶ୍ଵର ମନ୍ଦିର ଗାତ୍ରରେ ଖୋଦିତ ଚୈତ୍ୟପଦକ ନକ୍ଳା 

ଓଡ଼ିଶାର ପ୍ରାଚୀନ ମନ୍ଦିରମାନଙ୍କରେ ଚୈତ୍ୟପଦକର ମୌଳିକତା ରକ୍ଷା କରାଯାଇ ବିଭିନ୍ନ 
ଭାବରେ ବ୍ୟବହାର କରାଯାଇଛି। ଏହାକୁ ମନ୍ଦିର ରାହାପାଗର “ଭୋ” ନକ୍ଟାରେ ମୁଖ୍ଯ ସ୍ଥାନ 
ଦିଆଯାଇଥବାବେଳେ ଏହା ମଧ୍ୟରେ ନଟରାଜ, ଲକୂଳୀଶ, ରାବଣାନୁଗ୍ରହ ମୂର୍ରି ଇତ୍ୟାଦି ଖୋଦିତ 
ହୋଇଛି | ମନ୍ଦିରର ଅନ୍ୟ ଅଙ୍ଗପ୍ରତ୍ୟଙ୍ଗରେ ବ୍ୟବହାର ହୋଇଥବା ପଦକ ଗୁଡ଼ିକରେ ବିଭିନ୍ନ ପ୍ରକାର 
ନକ୍ଟା ଦେଖୁବାକୁ ମିଳେ। ମଧ୍ଯଯୁଗୀୟ ମନ୍ଦିରମାନଙ୍କ ଚୈତ୍ଯପଦକଗୁଡ଼ିକ କିଞ୍ଚିତ୍‌ ପରିବର୍ଭନ 
ହୋଇଥିବାବେଳେ ପରବର୍ରୀ ସମୟର ମନ୍ଦିର ଗାତ୍ରରେ ଏହା ବହୁ ଭାବରେ ମାର୍ଚଚିତ ଓ ଉନ୍ନତ ହେବା 
ଦ୍ଵାରା ନିଜର ମୌଳିକତା ହରାଇ ବସିଛି କହିଲେ ଭୁଲ୍‌ ହେବନାହିଁ। ଏହା ବ୍ଯତୀତ ପରବର୍ରୀ 
ସମୟରେ ଏହାର ବ୍ୟବହାର ମଧ୍ଯ ହ୍ଲାସ ପାଇଛି । 


ବୈତାଳ ଦେଉଳ ଗାତ୍ରର ଚୈତ୍ୟପଦକ ନକ୍ଟା ସହିତ ଗଣ 

ଚିତ୍ର ନଂ: (ଉପରୁ) ୧. ସୁବର୍ଶଜଳେଶ୍ବର , ୨. ପରଶୁରାମେଶ୍ବର, ୩. ବହେଶ୍ଵର, 
ଓ ୪. ଆନ୍ଧର ମୁଖଲିଙ୍ଗମ୍‌ ଠାରେ ଥିବା ସୋମେଶ୍ଵର ମନ୍ଦିର ଗାତ୍ରରେ ଖୋଦିତ ହୋଇଥବା 
ପରିବର୍ଭିତ ବା ବିକଶିତ ଶୈଳୀର କେତେକ ଚୈତ୍ଯପଦକ ନକ୍ତା 

ପଦ୍ମ ଓ ଚକ୍ରାକାର ନକ୍ସା 


ଭାରତୀୟ ଧର୍ମଧାରଣା କଳା ଓ ସ୍ଥାପତ୍ୟରେ ପଦ୍ଧ ଓ ଚକ୍ରର ସ୍ଥାନ ଅତି ଉଚ୍ଚରେ ପଦ୍ମ 
ବ୍ରାହମଣ୍ୟଧର୍ମ ବା ହିନ୍ଦୁଧର୍ମରେ ପବିତ୍ର ନିର୍ମଳ, ଜ୍ଞାନ, ଶ୍ରୀ ତଥା ସମୂଦ୍ଧିର ପ୍ରତୀକ ଅଟେ ବ୍ରହ୍ମା 
ପଦ୍ଧଯୋନୀ ଅଟନ୍ତି । ବିଷ୍ଣୁ ପଦ୍ଧଧାରଣ କରିଥାଆନ୍ତି। ଲକ୍ଷ୍ମୀଙ୍କ ନିବାସ ପଦ୍ଧରେ, ସେ ପଦ୍ଧାଳୟା ଏବଂ 
ପଦ୍ଧ ତାଙ୍କ ଆୟୁଧ ତଥା ଆସନ ସୂର୍ଯ୍ୟଙ୍କ ପ୍ରତୀକ ପଦ୍ମ ଅଟେ | ସେହିପରି ଚକ୍ର ମଧ୍ଯ ସମୟର ପ୍ରତୀକ 
ହୋଇଥବାରୁ ସୂର୍ଯ୍ୟଙ୍କ ସଙ୍କେତ ଅଟେ | ବିଷ୍ଣୁଙ୍କ ଆୟୁଧ ଚକ୍ର | ତା'ର ଅନ୍ୟନାମ ସୁଦର୍ଶନ ତଥା ସତ୍ୟ 
ଓ ସୁନ୍ଦରତାର ପ୍ରତୀକ | ଭାରତୀୟ କଳାରେ ପଦ୍ଧକୂ ଚକ୍ରକାରରେ ମଧ୍ଯ ଉପସ୍ଥାପିତ କରାଯାଇଥାଏ 


ପ୍ରାଚୀନ ମନ୍ଦିରରୁ ସଂଗୁହୀତ ଦୂଇଟି ସରଳ, ଏକକ ପଦ୍ଧନକ୍ଟା 


ଦେବଦେବୀଙ୍କ ପଦ୍ଧାସନ: ପଦ୍ଧ ଓ ବିଶ୍ଵପଦ୍ଧ 

କଳିଙ୍ଗର ମନ୍ଦି ରଗାତ୍ରରେ ମଶ୍ଡନକୃତି 


ଭୁବନେଶ୍ବର, ପରଶୁରାମେଶ୍ବର ଓ ବୈତାଳ ଦେଉଳରୁ ସଂଗୃହୀତ କେତେକ ପଦ୍ମ ଓ ଅର୍ବ ପଦ୍ଧ ନକ୍ଳା 


ଜୈନ ଓ ବୌଦ୍ଧ ଧର୍ମରେ ମଧ୍ଯ ପଦ୍ଧ ଓ ଚକ୍ରର ଗୁରୁତ୍ଵ ରହିଛି। ଏହି ଧର୍ମମାନଙ୍କରେ ଦେବୀ 
ଚକ୍ରେଶ୍ବରୀଙ୍କ ପୂଜା କରାଯାଏ। ବୁଦ୍ଧଦେବ ତାଙ୍କ ଦ୍ଵାରା ପ୍ରବର୍ରନ କରାଯାଇଥିବା ଧର୍ମର ପ୍ରକ୍ରିୟାକୁ 
“ ଧର୍ମଚକ୍ର ପ୍ରବର୍ଗନ? ବୋଲି କହିଥିଲେ। ଜୈନତୀର୍ଥଙ୍କର ନୈମିନାଥଙ୍କ ସଙ୍କେତ ପଦ୍ଧ ଓ ଶୀତଳନାଥଙ୍କ 
ସଂକେତ ଚକ୍ର ଅଟେ । ଏହା ବ୍ୟତୀତ ରଷଭନାଥଙ୍କ ଆସନ ତଳେ ବୃଷଭ ସହିତ ଚକ୍ରଟିହ୍ନ ଥାଏ। 
ତୀର୍ଥଙ୍କର ପଦଧ୍ରଭ ଙ୍କ ସଙ୍କେତ ପଦ୍ଧ ଅଟେ। ଜୈନମାନେ ଏହି ସବୁ ଶୁଭ ସଂଙ୍କେତ ଥିବା ' ଆୟଗପଟ ' 
ପୂଜା କରିଥାଆନ୍ତି । ଅର୍ଥାତ୍‌, ପଦ୍ଧ ଓ ଚକ୍ର ଭାରତୀୟ ଧର୍ମ ଧାରଣାରେ ଏକ ଉଲ୍ଲେଖଯୋଗ୍ୟ ସ୍ଥାନ 
ଗ୍ରହଣ କରଛି। 


ଭାରତୀୟ ଲୋକ ତଥା ପାରମ୍ପରିକ କଳାରେ ବିଭିନ୍ନ ପ୍ରକାର ଚକ୍ରାକାର ନକ୍ଟାକୁ ସାଧାରଣତଃ 
“ପଦ୍ମ ବୋଲି କୁହାଯାଏ । ଏପରିକି ଜ୍ୟାମିତିକ ତଥା କାଛନିକ ଅନେକ ନକ୍ଲାକୁ ପଦ୍ଧ କୁହାଯାଇଛି । 
ପ୍ରାଚୀନ ଭାରତର ବହୁ ବୌଦ୍ଧ କୀର୍ିମାନଙ୍କ ରେଲିଂବାଡ଼ର ଖମ୍ଭବମାନଙ୍କରେ ଚକ୍ରର ପ୍ରତୀକ ସ୍ଵରୂପ 
ଅସଂଖ୍ୟ ପଦ୍ଧଚିତ୍ର ଅଙ୍କାଯାଇଥିବା ଦେଖାଯାଏ ପୂର୍ବେ ବୌଦ୍ଧମାନେ ଚକ୍ରକୁ ବୁଦ୍ଧଙ୍କ ପ୍ରତୀକ ଭାବେ 
ପୂଜା କରୁଥିଲେ | ତେବେ, ବହୁ କ୍ଷେତ୍ରରେ ପଦ୍ଧ ଓ ଚକ୍ର ମଧ୍ୟରେ ସମତା ରହିଛି । ଓଡ଼ିଶାର ମନ୍ଦିର 
ଗାତ୍ର ମଣ୍ଡନକୃତିରେ ଅଧ୍ବକାଂଶ ଚକ୍ରକାର ନକ୍ଟା ପଦ୍ଧ ଭଳି ଉପସ୍ଥାପିତ ହୋଇଥବା ଦେଖାଯାଏ। 


Oe 


୨୮ 


Digitized by srujanika@gmail.com 


=~ 


କଳଙ୍ଗର ମନ୍ଦରଗାତ୍ରରେ ମଶଣ୍ଡନକୂୃତ 


= 


5 
GD 
G 
go 
FE 
© © 
GCG, © 
= 
ଓ ତ 
ଓ © 
BS BD 
GG 
2 Cp 
ot 5 
2 
Ga 
ଆ 


2 
2» 
୨୯ 


ed by srujanika@gmail.com 


Digitiz 


$) 
3) 
| 
¥) 


ରଗାତ୍ରରେ ମଣ୍ଡନକ୍ରତି 


କୁମ୍ଭ 


ଭାରତୀୟ ଧର୍ମ ଓ ସଂସ୍କୃତିରେ କୁମ୍ଭର ଏକ ସ୍ଵତନ୍ତ୍ର ସ୍ଥାନ ରହିଛି। ଯେ କୌଣସି ବୈଦିକ 
ପୂଜା, ହୋମ, ଯଜ୍ଞାଦି ଅନୁଷ୍ଠାନରେ କୁମ୍ଭ ସ୍ଥାପନ ଏକ ମୁଖ୍ୟ କାର୍ଯ୍ୟ ଅଟେ । କୂମ୍ଭ ସ୍ଥାପନ ବେଳେ 
ଉଚ୍ଚାରଣ କରାଯାଉଥିବା ଶ୍ଲୋକଟିରେ କୁହାଯାଇଛି ଯେ, କୁମ୍ଭରେ “ସର୍ବ ଦେବତା ତଥା ତୀର୍ଥ! 
ବିଦ୍ୟମାନ ହୁଅନ୍ତି । 
କଳସଶ୍ୟ ମୁଖେ ରୁଦ୍ର କଣ୍ଡେ ବିଷ୍ଣୁ ପ୍ରକୀର୍ଭିତ। 
ଅଧଚୈବ ସ୍ଥିତୋ ବ୍ରହ୍ମା ମଧ୍ଧେ ମାତୃଗଣା ଶୂୃତା ॥ 
କ୍ଚୌଚ ସାଗରାସପ୍ତା ସପ୍ତଦୀପାଚ ମେଦିନୀ | 


< ~~ ~~ —~ 


ଉଦରେ ସର୍ବତୀର୍ଥାନି ଚନ୍ତୟତ୍ଵା ପ୍ରପୁଜୟାତ୍‌ ॥ 


ଅର୍ଥାତ୍‌, କଳସର ବା ଏକ ପୂର୍ଣ୍ଣକମ୍ଭର ମୁଖରେ ରୁଦ୍ର ବା ଶିବ, କଣ୍ଠରେ ବିଷ୍ଣୁ ଅଧୋଭାଗରେ 
ବ୍ରହ୍ମା ମଧ୍ୟ ଭାଗରେ ମାତୃଗଣ, କୁଚ ଭାଗରେ ସପ୍ତସାଗର ତଥା ସପ୍ତଦ୍ଧୀପମେଦିନୀ ସହିତ ଉଦର 
ରେ (ଥବା ଜଳ) ରେ ସର୍ବତୀର୍ଥ ସ୍ଥିତ ହୋଇଥାଆନ୍ତି ବା ରହିଥାଆନ୍ତି । ଏହା ଚିନ୍ତାକରି କୁମ୍ଭକୁ 
ପୁଜାକର | କେହି ଜଣେ ଭକ୍ତ ସର୍ବଦେବତାଙ୍କ ସମନ୍ୃୟ ଶ୍ରୀ ଜଗନ୍ନାଥଙ୍କୁ ପୂର୍ଣ୍ବକୂମ୍ଭ ସହିତ ତୁଳନାକରି 
ସତି କରିଛନ୍ତି: 
ଭାଲେ ଚନ୍ଦନମିନ୍ଦସୁନ୍ଦରଂ ତନ୍ମଙ୍ଗଳ ଶ୍ରୀଫଳ 
ପୀୟୁଷାଧର ପକ୍ଟବିରୂଟିରଂ ତନ୍ମନ୍ଦଚୂଡ଼ାଙ୍କୁରମ୍‌ ॥ 
ମୀନତ୍ଵ ଶିରସି ସରୋରୁହଦୃଶଂ ସା ରାହୁରେଖାମ୍ବରଂ | 
ଶ୍ରୀନୀଳାଚଳନାଥାଚାରୁବଦନଂ ତଂ ପୂର୍ଣ୍ବକୂମ୍ଭେ ଭଜେ | 
ଏଥିରୁ ପ୍ରତୀୟମାନ ହୁଏ ଯେ, କୁମ୍ଭ ସର୍ବଦେବତାଙ୍କ ପ୍ରତୀକ, ସର୍ବମଙ୍ଗଳକାରକ, ପୂର୍ଣତା 


ତଥା ଜ୍ଞାନର ପ୍ରତୀକ ଏଣୁ ଭାରତୀୟ କଳା ଓ ସ୍ଥାପତ୍ୟରେ ଏହାର ବହୁବିଧ ବ୍ୟବହାର ଦେଖବାକୁ 
ମିଳେ। 

ପରଶୁରାମେଶ୍ବର ମନ୍ଦିର ଗାତ୍ରରୁ ସଂଗୃହୀତ, 
ଦେବତାମାନେ ଧାରଣ କରିଥୁବା ସେଯୁଗର ଦୂଇଟି କମନୀୟ କୂମ୍ଭର ଚିତ୍ର 


ଭାରତୀୟ ଧର୍ମ ଓ ସଂସ୍କୃତିରେ କୂମ୍ଭର ଅତ୍ୟନ୍ତ ଗୁରୁତ୍ଵ ଥିବାରୁ ପ୍ରଥମେ ପ୍ରାଚୀନ ବୌଦ୍ଧ କଳା 
ଓ ସ୍ଥାପତ୍ୟରେ ଏହା ବହୁଳ ଭାବରେ ବ୍ୟବହାର ହୋଇଥିଲା । ପରବର୍ଭୀ ସମୟ ଅର୍ଥାତ, ଖ୍ରୀ: ୪ ଥ- 
୫ମ ଶତାଦ୍ଦୀର ଗୁପ୍ତ ରାଜତ୍ଵ କାଳରେ ପ୍ରଥମେ ମନ୍ଦିର ନିର୍ମାଣ ପ୍ରକ୍ରିୟା ଆରମ୍ଭ ହୋଇଥବାରୁ, 
ମହିରମାନଙ୍କ ପ୍ରବେଶ ଦ୍ଵାର, ସ୍ତମ୍ଭ ଉପସ୍ତମ୍ଭ ଓ ଶିଖରରେ ଶୁଭ ଓ ପୂର୍ଣୃତାର ସଂକେତ ଭାବେ କୁମ୍ଭର 
ପ୍ରତୀକ ସ୍ଥାପତ୍ୟରେ ସ୍ଥାନ ପାଇଥଲା। ଏହି ପରମ୍ପରା ଓଡ଼ିଶାରେ ମଧ୍ଯ ପ୍ରାଧାନ୍ୟ ଲାଭକଲା। ଭୁବନେଶ୍ବର 
ପ୍ରାଚୀନ ଗୋଷ୍ଠୀ ମନ୍ଦିର ଲକ୍ଷ୍ମଣେଶ୍ବର ମନ୍ଦିର ପୁଞ୍ଜ ପରଶୁରାମେଶ୍ବର ମନ୍ଦିର ଇତ୍ଯାଦିର ପ୍ରବେଶ 
ଦ୍ଵାରବନ୍ଧ ସମେତ ମନ୍ଦିର ବାଡ଼ରେ ଥବା ପାର୍ଶ୍ଵଦେବତା ଖୋପ ଓ ମୁଣ୍ିମାନଙ୍କ ପାର୍ଶ୍ବ ସ୍ତମ୍ଭମାନଙ୍କରେ 
ବିଭିନ୍ନ ଭାବରେ କୂମ୍ଭ ଉତ୍କୀର୍ଣ ହୋଇଥୁବା ଦେଖାଯାଏ। ଭୌମକରକାଳୀନ କାରୁକଳାପୂର୍ଣ ବୈତାଳ 
ଦେଉଳ, ଶିଶିରେଶ୍ବର ଓ ମାର୍କଣ୍ଡେଶ୍ଵର ମନ୍ଦିରରେ ପୂର୍ବ ଅନୁରୂପ କୁମ୍ଭ ନକ୍ସାମାନ ବ୍ୟବହାର ହୋଇଥିବା 
ବେଳେ ଏଗୁଡ଼ିକ ଅଧୁକ ମାର୍ଜିତ ଓ କଳାମବକ ଅଟେ | 


ପ୍ରାଚୀନ ମନ୍ଦିରରୁ ସଂଗୃହୀତ କେତୋଟି ସରଳ କୁମ୍ଭ ନକ୍ଟା 

ସୋମବଂଶ ରାଜତ୍ଵ ସମୟ ଖ୍ରୀ: ୧୦ମ- ୧୧ ଶ ଶତାଦ୍ଦୀର ଅନେକ ମନ୍ଦିରରେ କୁମ୍ଭ ନକ୍ଟା 
ଅତ୍ୟନ୍ତ କମନୀୟ ହୋଇ ମନ୍ଦିର ଗାତ୍ରରେ ସ୍ଥାନ ପାଇଛି । ଭୁବନେଶ୍ବର, ମୁକ୍ତେଶ୍ଵର ମନ୍ଦିର, ଅନ୍ତରା 
ପାଗର ସୁଉଚ୍ଟଟ ଗୋଲ ଉପସ୍ତମ୍ଭମାନଙ୍କର ତଳେ, ଓ ଉପରେ ସୁନ୍ଦରଭାବେ କୁମ୍ଭମାନ ଉତ୍କୀର୍ଣ୍ 
ହୋଇଛି। ଏହା ବ୍ୟତୀତ ପାର୍ଶବଦେବତା ଖୋପ ଓ କନିକମାନଙ୍କରେ କୁମ୍ଭକୁ ବାସ୍ତବ ରୂପରେ ଉପସ୍ଥାପିତ 
କରାଯାଇଛି | ଏହି ସମୟର କେଦାରଗୌରୀ ମହିର ପରିସରରେ ଥବା ଗୌରୀଦେବୀଙ୍କ ଖାକରା 
ଶୈଳୀ ମନ୍ଦିର ବାଡ଼ରେ ଥବା କୁମ୍ଭଗୁଡ଼ିକ ଅତ୍ୟନ୍ତ ଆଳଙ୍କାରିକ ଓ ଆକର୍ଷଣୀୟ | ଏଗୁଡ଼ିକ ମୁଖ୍ୟତଃ 
ମନ୍ଦିରର ଅନୂରାହା ପାଗରେ ଥବା ମୁଶ୍ତିମାନଙ୍କରେ ଓ କନିକପାଗର ଉପର ଭାଗରେ ଦେଖୁବାକୁ 
ମିଳେ। ତେବେ, ସୋମବଂଶ ରାଜତ୍ଵର ଦ୍ଵିତୀୟ ପର୍ଯ୍ୟାୟରେ ନିର୍ମିତ ରାଜାରାଣୀ, ବ୍ରହ୍ଲେଶ୍ବର ଓ 
ଲିଙ୍ଗରାଜ ମନ୍ଦିରର ମଣ୍ଡନ କାର୍ଯ୍ୟକ୍ରମରେ କୁମ୍ଭର ଗୁରୁତ୍ଵ ଯଥେଷ୍ଟ ହ୍ରାସ ପାଇଛି | 


ପୂର୍ଣତା ଓ ପବିତ୍ରତାର ସଙ୍କେତ ସ୍ଵରୂପ କୁମ୍ଭକୁ ମନ୍ଦିରର ଚୂଡ଼ାରେ ସ୍ଥାନିତ କରାଯାଇଥାଏ 
ଏହା ବ୍ୟତୀତ ମୁଖ୍ୟତଃ ସ୍ତମ୍ଭ ଓ ଉପସ୍ତମ୍ଭ ମାନଙ୍କର ଅଳଙ୍କରଣରେ କୁମ୍ଭ ଖୋଦିତ ହୋଇଥାଏ ଏଣ୍ଡ, 
ଏହା ମନ୍ଦିରର ସ୍ଥାପତ୍ୟ ତଥା ମଣ୍ଡନକୃତି ଉଭୟରେ ସ୍ଥାନ ପାଇଛି । ଉଭୟ କ୍ଷେତ୍ରରେ ଏହାର 
ଉପସ୍ଥାପନା ଭିନ୍ନ ଭିନ୍ନ। ମନ୍ଦିର ଦେହର ସ୍ଥାନକୁ ଦେଖୁ ଶିଳୀ କୂମ୍ଭଟିର ଆକାର ପ୍ରକାର ଓ ଅଳଙ୍କରଣ 
ସ୍ଥିର କରିଥାଏ। ଏଣୁ, ପ୍ରତ୍ୟେକ କ୍ଷେତ୍ରରେ ଏହାର ରଚନା ଶୈଳୀ ଭିନ୍ନ ଭିନ୍ନ ଦେଖାଯାଏ । ଏପରିକି 
ଅତ୍ୟନ୍ତ ସରଳଭାବେ ଖୋଦିତ କୁମ୍ଭଠାରୁ ଆରମ୍ଭ କରି ଅତ୍ୟନ୍ତ ଅଳଙ୍କୃତ କୁମ୍ଭ ନକ୍ଟାମାନ ଓଡ଼ିଶାର 
ମହଦିର ଗାତ୍ରରେ ଦେଖବାକୁ ମିଳେ | ବିଭିନ୍ନ ସ୍ଥାନ ଓ ଭିନ୍ନ ଭିନ୍ନ ସମୟରେ ନିର୍ମିତ ଓଡ଼ିଶାର କେତେକ 
ମନ୍ଦିରରୁ ସଂଗ୍ଧହୀତ କୁମ୍ଭମାନଙ୍କର ଚିତ୍ର ଏଠାରେ ଦର୍ଶାଯାଇଛି। ସୂଚନାଯୋଗ୍ୟ ଯେ, ବର୍ଭମାନ 
ପରମ୍ପରାରେ ଆମେ ପୂର୍ଣ୍ଣକୁମ୍ଭ ଉପରେ ନାରିକେଳ ସ୍ଥାପନ କରିଥାଉ | କିନ୍ତୁ, ପୂର୍ବେ କୂମ୍ଭ ସହିତ 
କେବଳ ପୁଷ୍ପ ଓ ପତ୍ର ହିଁ ସ୍ଥାନ ପାଉଥିବା ପ୍ରମାଣ ମିଳେ 


କେତୋଟି ପ୍ରାଚୀନ କୁମ୍ଭ ନକ୍ଟା ସହିତ ମନ୍ଦିର ଚୂଡ଼ାର କଳସ 

କେତେକ ପ୍ରାଚୀନ ଓ ମଧ୍ୟଯୁଗୀୟ ମନ୍ଦିର ପ୍ରଦେଶ ଦ୍ଵାରବନ୍ଧ ମାନଙ୍କରୁ ସଂଗୃହୀତ ପୂର୍ଣ୍ଣକୂମ୍ଭ । 
ସ୍ଥାନ: ଭୁବନେଶ୍ବର, ବୌଦ, ଗଣେଶ୍ଵବରପୁର, ଗଞ୍ଜାମର ବଡ଼ଗୀ ସହିତ ଓଡ଼ିଶାର ଉପାନ୍ତ ଅଞ୍ଚଳ ସରେଇପାଲି 
ଓ ରାଜରାଜେଶ୍ଵର ମନ୍ଦିର 

ବାମ ଚିତ୍ର : ନିମ ଚିତ୍ରରେ ଏକ ଚେପଟା କୁମ୍ଭ ଉପର ଚିତ୍ରରେ ଏକ ଦୀର୍ଘ କୁମ୍ଭ 
ଡ଼ାହାଣ ଚିତ୍ର : ଭୁବନେଶ୍ବର, ଗୌରୀ ମନ୍ଦିରର ଏକ ଆଳଙ୍କାରିକ କୁମ୍ଭ 

ପ୍ରାଚୀନ କୁମ୍ଭ ରଚନାର ଏକ ଆଳଙ୍କାରିକ ରୂପ 

ଧନୁଗଣ୍ଧ 

ଏହା ଏକ ମୌଳିକ ନକ୍ଟା। ଦୁଇଟି ଧନୁର ବକ୍ରଭାଗକୂ ଏକତ୍ର, ବିପରୀତମୁଖ କରି ବନ୍ଧା 
ଯାଇଥ୍‌ବା ଭଳି ରଚନା। ଏହା ଦ୍ଵାରା ଏକ ଆୟତାକାର କ୍ଷେତ୍ର ମଧ୍ଯରେ ସୃଷ୍ଟି ହେଉଥିବା ଦୂଇ 
ଅର୍ଵଚକ୍ରକାର ଓ ଦୁଇ ଛୋଟ ତ୍ରିକୋଣ ସ୍ଥାନକୁ ଛୋଟ ଛୋଟ ଡ଼ାଳି ଓ କେରି ଦ୍ଵାରା ପୂରଣ 
କରାଯାଇଥାଏ | ନକ୍ଟାଟି ପ୍ରାଚୀନ ଯୁଗର ଶିଳ୍ପୀମାନଙ୍କ ମଧ୍ୟରେ ବେଶ୍‌ ଲୋକପ୍ରିୟ ଥଲା । ପ୍ରାଚୀନ 
ଗୋଷ୍ଠୀ ମନ୍ଦିରମାନଙ୍କ ଉପସ୍ତମ୍ଭ ପାଗ ଇତ୍ୟାଦି ସ୍ଥାନରେ ଏହାର ବହୁଳ ବ୍ୟବହାର ଦେଖାଯାଏ। 
ଏହା ଏକ ‘ ଏକକ” ରଚନା ହେଲେ ହେଁ ଗୋଟିକ ପରେ ଗୋଟିଏ, ପ୍ରସ୍ଥ ଭାବେ ସ୍ଥାନିତ କରାଯାଇ 
ଧାର ନକ୍ଟାଭାବେ ମଧ୍ଯ ବ୍ୟବହାର ହୋଇଛି । 


ଭୁବନେଶ୍ବରର ଲକ୍ଷ୍ମଣେଶ୍ଵର ମନ୍ଦିରପୁଞ୍ଜ ବହୁ ଭାବରେ ଭଗ୍ନ ହୋଇଥବା ସତ୍ତ୍ଵେ ଏହାର 
କେତେକ ଖଣ୍ଡବିଖଣ୍ଡିତ ଅଂଶରେ ଧନୁୂଗଣ୍ଡି ନକ୍ସା ଦେଖବାକୁ ମିଳେ। ପରଶୁରାମେଶ୍ବର ମନ୍ଦିର 
ପାର୍ଶ୍ଵ ଦେବତା ଖୋପର ଦୁଇ ପାର୍ଶ୍ଵ, ଉପସ୍ତମ୍ଭମାନଙ୍କରେ ଧନୁଗଣ୍ଡିର ଏକକ ଉପସ୍ଥାପନ 
ହୋଇଥିବାବେଳେ ବାଡ଼ ଉପର ବରଣ୍ଡର ତଳଖୁରାରେ ଗୋଟିଏ ପରେ ଗୋଟିଏ ଧନୂଗଣ୍ଡି ଧାର 
ଭାବରେ ଖୋଦିତ ହୋଇଛି ଏହାର କିଞ୍ଚିତ୍‌ ପରବର୍ଗୀ ସମୟରେ ନିର୍ମିତ ଭୁବନେଶ୍ବରର ପରଶୁରାମେଶ୍ବର 
ମନ୍ଦିରର ଅନେକ ସ୍ଥାନରେ ଧନୂଗଣ୍ଡି ନକ୍ଟାର ବ୍ୟବହାର ହୋଇଛି | ଖ୍ରୀଷ୍ଟୀୟ ୯ମ ଶତାଦ୍ଦୀରେ ନିର୍ମିତ 
ବୈତାଳ ଦେଉଳର ମଣ୍ଡନ କୃତିରେ ଏହି ନକ୍ଟାଟି ଅଧ୍ୟକ ମାର୍ଜିତ ଓ କମନୀୟ ଭାବରେ ଉପସ୍ଥାପିତ । 
ଏହି ମନ୍ଦିରର ଗଣ୍ଡିରେ ଏକକ ନକ୍ଟା ଓ ପାଭାଗର କୁମ୍ଭ ଉପରେ ଧନୁଗଣ୍ତିର କମନୀୟ ଧାରମାନ 
ସୁନ୍ଦରଭାବରେ ଖୋଦିତ ହୋଇଥୁବା ଦେଖାଯାଏ। ଏହି ସମୟର ଶିଶିରେଶ୍ବର ଓ ମାର୍କଣ୍ଡେଶ୍ଵର 
ମନ୍ଦିରର କେତେକ ସ୍ଥାନରେ ମଧ୍ଯ ଏହି ନକ୍ଟା ରହିଛି। ତେବେ, ମଧ୍ଯଯୁଗୀୟ ମନ୍ଦିର ଓ ପରବର୍ଭୀକାଳୀନ 
ମନ୍ଦିରରେ ଧନୁଗଣ୍ଡି ନକ୍ଟା ପ୍ରାୟ ଦେଖାଯାଏ ନାହିଁ। 

ଧାର ନକ୍ସା 


: ଏହାର ମୌଳିକ ଅଙ୍କନ ହେଉଛି ରେଖା ବା ଗାର; ଏଥରୁ ସୃଷ୍ଟି ହୋଇଥାଏ ‘ଧାର! | 
ମନ୍ଦିରର ଅଙ୍ଗପ୍ରତ୍ୟଙ୍ଗରେ ସ୍ଥପତି ଲମ୍ବ କିମ୍ବା ପ୍ରସ୍ଥଭାବେ ବିଭିନ୍ନ ପ୍ରକାର ଧାରସୂଷ୍ି କରିଥାଏ | ଏଗୁଡ଼ିକର 
ସୌନ୍ଦର୍ଯ୍ୟ ବୃଦ୍ଧି ନିମନ୍ତେ କାରୁକଳା ଶିଳ୍ପୀମାନେ ବିଭିନ୍ନ ପ୍ରକାର କଳାମବକ ଧାର ପରିକଳ୍ପନା ଓ ରଚନା 
କରିଥାଅନି | ଏହା ମଧ୍ଯରୁ କେତେକ ସରଳ ଓ ଅନ୍ୟ କେତେକ କୁଟିଳ , ଜଟିଳ ରଚନା।| ନକ୍ଟାଗୁଡ଼ିକର 
ଆକାରପ୍ରକାରକୁ ନେଇ ଶିଛୀମାନେ କେତେକର ନାମକରଣ କରିଛନ୍ତି। ଅନ୍ୟ କେତେକ ଧାର 
ନକ୍ଟାର ନାମ ଶିଛପୋଥୁମାନଙ୍କରେ ଦେଖୁବାକୁ ମିଳେ | ମନ୍ଦିର ଗାତ୍ରରେ ଏହି  ଧାରନକ୍ଟା' ଗୁଡ଼ିକର 
ବ୍ୟବହାର ବହୁବିଧ ଓ ସର୍ବାଧୂଵକ । ଏପରିକି, ଅନେକ ନକ୍ଟାର କୌଣସି ନାମକରଣ ମିଳେନାହିଁ । 
ଏଗୁଡ଼ିକ ବାସ୍ତବରେ ଦେଖୁ ଅନୁଭବ କରିବାର ବିଷୟ | ତେବେ, ଯଥା ସମ୍ଭବ ସଂଗ୍ଧହୀତ କେତେକ 
ଧାର ନକ୍ଟାର ସୂଚନା ଏଠାରେ ଦିଆଯାଇଛି | 


କେତେକ ସରଳ ଧାର ନକ୍ସା: 


୧. ଦାନ୍ିଧାର : ଦୁଇ ସମାନ୍ତରାଳ ରେଖା ମଧ୍ଯରେ ସୃଷ୍ଟି ହୋଇଥିବା ତ୍ରିଭୁଜର ସମଷ୍ତି 
ରଚନା 

୨. ଦାନ୍ି ପଟିଧାର : ଉପରୋକ୍ତ ପ୍ରକାରେ ଖୋଦିତ ହୋଇଥବା ତ୍ରିଭୂଜଗୁଡ଼ିକ ସମାନ୍ତରଳ 
ରେଖା ଦ୍ଵାରା ଭାଗ ଭାଗ ହୋଇଥାଏ 

୩. ଦାନ୍ଥି ଫୁଲଧାର : ଧାରର ତ୍ରିଭୂଜ ମଧ୍ୟରେ ଅଙ୍କିତ ହୋଇଥବା ଫୁଲ ନକ୍ଟା | 

୪. ପୀଢ଼ଧାର : ତ୍ରରିଭୂଜଗୁଡ଼ିକରେ ଉପରୁ ତଳକୁ ଓ ତଳୁ ଉପରକୁ ସମାନ୍ତରାଳ ରେଖା 
ଦ୍ଵାରା ପୀଢ଼ ବା ପାହଚ ସଦୃଶ ଭାବ ସୃଷ୍ଷି କରୁଥିବା ଧାର । 

୫. ଫୁଲ ପୀଢ଼ଧାର : ଉପରୋକ୍ତ ନକ୍ଟାର ତଳ କିମ୍ବା ଉପର ଭାଗରେ ଅଧା ଫୁଲର ନକ୍ଟା 
ଅଙ୍କତ ହୋଇଥବା ଧାର | 

୬. ଚତୁକ ଧାର : ଚତୁଷ୍ଠୋଣ ନକ୍ଟା ମଧ୍ଯରେ ବିଭିନ୍ନ ଭାବରେ ଗରି ଫାଖୁଡ଼ାର ଫୁଲ 
ରହିଥାଏ। ଏହା ବିଭିନ୍ନ ଶୈଳୀରେ ଦେଖୁବାକୁ ମିଳେ। 

୭. ଛକି ଧାର : ଧାର ମଧ୍ଯରେ ତେରଛା ଚତୁଷ୍ଠକୋଣ ରଚନା ( ଡ଼ାଇମନ୍‌ ସଦୃଶ) 
ସାଧା ହୋଇପାରେ କିମ୍ବା ତାହା ମଧ୍ଯରେ ପତ୍ର ଫୁଲର ନକ୍ଵା ରହିପାରେ 

୮. ଗୁଶ୍ତିକ ଧାର : ଗୋଲ ଗୋଲ ଗୋଟିର ବିଭିନ୍ନ ପ୍ରକାର ଧାର ରଚନା। 


୩୬ 

କେତୋଟି ତ୍ରିକୋଣ, ପୀଢ଼ 
ଓ ଚତୁଃଷ୍ଟୋଣ ଧାରନକ୍ଟା। 


ପ୍ରାକୃତିକ ଉପାଦାନ ଉପରେ ଆଧାରିତ କେତେକ ଧାରନକ୍ସାର ନାମ: 


୯. 

୧୦. 
୧୧. 
୧୨. 
୧୩. 
୧୪. 
୧୫. 


୧୬. 


ଡ଼ାଳି ଧାର: 
ପତ୍ରଲତା: 
ଫୁଲଲତା: 
ପଦ୍ଧପ୍ପଷ୍ଠ ଧାର: 
ଚମ୍ପକପତ୍ର ଧାର: 
ରଚନାମୂକ ଧାର: 
ମାଳା ଧାର: 


କେରୀ ଧାର: 


ସାଧାଡ଼ାଳି, ଚକ୍ରଡ଼ାଳି, ବକଡ଼ାଳି | 
ଜଳପତ୍ର ଧାର, ବନଲତା, ଲଟିଲତା ଓ ଗୁଳ୍| 
ଚମ୍ପକଲତା, ପଦ୍ଧଲତା, ପଙ୍କଜା, ଗେଣୁଲତା, ମଲ୍ହିଫୁଲପାଦିକା | 
ସରଳ ତଥା କଳାମ୍ବକ ପଦୁପାଖୁଡ଼ାର ଧାର | 
ଚମ୍ପାଗଛର ପତ୍ର ସଦୃଶ ଲମ୍ବ ପତ୍ରର ଧାର ଉପସ୍ଥାପନା | 
ଫାସିଲତା, ଫାନ୍ଦଲତା, ବର୍ରୁଳ ଓ କୂଟିଳ । 
ମୋେଡ଼ା, ଫୁଲମାଳ ସଦୃଶ କିମ୍ବା ମୋତି, ଫୁଲ, ଫିତା, ଇତ୍ୟାଦିର 
ମିଶ୍ରିତ ମୋଡ଼ା ମାଳାର ଧାର । 
ସରୁ ସରୁ କେରୀ ଦ୍ଵାରା ସୃଷ୍ଟି ଧାର | 

୩୭ 


Digitized by srujanika@gmail.com 


କଳିଙ୍ଗର ମନ୍ଦିରଗାତ୍ରରେ ମଶ୍ଡନକୃତି 


5565 Sse 
SO0O000O omome 


କେତୋଟି ସରଳ ଧାର: 


rr ଗୁଖିକଧାର, ଶିକୂଳିଧାର, ମାଳିଧାର, 
on £ 2) ଚତୁକଧାର ଓ ମଲ୍ଲିଫୁଲ ପାଦିକା। 
CL GO + 

ବାସ୍ତୁ ଉପରେ ଆଧାରିତ କେତେକ ଧାର ନକ୍ସାର ନାମ: 


୧୭. କୁମ୍ଭଲତା: ମୂଳଭାଗରେ ଥବା କୁମ୍ଭରୁ ଲତାଟି ବାହାରି ଥାଏ। 

୧୮. ଶଙ୍ଖଲତା: ଶଙ୍ଖର ମୁଖରୁ ଲତା ବାହାରି ଥାଏ। 

୧୯. କୁମ୍ଭିକ ଧାର: ନିମ୍ନମୁଖୀ ଛୋଟ ଛୋଟ କୁମ୍ଭର ଧାର। 

୨ ୦, ଧନୂଗଣ୍ଡି ଧାରଣ ଏକକ ଧନୁଗଣ୍ଡି ନକ୍ଟାକୁ ପୁନଃ ପୁନଃ ବ୍ୟବହାର 
କରାଯାଇଥିବା ଧାର | 


କେତେକ କଳାମୂକ ଓ ପ୍ରତୀକାମୂକ ଧାର: 


୨୧. ରତିକେରା, ମେଘା, ବସନ୍ତ, କୁଟିଳ › ଗୁଣ୍ଡନନ ଆଗମ ଓ ବର୍ଗୁଳ ଇତ୍ୟାଦି । 
ଏଗୁଡ଼ିକ ପ୍ରତୀକାମ୍ବକ ରଚନା ଅଟେ । ରତିକେରା ରଚନାଟିକୁ ଧାର ଓ କ୍ଷେତ୍ରମାନଙ୍କରେ 
ବ୍ୟବହାର କରାଯାଇଥ୍‌ବା ଦେଖାଯାଏ। ଏହା ଛନ୍ଦମୟଭାବେ ଉପରକୁ ଉଠିଥିବା କେରିର ଏକ 
କମନୀୟ ରଚନା । ମେଘ ଭଳି ଭାବ ପରିପ୍ରକାଶ କରୁଥିବା ରଚନାଗୁଡ଼ିକ ' ମେଘା” ଭାବେ ପରିଚିତ | 
କୋମଳ ପତ୍ର ଓ କଢ଼ର ସରଳ ଧାରଟିକୁ “ ବସନ୍ତପଟି” କୁହାଯାଏ | କୁଟିଳ ଧାର ନକ୍ଟାରେ ଶିଛ୍ୀ 
ମୁକ୍ତହସ୍ତରେ (୮ଝ€ରand) ରେ ଛୋଟ ଛୋଟ କଲି ବା ଲତାପତ୍ରକୁ ଗହଳଭାବେ ଖୋଦିତ କରିଥାଏ । 
ଗୁଫନ, ଆଗମ ଏବଂ ବର୍ଗୁଳ ରଚନାଗୁଡ଼ିକ ଚକ୍ରାକାର ଡ଼ାଳିଧାର ମଧ୍ୟରେ ପଶୁପକ୍ଷୀ ଗୁମ୍ଫା ମଧ୍ୟରେ 
ରହିଥବାଭଳି ଦେଖାଯାଏ । ଅନ୍ୟ କେତେକ ସ୍ଥଳେ ଏହି ସ୍ଥାନରେ ପୁଷ୍ଠପତ୍ର ଇତ୍ୟାଦି ଦିଆଯାଇଥାଏ 
୩୮ 

କେତେକ ପ୍ରାଣୀ ଧାର: 
୨୨. ହଂସଲତା, ମୟୂରଲତା, ବନପକ୍ଷୀଲତା, ମକରଲତା, ଏହି ସବୁ ପକ୍ଷୀ ଓ ପଶୁମାନଙ୍କ 
ପୁଛରୁ ଲତାଡ଼ାଳି ବାହାରି ଥାଏ। 


ପୌରାଣିକ ପ୍ରାଣୀ ଧାର: 

୨୩. କିନ୍ନରଲତା, ଗଣଲତା, ବିଦ୍ୟାଧର, ଗନ୍ଧର୍ବ - ଅପ୍ସରା ଧାର ଇତ୍ୟାଦି | କିନ୍ନର ଓ 
ଗଣମାନଙ୍କ ଠାରୁ ସୃଷ୍ଟି ଲତା ବା କାଳ୍ପନିକ ଡ଼ାଳି, ଗନ୍ଧର୍ବ - ଅପ୍ସରା ଓ ବିଦ୍ୟାଧରଙ୍କ 
ଭଳି ଉପଦେବତାମାନେ ଉଦ୍ଧାୟମାନ ଭଙ୍ଗୀରେ ଥବା ଧାର | 

ନାଗବନ୍ଧ ଧାର: 

୨୪. ଦୂଇ କିମ୍ବା ଗାରି ନାଗନାଗୀ ରନଜୁ ସଦୃଶ ବାନ୍ଧି ହୋଇ ବା ବଳା ସଦୃଶ୍ୟ ରହିଥୁବା 

ଆଲମ୍ବ ରଚନା। 


ନରକୋୌତ୍କକ ଧାର: 
୨୫. ଏହାକୁ ‘ଗେଲବାଇ” ମଧ୍ଯ କୁହାଯାଇଥାଏ | ଏଥିରେ ଏକ କିମ୍ବା ଏକାଧକ ମନୁଷ୍ୟ 
କୌତୁକିଆ ଭଙ୍ଗୀରେ ଧାର ସୃଷ୍ଟି କରିଥାଆନ୍ତି | 


ଅନ୍ୟ କେତେକ ମିଶ୍ର ଧାର: 
୨୬. ଏହା ବ୍ୟତୀତ ମନ୍ଦିର ଗାତ୍ରରେ ଅନେକ ମିଶ୍ରିତ ଓ ଆଳଙ୍କାରିକ ରଚନା ମଧ୍ଯ ଦେଖାଯାଏ। 
ସେଥ୍‌ ମଧ୍ଯରୁ କେତେକର ସଚିତ୍ର ଉଦାହରଣ ଏଠାରେ ଦିଆଯାଇଛି । 

ଏକକ ନକ୍ଟାକୁନେଇ କେତେକ ଧାର ଛନ୍ଦମୟ ଲହରା ଧାର 

ଧାରର ମୌଳିକତା: କୌଣସି ଏକ ମୂଳ ରଚନା ବା ଏକକ ନକ୍ଟାକୁ ପୁନଃ ପୁନଃ ଏକ ଧାଡ଼ିରେ ଅଙ୍କନ 
କରି ଧାର ସୃଷ୍ଟି କରାଯାଇଥାଏ। ଅନ୍ଯ ଭାବରେ ଏକ ବକ୍ର ବା ଚକ୍ରଡ଼ାଳିର ଦୂର ପାଖରେ ସଂଯୋଗ ଧାର 
ରଖୁ ତାହାକୁ ପୁନଃ ପୁନଃ ଅଙ୍କନ କରି ଡ଼ାଳିଧାର ବା ଲତା ସୃଷ୍ଠି କରାଯାଇଥାଏ। କେତେକସ୍ରଳେ ଏକାଧ୍ବକ 
ଉପାଦାନକୁ ଗୋଟିଏ ଶୃଙ୍ଖଳାରେ ବାରମ୍ବାର ଅଙ୍କନ କରି ଧାର ରଚନା କରାଯାଇଥବା ଦେଖାଯାଏ । 


(ଭୁବନେଶ୍ବର ଓ ଭୁବନେଶ୍ବର ବାହାରର କେତେକ ମନ୍ଦିରରୁ ସଂଗୃହୀତ) 

ଜାଲି ଧାର: କେତେକ ପ୍ରାଚୀନ ମନ୍ଦିରରେ ଅତି ସରଳ ଭାବେ ଜାଲି, ବକ୍ରରେଖା, ଛକି ଓ ଝୋଟି 
ସଦୃଶ ସରଳ ଫୁଲ ଅଙ୍କାଯାଇଥିବା ଧାର ଦେଖୁବାକୁ ମିଳେ। ଏହି ଧାରନକ୍ଟାଗୁଡ଼ିକ ସାଧାରଣତଃ 
ଚଉଡ଼ା | ଯାହାକି ଜ୍ୟାମିତିକ ଶ୍ରେଣୀୟ ରଚନା ଅଟେ। 


ପଦ୍ଧପୂଷ୍ଠ ଧାର 


ପଦ୍ଧପୂଶ୍ବ ଧାର: ପଦ୍ଧଫୁଲ ପାଖୁଡ଼ାର ଅନୁକରଣରେ ଏହି ଧାର ସୃଷ୍ଟି ହୋଇଥାଏ। ଅନେକ ପ୍ରାଚୀନ 
ମନ୍ଦିରରେ ଏହି ପଟଳଗୁଡ଼ିକ ସରଳ ଭାବରେ ଅଙ୍କିତ ହୋଇଥିବାବେଳେ :ମଧ୍ଯଯୁଗ ଓ ପରବର୍ରୀକାଳୀନ 
ମନ୍ଦିର ଗାତ୍ରରେ ଏଗୁଡ଼ିକ ଅଧକ ଆଳଙ୍କାରିକ ଓ କମନୀୟ ହୋଇଥବା ଦେଖାଯାଏ । ଏହି ପଦ୍ଗପାଖୁଡ଼ାଗୁଡ଼ିକ 
ମନ୍ଦିର, ଅଙ୍ଗପ୍ରତ୍ୟଙ୍ଗର ଆବଶ୍ୟକତାକୁ ନେଇ କେତେବେଳେ ଭର୍୍ବମୁଖ ଓ ଅନ୍ୟକେତେବେଳେ ନିମ୍ପମୁଖୀ 
ହୋଇଥାଏ। 

କେତେକ ଆଳଙ୍କାରିକ ପଦ୍ଧପୃଷ୍ଠ ଧାର 


୪୨ 

କଳଙ୍ଗର ମନ୍ଦରଗାତ୍ରରେ ମଣ୍ଡନକୂୃତ 

ଛକିଫ୍ରଲ ଧାର 

ତ୍ରିକୋଣ ଓ ଚତୁଶ୍କୋଣ ଫୁଲଧାର: ଦାନଳ୍ଚିଫୁଲଧାର, 


ନୂକରଣରେ ଅଙ୍କିତ ଏକକ ନକ୍ଟାଗୁଡ଼ିକ ଧାର ଭାବରେ ବ୍ୟବହାର କରାଯାଇଥାଏ 


Lo 


କ୍ରମ୍ଭିକ ଧାର : କରମ୍ଭର ଅ 


hc 


~ 


ଥବା ଦେଖାଯାଏ । ସବୁ ସମୟର ମନ୍ଦରରେ ଏହ 


=~ 


ଏହା ଏକ ମୁଖ୍ଯଧାରର ଉପରେ କିମ୍ବା ତଳେ ସ୍ଥାନିତ ହୋଇ 


~ 


ନକ୍ଟା ବ୍ୟବହାର ହୋଇଛି। 

କେତୋଟି ଛକି ଚତୁଃଷ୍ଟୋଣ ଫୁଲଧାର 

ଏକ କଳାମ୍ବକ ପତ୍ରଲତା 

ଗେଣ୍ଡୁଫୁଲ ଧାର 

ନାଗବନ୍ଧ ଧାର, ଫୁଲମାଳା ମୋଡ଼ାଧାର ଓ ମାଳାମୋଡ଼ା ଧାର 
ଏହି ଧାରଗୁଡ଼ିକ ମୁଖ୍ୟତଃ ପ୍ରାଚୀନ ଓ ମଧ୍ଯଯୁଗୀୟ ମନ୍ଦିରମାନଙ୍କରେ ଦେଖୁବାକୁମିଳେ। 

କେତେକ ପ୍ରକାର କଳାମ୍ବକ ଡ଼ାଳିଧାର 
(ଏହି ନକ୍ଟାଗୁଡ଼ିକ ବୌଦର ସିଵ୍େେଶ୍ଵର ମନ୍ଦିର, ଖୁଚିଂର 
କୁଟେଇତୁଣ୍ଜି ଓ କିଚକେଶ୍ଵରୀ ମନ୍ଦିରରୁ ସଂଗୃହୀତ) 


୪୯ 


Digitized by srujanika@gmail.com 


କଳିଙ୍ଗର ମନ୍ଦି ରଗାତ୍ରରେ ମଶ୍ଡନକ୍ତି 


*° 4°. 


44°04. 


@: 


€ 


P4୬. 


< 


ଏକ କଳାମ୍ବକ କଳିକାଧାର 

ଆଗମ ଧାରନକ୍ଟା ମଧ୍ଯରେ ଥିବା ବିଭିନ୍ନ ପଶୁପକ୍ଷୀଙ୍କ ଚିତ୍ର : 
ଏହି ପ୍ରକାର ଧାରନକ୍ଟା ସାଧାରଣତଃ ମଧ୍ଯଯୁଗୀୟ ଓ ପରବର୍ଭୀ କାଳୀନ ମନ୍ଦିରମାନଙ୍କରେ ଦେଖାଯାଏ 

କେତେକ କଳାମ୍ବକ ଧାର: ଶଙ୍ଖ ସହିତ ବନଲତା, ବସନ୍ତପଟି ଓ ରତିକେରା ଡ଼ାଳି 

କେତୋଟି ମୁକ୍ତହସ୍ତ ( 


କଳିଙ୍ଗର ମନ୍ଦିରଗାତ୍ରରେ ମଣ୍ଡନକ୍ରତି 


ପ୍ରବେଶଦ୍ଧାରର ଧାର ମଣ୍ଡନ: 
ଓଡ଼ିଶାର ଅଧବକାଂଶ ମଧ୍ଯଯୁଗୀୟ 
ମନ୍ଦିର, ପ୍ରବେଶ ଦ୍ବାରର 
ତିନିପାଖ ମଣ୍ଡନ କରିବା ନିମନ୍ତେ 
ଏକ ନିର୍ଦ୍ଦିଷ୍ଟ ଧାରା ଗ୍ରହଣ କରାଯାଉଥୁଲା। 
ଏଥୁରେ ବାହାର ପାଖରୁ ପ୍ରଥମ, ଜଳପତ୍ର ଧାର, 
ମଝି ଧାରଟି, ନରକୌତୁଜକ ବା ଗେଲବାର 
ଏବଂ ତୃତୀୟ ଧାରଟି 'କୁଟିଳ ନକ୍ଟା! 

କଳିଙ୍ଗଶୈଳୀ ମନ୍ଦିର ଗାତ୍ରର ମୂର୍ଭିକଳା ଅତି ସୁନ୍ଦର। ଏହାକୁ ଅଧ୍ବକ ସୁନ୍ଦର କରିଥାଏ, ଏହା 
ସହିତ ଥବା ପତ୍ର, ପୁଷ୍ଟ ଫଳଭରା ବୃକ୍ଷଲତା | ଏହା ମଧ୍ୟରେ କେତେକ କାଳ୍ପନିକ ରଚନା ମଧ୍ଯ 
ଅନ୍ତର୍ଭୁକ୍ତ । ମୂର୍ି ସହିତ ଥବା ଏହି ମଣ୍ଡନଧର୍ମୀ ବୃକ୍ଷଲତାଗୁଡ଼ିକ ମୂରରିର ପରିବେଶ ତା'ର କଳାମବକ 
ଭଙ୍ଗୀ ତଥା ଶିଳୀ କଳ୍ପନା କରିଥବା ରତୁକୁ ମଧ୍ଯ ସୂଚୀତ କରେ। ଭୁବନେଶ୍ବରର ରାଜାରାଣୀ, 
ବ୍ରହ୍ମେଶ୍ଵର ଓ ଲିଙ୍ଗରାଜ ମନ୍ଦିର ଗାତ୍ରର ନାରୀ ବା କନ୍ୟା ମୂର୍ରିଗୁଡ଼ିକରେ ଥବା ଲତାବୃକ୍ଷର ପରିକଳ୍ପନା 
ଅତ୍ୟନ୍ତ କଳାମ୍ବକ | ମନେହୁଏ ଏଗୁଡ଼ିକ ଯେପରି କବିର ଛନ୍ଦମୟ ପରିକଳ୍ନା। ସାଧାରଣତଃ ମୂର୍ଭିର 
ପାଦାସନ ସହିତ ଗୋଟିଏ ଛୋଟ ଲତା ରହିଥିବାବେଳେ ତାର ପ୍ରଛଛଦରେ ଅନ୍ୟ ଏକ ଦୀର୍ଘଲତା 
କିମ୍ବା ଝୁଙ୍କଗପଡ଼ିଥବା ବୃକ୍ଷ ଦେଖବବାକୁମିଳେ | ଦେବତାମାନେ ପଦ୍ଧାସନ ଉପରେ ବସିଥିବା କିମ୍ବା 
ଦଣ୍ଡାୟମାନ ହୋଇଥ୍‌ବାବେଳେ ଏହି ପଦ୍ମ ସହିତ ମଧ୍ଯ ଛୋଟ ଲତାଟିଏ ସଂଯୋଗ ହୋଇଥାଏ। 
ଏବଂ କେତେକ ଦେବତାଙ୍କ ପ୍ରଚ୍ଛଦରେ ଶାସ୍ତ୍ରାନୁସାରେ ଯେଉଁ ବୃକ୍ଷ ରହିବା କଥା ତାହାଥାଏ | ଉଦାହରଣ 
ସ୍ଵରୂପ କୃଷ୍ଣ ବା ଗୋପୀନାଥଙ୍କ ପ୍ରଛଦରେ କଦମ୍ବ କିମ୍ବା ତମାଳବୃକ୍ଷ ଶିବ ଓ ଗମୁଣ୍ଡାଙ୍କ ପ୍ରଛଦରେ 
ଅଶ୍ଵତଥବୃକ୍ଷ ଏବଂ ନାଗମାତା-ମନସାଙ୍କ ପ୍ରଛଦରେ ସମୀବୃକ୍ଷ ଦେଖୁବାକୁ ମିଳେ | ମଣ୍ଡନଧର୍ମୀ ଏହି 
ରଚନାଗୁଡ଼ିକୁ  ମୁର୍ରିଲତା' କୁହାଯାଏ | ପ୍ରତ୍ୟେକ ମୂର୍ରଭି ସହିତ ଏହାର ପରିକଳ୍ପନା ଭିନ୍ନ ଭିନ୍ନ ହୋଇଥୁବାରୁ, 
ଏହା ବହୁବିଧ | ଏଠାରେ ଏହାର କେତୋଟି ଉଦାହରଣ ଚିତ୍ରମାତ୍ର ଦିଆଗଲା 


ମୂର୍ରି ପ୍ରଛୃଦରେ ଦିଆଯାଉଥବା ଦୂଇଟି ବୃକ୍ଷ 

ମୂର୍ଭି ଉର୍ବ୍ବରେ ରହୁଥିବା କେତେକ ଲତାବୃକ୍ଷ 


କଳିଙ୍ଗର ମନ୍ଦିରଗାତ୍ରରେ ମଣ୍ଡନକୃତି 


ମନ୍ଦିର ଗାତ୍ରର କୌଣସି ପ୍ରଶସ୍ଥ ସ୍ଥାନ ବା କ୍ଷେତ୍ରକୁ ମଣ୍ଡିତ କରିବା ନିମନ୍ତେ ଯେଉଁ ପ୍ରକାର 
ନକ୍ଟା ବ୍ୟବହାର କରାଯାଏ, ସେଗୁଡ଼ିକ ' କ୍ଷେତ୍ର ନକ୍ଟା' କୁହାଯାଏ | ଏଗୁଡ଼ିକ ସାଧାରଣତଃ ବିଭିନ୍ନ 
ପ୍ରକାର ଜାଲି ଓ ଛନ୍ଦ ସମୟେ ସମୟେ ବୁଣା ଭଳି ଦେଖାଯାଏ। ଅନ୍ଯ କେତେକ ସ୍ଥଳେ ଏହି 
ସ୍ଥାନଗୁଡ଼ିକ କୂଟିଳ ନକ୍ଟା କିମ୍ବା ବନଲତା, ପତ୍ର ଦ୍ଵାରା ପୂରଣ କରାଯାଇଥାଏ। 


ଭୁବନେଶ୍ବରର ପ୍ରାଚୀନ ପରଶୁରାମେଶ୍ବର ମନ୍ଦିର ଓ ବୈତାଳ ଦେଉଳର ପାର୍ଶ୍ବଦେବତା 
ଖୋପ ଉପରଭାଗ ଓ ଗହୀରିଆ ବରଣ୍ଡମାନଙ୍କରେ ଜାଲି କ୍ଷେତ୍ର ନକ୍ଟାମାନ ବହୁ ଭାବରେ ଦେଖୁବାକୁ 
ମିଳେ | ଏହା ବ୍ୟତୀତ ମନ୍ଦିର ଦେହର ଅନେକ ସ୍ଥାନରେ ଏହି ଜାଲି ଖୋଦିତ ହୋଇଛି | ମଧ୍ଯଯୁଗୀୟ 
ମୁକ୍ତେଶ୍ଵର ମନ୍ଦିରରେ ବିଭିନ୍ନ ପ୍ରକାରର କ୍ଷେତ୍ରନକ୍ାମାନ ସୁନ୍ଦରଭାବରେ ଖୋଦିତ ହୋଇଥିବା 
ଦେଖାଯାଏ । ଏଥ ମଧ୍ଯରୁ ବାଡ଼ର ପାଗମାନଙ୍କ ମୁଣ୍ଡି ଓ ଗଣ୍ଡିର ପାଗମାନଙ୍କରେ ଦେଖାଯାଉଥିବା 
“ ଫନଦିଗ୍ରନ୍ଧି ନାମକ ଛନ୍ଦ ନକ୍ଟାଗୁଡ଼ିକର କଳାଶୈଳୀ ଉତ୍କୃଷ୍ଟ | ଏହି ସମୟରେ ନିର୍ମିତ ଗୌରୀଦେବୀଙ୍କ 
ମନ୍ଦିରର ପଞ୍ଚଖୂରା-ମୁଣ୍ଡିକୁ ସଂଯୋଗ କରୁଥିବା ପଟିଗୁଡ଼ିକରେ “ ରତିକେରା” ଲତାକୁ କ୍ଷେତ୍ରନକ୍ତାଭାବେ 
ବ୍ୟବହାର କରାଯାଇଛି । ରାଜାରାଣୀ ମନ୍ଦିରର ପାଗମାନଙ୍କ ପାର୍ଶ୍ଵରେ ଥିବା ଆଲମ୍ବ କ୍ଷେତ୍ରଗୁଡ଼ିକରେ 
କୁଟିଳ ନକ୍ଟାମାନ ଦେଖାଯାଏ। ବ୍ରହ୍ମେଶ୍ଵବର ମନ୍ଦିରର ବାଡ଼ରେ ଥିବା ଖୋପମାନଙ୍କ ଉପର ଦୁଇ 
ଉପସ୍ତମ୍ଭମାନଙ୍କରେ ମଧ୍ଯ ସୁନ୍ଦରଭାବେ କୁଟିଳ ଉକ୍ଵୀର୍ଣ୍ଚ ହୋଇଛି ଶ୍ରୀଲିଙ୍ଗରାଜଙ୍କ ମନ୍ଦିରର ଅନେକ 
ଆବରଣଦେବତା ଖୋପର ଉପସ୍ତମ୍ଭରେ ବର୍ରୁଳ ନକ୍ଟାକୁ କ୍ଷେତ୍ରନକ୍୍‌ା ଭାବେ ଖୋଦିତ 
କରାଯାଇଥବାବେଳେ ପାର୍ବତୀ ମନ୍ଦିର ଗାତ୍ରରେ ଅନେକ ପ୍ରକାର ' ଜ୍ୟାମିତିକ-ଜାଲି” କ୍ଷେତ୍ରନକ୍ଟାଭାବେ 
ଦେଖ୍ବାକୂମିଳେ । 

ମଣ୍ଡନକୃତିରେ କେତେକ ପ୍ରାଣୀ 


ପଶୁ, ପକ୍ଷୀ, ସରୀସ୍ୂପ ରତ୍ଯାଦି ପ୍ରାଣୀଜଗତ ଇଶ୍ଵରଙ୍କ ଏକ ମହାନ୍‌ ସୃଷ୍ଟି। ଏମାନେ 
ପ୍ରକୃତିର ଅବିଛେଦ୍ୟ ଅଙ୍ଗ ଏବଂ ମନୁଷ୍ୟ ସଭ୍ୟତା ଓ ସଂସ୍କୃତି ସହିତ ଓତଃପ୍ରୋତ ଭାବେ ଜଡ଼ିତ। 
ଭାରତୀୟ ଧର୍ମଧାରଣାରେ ଅନେକ ପଶୁ, ପକ୍ଷୀଙ୍କୁ ଦେବଦେବୀଙ୍କ ସହିତ ସଂଯୁକ୍ତ କରାଯାଇଛି । ଏଥ 
ମଧ୍ଯରୁ ଅନେକ ପଶୁ, ପକ୍ଷୀ ଓ ସରୀସ୍ପଙ୍କୁ ଦେବତା ତଥା ଉପଦେବତା ଭାବେ ପୂଜା କରାଯାଏ। 
ଏହା ବ୍ଯତୀତ ଆମ ପରିବେଶ ସହିତ ଏମାନେ ଜଡ଼ିତ। ଏଣୁ, ମନ୍ଦିର ଗାତ୍ରର ମଣ୍ଡନକୃତିରେ 
ଏମାନଙ୍କ ଚିତ୍ର ସ୍ଥାନ ପାଇବା ସ୍ଵାଭାବିକ | ଓଡ଼ିଶାର ମନ୍ଦିର ଗାତ୍ରରେ ଏହି ପ୍ରକାର ପ୍ରାଣୀଙ୍କ ସଂଖ୍ୟା 
ସୀମିତ ହେଲେହେଁ ଏମାନେ ଏକ ଗୁରୁତ୍ବପୂର୍ଣ ସ୍ଥାନ ଅଧ୍ୟକାର କରିଛନ୍ତି। ଏଠାରେ ମଣ୍ଡନକୃତିରେ 
ଦେଖାଯାଉଥ୍‌ବା କେତେକ ମୁଖ୍ୟ ପ୍ରାଣୀଙ୍କ ବିଷୟରେ ସୂଚନା ଦିଆଯାଇଛି | 

ଭାରତର ପୂର୍ବତଟରେ ଥବା ପୂର୍ବାମୁଧ୍ୟ ବା ସମୁଦ୍ର ପୂର୍ବେ କଳିଙ୍ଗ ସାଗର ନାମରେ ପରିଚିତ 
ଥିଲା। ଏହି ଅଞ୍ଚଳ ସେ ସମୟରେ ବନ ଅରଣ୍ୟ, ନଦନଦୀ, ହୁଦ ଓ ପର୍ବତ ଦ୍ଵାରା ପରିପୂର୍ଣ୍ଣ ଥଲା | 
ଏହି ପ୍ରାକୃତିକ ବିଭବ ମଧ୍ୟରେ ବାସକରୁଥିବା, ଏହାର ଶିଛୀଙ୍କ ଉପରେ ପ୍ରାକୃତିକ ପରିବେଶର 
ପ୍ରଭାବ ପଡ଼ିଥିବା ସ୍ଵାଭାବିକ । କଳିଙ୍ଗର ଏହି ବନ୍ୟପ୍ରାଣୀଙ୍କ ମଧ୍ଯରେ ହସ୍ତୀ ଥିଲା ସର୍ବଶ୍ରେଷ୍ଠ | ପୁରାଣରେ 
ହସ୍ତୀ ଲକ୍ଷ୍ମୀଙ୍କ ପାର୍ଶ୍ବଚର, ମେଘ ଓ ସମୂବିର ସଙ୍କେତ ତଥା ଇନ୍ଦ୍ରଙ୍କ ବାହନ ! ଅନ୍ୟ ଭାବରେ ହସ୍ତୀ 
ରାଜକୀୟ ବାହନ ତଥା ଯୁଦ୍ଧର ଏକ ବିଶିଷ୍ଟ ଅଙ୍ଗ । ସେ ସମୟରେ କଳିଙ୍ଗର ହସ୍ତୀ ପ୍ରସିଦ୍ଧ ଥଲା | 
ଆଜକୁ ୨ ୨ ଶହ ବର୍ଷ ପୂର୍ବେ ଭୁବନେଶ୍ବର ନିକଟ ଧଉଳୀ ପାହଡ଼ରେ ଖୋଦିତ ହୋଇଥିବା ଅଶୋକଙ୍କ 
ଶିଳାଲେଖ ସହିତ ବୁଦ୍ଧଙ୍କ ପ୍ରତୀକ ସ୍ଵରୂପ ଏକ ହସ୍ତୀମୂ୍ରି ପଥରରେ ଖୋଦିତ ହୋଇଛି । ଦୁଇ ହଜାର 
ବର୍ଷ ପୂର୍ବେ କଳିଙ୍ଗ ସମ୍ରାଟ ଖାରବେଳଙ୍କ ଦ୍ଵାରା ଖୋଦିତ ଖଣ୍ଡଗିରି, ଉଦୟଗିରି ଗୁମା-ମୂର୍ଭିକଳା ଓ 
ମଶ୍ଡନକୃତିରେ ମଧ୍ଯ ବିଭିନ୍ନ ଭାବରେ ହସ୍ତୀମୂର୍ରିମାନ ଦେଖୁବାକୁ ମିଳେ । ଏହାର ପରବର୍ୀ ପର୍ଯ୍ୟାୟରେ 
ନିର୍ମିତ ଓଡ଼ିଶାର ମନ୍ଦିର ମୂର୍ରିକଳା ତଥା ମଶ୍ଡନକୃତିରେ ହସ୍ତୀ ଏକ ଉଲ୍ଲେଖଯୋଗ୍ୟ ସ୍ଥାନ ଅଧ୍ବକାର 
କରିଛି। 

ମଣ୍ଡନକୃତିରେ ହସ୍ତୀମୂରି ଏକକ, ଧାର କିମ୍ବା ଏକ ନିର୍ଦିଷ୍ଟ ଆକାରର କ୍ଷେତ୍ର ମଧ୍ୟରେ 
ଦେଖୁବାକୁ ମିଳେ। ଏଥୁରେ ଏମାନଙ୍କ ଅବସ୍ଥା ଓ ଭାବଭଙ୍ଗୀ ମଧ୍ଯ ଭିନ୍ନ ଭିନ୍ନ ହୋଇଥାଏ । ଯଥା: 
ପ୍ରାକୃତିକ, ବନପରିବେଶ ମଧ୍ଯରେ , ମତଉହସ୍ତୀ, ହାତୀଖେଦା ବା ହାତୀ ଧରିବା କୌଶଳ, ହସ୍ତୀମାନଙ୍କ 
ଲାଳନପାଳନ, ରାଜକୀୟ ଶୋଭାଯାତ୍ରା ଓ ଯୁଦ୍ଧଯାତ୍ରା, ହସ୍ତୀମାନଙ୍କ ଖେଳ ଏବଂ ଲଢ଼େଇ ରତ୍ୟାଦି। 
ପ୍ରାଚୀନଯୁଗୀୟ ମନ୍ଦିରମାନଙ୍କର ମଣ୍ଡନକୃତିରେ ହସ୍ତୀ ସାଧାରଣତଃ ପ୍ରାକୃତିକ ପରିବେଶ ଓ ଭଙ୍ଗୀରେ 

Do 

କଳିଙ୍ଗର ମନ୍ଦି ରଗାତ୍ରରେ ମଶ୍ଡନକୃତି 


ଭୁବନେଶ୍ବରର କେତେକ ପ୍ରାଚୀନ ମନ୍ଦିରରୁ ସଂଗ୍ୁହୀତ ହସ୍ତୀଧାର 


ଦେଖାଯାଏ । କେତେକ ମନ୍ଦିର ଧାରମାନଙ୍କରେ ˆ ହାତୀଖେଦା”ର ଦୃଶ୍ୟ ମଧ୍ଯ ରହିଛି| ଭୁବନେଶ୍ବରର 
ଲକ୍ଷ୍ମଣେଶ୍ଵର ମନ୍ଦିର ପୁଞ୍ଜ ଓ ବାଣପୁର ନିକଟ ବଙ୍କାଡ଼ର ପ୍ରାଚୀନ ଭଗ୍ନ ଶିବମନ୍ଦିର ଗାତ୍ରରେ ଥିବା 
କଦଳୀ ବନ ମଧ୍ଯରେ ହସ୍ତୀମାନଙ୍କ ଖେଳର ଦୃଶ୍ୟ ବାସ୍ତବରେ କୌତୁକପୂର୍ଣ ଅଟେ। ପରଶୁରାମେଶ୍ବର, 
ବୈତାଳ ଦେଉଳ, ଶିଶିରେଶ୍ବର ଓ ମାର୍କଣ୍ଡେଶ୍ଵର ମନ୍ଦିରରେ ମଧ୍ଯ ହସ୍ତୀ ମୂର୍ଭିମାନ ବିଭିନ୍ନ ଭାବରେ 
ଦେଖୁବାକୁ ମିଳେ। ତେବେ, ପରଶୁରାମେଶ୍ବର ମନ୍ଦିର, ପାର୍ଶ୍ଵଦେବତା ଗଣେଶ ମୁଭିର ଉପରଭାଗରେ 
ଜଣେ ଅଶ୍ଵାରୋହୀ ଯୋବ୍ଧାଙ୍କ ସହିତ ହସ୍ତୀମାନଙ୍କ ଲଢ଼େଇ, ଜଗମୋହନ ସମ୍ମୁଖ ବାଡ଼ରେ ହସ୍ତୀମାନଙ୍କ 
ଲାଳନପାଳନ ଦୃଶ୍ୟ ଧାର ଭାବରେ ଉକ୍ଵୀର୍ଣ୍ଣ ହୋଇଛି । ସେହିପରି ବୈତାଳ ଦେଉଳ ସମ୍ମୁଖଭାଗ 
ଗଣ୍ଡିର ଏକ ଧାରରେ ଜଣେ ସାମନ୍ତ ତାଙ୍କ ଅନୁଚରମାନଙ୍କ ସହିତ ଏକ ମଶ୍ଡପରେ ବସି ହସ୍ତୀଲଡଢ଼େଇ 
ଉପଭୋଗ କରୁଛନ୍ତି । ଦେଉଳର ପସଶ୍ଚିମପାର୍ଶ୍ଚ ଗଶ୍ଡିରେ ହସ୍ତୀଙ୍କ ସହିତ କେତେକ ଧନୁର୍ବାରୀ ଓ 
ଅଶ୍ବାରୋହୀ ଯାତ୍ରା କରୁଥିବା ଦୃଶ୍ୟ ଉଲ୍ଲେଖଯୋଗ୍ୟ ଏହି ପ୍ରକାର ରଚନା ଉପସ୍ତମ୍ଭମାନଙ୍କ ଉପରଭାଗରେ 
ମଧ୍ଯ ବିଭିନ୍ନ ଭାବରେ ଉ୍ଵୀର୍ଣ୍ଚ ହୋଇଛି। 


ଖ୍ରୀଷ୍ଟୀୟ ୧୦ମ- ୧ ୫ଶ ଶତାବ୍ଦୀ ମଧ୍ୟରେ ସୋମବଂଶ, ଗଙ୍ଗବଂଶ ତଥା ଗଜପତି ବଂଶ 

ରାଜତ୍ଵ ସମୟରେ ନିର୍ମିତ ମନ୍ଦିରମାନଙ୍କରେ ସାଧାରଣତଃ ହସ୍ତୀମାନଙ୍କୁ ରାଜକୀୟ କାର୍ଯ୍ୟ ତଥା 

ଯୁଦ୍ଧମାନଙ୍କରେ ବହୁଳ ଭାବରେ ବ୍ୟବହାର କରାଯାଉଥିବା ଦୃଶ୍ୟ ଦେଖୁବାକୁ ମିଳେ | ଏହି ସମୟର 

ମୁଲ୍ତେଶ୍ଵର ମନ୍ଦିର, ପୂର୍ବପାର୍ବବ ଗଣ୍ଡିରେ ଏକ ସୁନ୍ଦର ହସ୍ତୀଧାର ଓ ସମ୍ମୁଖ ବଳ୍ଜମସ୍ତକ ନକ୍କାର ନିମ୍ଲଭାଗରେ 

ସୈନ୍ୟ ଓ ହସ୍ତୀମାନଙ୍କ ଯତ୍ରା ଦୃଶ୍ୟ ରହିଛି । ତେବେ, ଭୁବନେଶ୍ବରର ଗୌରୀମନ୍ଦିର, ରାଜାରାଣୀ ଓ 
୬୧ 

କଳିଙ୍ଗର ମନ୍ଦିରଗାତ୍ରରେ ମଶ୍ଡନକୃତି 
ବ୍ରହ୍ଲେଶ୍ବର ମନ୍ଦିରର ମଣ୍ଡନକୃତିରେ ଖୁବ୍‌ କମ୍‌ ହସ୍ତୀମୁର୍ରି ଦେଖାଯାଏ । କିନ୍ତୁ ସୋମବଂଶୀ ରାଜତ୍ଵର 
ଦଵିତୀୟାର୍ରେ ନିର୍ମିତ ପ୍ରଖ୍ୟାତ ଶ୍ରୀ ଲିଙ୍ଗରାଜ ମନ୍ଦିରର ବିଭିନ୍ନ ସ୍ଥାନରେ ହସ୍ତୀମୂର୍ଭିମାନ ଖୋଦିତ 
ହୋଇଛି । ଏହା ମଧ୍ଯରେ ;, ଜଗମୋହନ ଛାତର ପୀଢ଼ ଧାରମାନଙ୍କରେ ବିଭିନ୍ନ ରାଜକୀୟ କାର୍ଯ୍ୟ 
ତଥା ଯୁଦ୍ଧରେ ହସ୍ତାମାନଙ୍କ ବିନିଯୋଗ ଦୃଶ୍ୟ ବହୁଳଭାବରେ ଦେଖୁବାକୁମିଳେ | 


ଗଙ୍ଗବଂଶୀକାଳୀନ ମନ୍ଦିର ମଧ୍ଯରେ ପୁରୀର ଶ୍ରୀଜଗନ୍ନାଥ ମନ୍ଦିର, ଭୁବନେଶ୍ବରର 
ଅନନ୍ତବାସୁଦେବ ମନ୍ଦିର ଓ କୋଣାର୍କର ସୂର୍ଯ୍ୟମନ୍ଦିର ପ୍ରଖ୍ୟାତ ଅଟେ | ଏହା ବ୍ୟତୀତ ଏହି ସମୟରେ 
ଅନେକ ସୃଉଚ୍ଚ ସୁନ୍ଦର ମନ୍ଦିର ଓଡ଼ିଶାର ବିଭିନ୍ନ ସ୍ଥାନରେ ନିର୍ମିତ ହୋଇଥଲା | ଏହି ସମୟର ପ୍ରତ୍ୟେକ 
ମନ୍ଦିରର ମଣ୍ଡନକୃତିରେ ହସ୍ତୀମୂର୍ଭିମାନ ବିଭିନ୍ନ ଭାବରେ ଦେଖୁବାକୁ ମିଳେ। ତେବେ, ଏହା ମଧ୍ଯରେ 
ରାଜକୀୟ କାର୍ଯ୍ୟକଳାପ ତଥା ଯୁଦ୍ଧ କ୍ଷେତ୍ରରେ ହସ୍ତାମାନଙ୍କ ଭୂମିକା ସମ୍ପର୍କୀୟ ଦୃଶ୍ୟ ସର୍ବାଧୂକ | 
ଭୁବନେଶ୍ବେର ନିକଟ ଗାରଡ଼ିପାଞ୍ଚଣ ଗ୍ରାମର ବୁଦ୍ଧନାଥ ମନ୍ଦିର ଜଗମୋହନର ଗବାକ୍ଷ ଉପର ଏକ 
ଦୃଶ୍ୟରେ ଲଢୁଆ ହସ୍ତୀ, ନିମାପଡ଼ା ନିକଟ ବିଷୁପୁରର ସୋମନାଥ ମନ୍ଦିରର ଏକ ଧାରରେ ରାଜାଙ୍କ 
ହସ୍ତୀଶୋଭଯାତ୍ରା, କୋଣାର୍କ ନିକଟ ବୟାଳିଶିବାଟୀର ଗଙ୍ଗେଶ୍ଵରୀ ମନ୍ଦିର ଗାତ୍ରରେ ହସ୍ତୀମାନଙ୍କ 
ଦୃନ୍ଧଲଢ଼େଇ, କିଶନପୁରର ଚାଟେଶ୍ଵର ମନ୍ଦିର, ବାଣପୁରର ଦକ୍ଷପ୍ରଜାପତି ମନ୍ଦିର ଗାତ୍ରରେ ବିଭିନ୍ନ 
ଭଙ୍ଗୀରେ ହସ୍ତୀମୂର୍ଭିମାନ ସୁନ୍ଦର ଭାବେ ଉକ୍ଵୀର୍ଣ୍ଣ ହୋଇଛି। 


ଗଙ୍ଗବଂଶୀ ରାଜା ୧ମ ନରସିଂହଦେବ ବଙ୍ଗଳାର ମୁସଲମାନ ନବାବଙ୍କୁ ଯୁଦ୍ଧରେ ପରାସ୍ତ 
କରିବା ପରେ କୋଣାର୍କର ସାଗରତୀର, ଚନ୍ଦ୍ରଉାଗାଠାରେ ବିଶାଳ ସୂର୍ଯ୍ୟମନ୍ଦିର ନିର୍ମାଣ କରିଥଲେ । 
ଏହାର ମଣ୍ଡନକୃ ତିରେ ହସ୍ତୀମାନଙ୍କର ଦୃଶ୍ୟ ଅବର୍ଣ୍ଣନୀୟ | ସୂଚନାଯୋଗ୍ୟ ଯେ, ସୂର୍ଯ୍ୟମନ୍ଦିର, ମୁଖ୍ୟ 
ଦେଉଳର ଅଧୂକାଂଶ ଭାଗ ଭାଙ୍ଗି ପଡ଼ିଛି। ବର୍ଭମାନ ତିଷ୍ପିରହିଛି, ଦେଉଳର ପାଭାଗ ଓ ବାଡ଼ର 


କୋଣାର୍କ, ସୂର୍ଯ୍ୟ ମନ୍ଦିରର ଅନ୍ୟ ନକ୍ଟା ସହିତ ଥବା ଏକ ହସ୍ତୀଧାର 

କଳିଙ୍ଗର ମନ୍ଦିରଗାତ୍ରରେ ମଶ୍ଚନକୃତି 


ତକ ଆନୁସଙ୍ଗିକ ନିର୍ମାଣର ଭଗ୍ନାବଶେଷ | 
ଏଡି ଭଗ୍ନ ପ୍ରତ୍ାବଶେଷମାନଙ୍କରେ ମଧ୍ଯ ହସ୍ତୀମାନଙ୍କ ବିଭିନ୍ନ ପ୍ରକାର କାର୍ଯ୍ୟକଳାପ ବହୁବିଧ ଭାବଭଙ୍ଗୀ 
ଦେଖୁବାକୁ ମିଳେ । ଏହି ପ୍ରକାର କୃତି ଅଧକ ସଂଖ୍ୟାରେ ରହିଛି, ମନ୍ଦିରର ପୀଠ ଓ ପାଭାଗ 
ଧାରମାନଙ୍କରେ ଏବଂ ଜଗମୋହନ ଛାତର ପୀଢ଼ଧାରମାନଙ୍କରେ | ଏଠାରେ ସେ ସମୟର ହସ୍ତାମାନଙ୍କ 
ସମସ୍ତ କାର୍ଯ୍ୟକଳାପର ଦୃଶ୍ୟ ଅତି ଜୀବନ୍ତ ତଥା କଳାମ୍ବକ ଭାବରେ ଉପସ୍ଥାପିତ ହୋଇଛି। ଏହା 
ମଧ୍ଯରେ ମନ୍ଦିର ପରିସରରେ ଥବା ବିଶାଳ, ମର-ଯୁଦ୍ଧହସ୍ତୀ ଯୁଗଳର ଉପସ୍ଥାପନା ଶୈଳୀ ଓଡ଼ିଶା 
କାହିଁକି ଭାରତୀୟ ମୂର୍ଭିକଳାର ଏକ ଶ୍ରେଷ୍ଠ କୃତି କହିଲେ ଅତ୍ୟୁଗ୍ଥି ହେବନାହିଁ 


ଓଡ଼ିଶାରେ ଗଜପତି ରାଜବଂଶର ଶାସନକାଳ ଥିଲା ଖ୍ରୀ: ୧ ୪୩୫-୧ ୪୯ ୬ ସାଲ ଏହି 
ନାମରୁ ଜଣାଯାଏ ଯେ, ଓଡ଼ିଶାର ରାଜାମାନେ ଗଜ ବା ହସ୍ତୀ ବହୁ ସଂଖ୍ୟାରେ ପାଳନ ତଥା 
ବ୍ୟବହାର କରୁଥିଲେ । ଏଣୁ, ଏହି ରାଜବଂଶ ' ଗଜପତି ନାମ ରଖୁବା ସମୀଚୀନ ମନେକରିଥଲେ। 
ଏହି ସମୟରେ ମୁସଲମାନ ରାଜତ୍ବର ପାର୍ଦଧଭାବ ବଢ଼ିଥବାରୁ ଓଡ଼ିଶାର ମନ୍ଦିର କଳା ଓ ସ୍ଥାପତ୍ୟର 
ବିକାଶ ଅନେକାଶଂରେ ବାଧାପ୍ରାପ୍ତ ହୋଇଥଲା। ତେବେ, ଭୁବନେଶ୍ଵରର ପାପନାଶିନୀ ମନ୍ଦିର 
ଗାତ୍ରରେ ଥିବା ଗଜପତି, କପିଳେନ୍ଦ୍ରଦେବଙ୍କ ହସ୍ତୀ ଶୋଭାଯାତ୍ରା ଦୃଶ୍ୟଟି ଏକ ଉଲ୍ଲେଖ୍ଯଯୋଗ୍ୟ 
କୃତି | ଓଡ଼ିଶା ବା ପ୍ରାଚୀନ ଓଡ଼ଦେଶ ହସ୍ତୀନିମନ୍ତେ ପ୍ରଖ୍ୟାତ ଥିବା ବିଷୟ ଅନ୍ୟ କେତେକ ପ୍ରତ୍ାବଶେଷରୁ 
ମଧ୍ଯ ପ୍ରମାଣିତ ହୋଇଥାଏ। 


I 


ଭୁବନେଶ୍ବରସ୍ଥ ରାଜ୍ୟ ସଂଗ୍ରହାଳୟରେ ଥିବା 
ଏକ ପ୍ରାଚୀନ ମନ୍ଦିରର ପଥର ଖଣ୍ଡରେ ଜଣେ ସାଧବ 
ନୌକାରେ ଏକ ହସ୍ତୀ ନେଉଥିବା ଦୃଶ୍ୟ ରହିଛି। ସେହିପରି 
କୋଣାର୍କ, ସୂର୍ଯ୍ୟମନ୍ଦିରର ଏକ ପଥରରେ ଏକ ସୁସଜିତ 
ନୌକାର ମଧ୍ୟଭାଗରେ କୋଠରୀରେ ଜଣେ ସୁପୂରୁଷ 
ବସିଥିବାବେଳେ ସେହି ନୌକାରେ ଏକ ହସ୍ତୀ ରହିଛି ଓ 
ନାବିକମାନେ ନୌକାଗାଳନ କରୁଛନ୍ତି। ଏହି କୃତିଟି ବର୍ଭମାନ ଜାତୀୟ ସଂଗ୍ରହାଳୟ ନୂଆଦିଲ୍ଲୀରେ 
ଦେଖବାକୁ ମିଳେ | ଏଥରୁ ପ୍ରମାଣିତ ହୁଏ ଯେ, ପୂର୍ବେ ଓଡ଼ିଶାରୁ ବାହାରକୁ ହସ୍ତୀ ରପ୍ତାନୀ କରାଯାଉଥିଲା 
ଏବଂ ଓଡ଼ିଶାର କଳା ଓ ସଂସ୍କୃତି ତଥା ରାଜଚନ୍ତ୍ର ସହିତ ହସ୍ତୀ ଓତଃପ୍ରୋତ ଭାବେ ଜଡ଼ିତ ଥଲା। 
a. 

ଓଡ଼ିଶାର ମନ୍ଦିର ମଶ୍ଡନକୃତିରେ ଅଶ୍ଵ ବା ଘୋଡ଼ାକୁ ବିଶେଷ ଗୁରୁତ୍ଵ ଦିଆଯାଇନାହିଁ। ପ୍ରାଚୀନ 
ଗୋଷ୍ଠୀ ମନ୍ଦିରମାନଙ୍କ ବର୍ଣ୍ଣନାମ୍ବକ ଚିତ୍ରରେ ସମୟ ସମୟେ ଅଶ୍ଵବାରୋହୀଙ୍କ ପିତୁଳା ଦେଖୁବାକୁ 
ମିଳିଥାଏ। ତେବେ, ମଧ୍ଯଯୁଗଂ ଓ ପରବର୍ରୀ କାଳର ଅନେକ ମନ୍ଦିର ରାଜପୃଷ୍ଠପୋଷକତାରେ 
ହୋଇଥିବାରୁ ରାଜାଙ୍କ ଶୋଭାଯାତ୍ରା, ଯୁଦ୍ଧଯାତୁା ଓ କେତେକ ଶିକାର ଦୃଶ୍ୟରେ ଘୋଡ଼ାର ବ୍ୟବହାର 
ଚିତ୍ର ଦେଖାଯାଏ। ଭୁବନେଶ୍ବରର ଶ୍ରୀ ଲିଙ୍ଗରାଜ ମନ୍ଦିର ଓ ଅନନ୍ତବାସୁଦେବ ମନ୍ଦିରର କେତେକ 
ଧାରରେ ଖୋଦିତ ହୋଇଥବା ରାଜକୀୟ କାର୍ଯ୍ୟକଳାପ ଓ ଯୁଦ୍ଧ ଦୃଶ୍ୟମାନଙ୍କରେ ଅଶ୍ଵ ଓ ହସ୍ତୀମାନଙ୍କୁ 
ପ୍ରାୟ ଏକତ୍ର ଦେଖୁବାକୁ ମିଳେ। କୋଣାର୍କ ନିକଟ ଗଙ୍ଗେଶ୍ଵରୀ ମନ୍ଦିର, ବାଣପୁରର ଦନ୍ଷପ୍ରଜାପତି 
ମନ୍ଦିର, ଓ ଅନ୍ୟ କେତେକ ସ୍ଥାନରେ ଏକକ ଅଶ୍ବାରୋହୀଙ୍କ ପ୍ରତିମା ମଣ୍ଡନକୃତି ମଧ୍ୟରେ ରହିଛି। 
ତେବେ, ପ୍ରଖ୍ୟାତ କୋଣାର୍କ, ସୂର୍ଯ୍ୟ ମନ୍ଦିରର ବହୁ ଧାରରେ କେବଳ ଅଶ୍ଵାରୋହୀ ଯୋଦ୍ଧାମାନଙ୍କ 
ବୀରତ୍ୃ ପୂର୍ଣ ଭଙ୍ଗୀମାନ ସୁନ୍ଦର ଭାବରେ ଉକ୍ଵୀର୍ଣ୍ଣ ହୋଇଛି | ଏହା ବ୍ୟତୀତ ଅନେକ ସ୍ଥାନରେ ଏକକ 
ମୁରି ମଧ୍ୟ ରହିଛି । ତେବେ, ଗୋଟିଏ କୃତିରେ ସୂର୍ଯ୍ୟ ଦେବତା ବସିଥିବା ଅଶ୍ଵର ଅଳଙ୍କରଣ ଓ ମନ୍ଦିର 
ପରିସରରେ ଥିବା ବିଶାଳ, ଦୁର୍ଦାନ୍ତ ଯୁଦ୍ଧ ଅଶ୍ଵର ଶତୁକୁ ଦଳିତ କରୁଥିବା ଦୃଶ୍ୟ କଳାକୃତିରେ ବିଶେଷ 
ସ୍ଥାନ ଅଧୟକାର କରେ | ଏହା ଓଡ଼ିଶା କାହିଁକି, ଭାରତୀୟ ମୂର୍ଭିକଳାର ଏକ ଉତ୍କୃଷ୍ଟ ରଚନା କହିଲେ 
ଅତ୍୍ୟୁଲ୍ତି ହେବନାହିଁ । 


ଉପର ଚିତ୍ର: କୋଣାର୍କ, ସୂର୍ଯ୍ୟ ମନ୍ଦିରରୁ ସଂଗୃହୀତ ଏକ ରାଜକୀୟ ଅଶ୍ଵ ଶୋଭାଯାତ୍ରା 

ସିଂହକୁ ପଶୁମାନଙ୍କ ରାଜା ଭାବେ ଗ୍ରହଣ କରାଯାଏ ବ୍ରାହ୍ମଣ୍ୟ ଧର୍ମ ବା ହିନ୍ଦୁଧର୍ମରେ 
ପ୍ରଖ୍ୟାତ ଦେବୀ ଦୁର୍ଗା ବା ପାର୍ବତୀଙ୍କ ସେ ବାହନ ଅଟେ। ମନୁଷ୍ୟ ସମାଜରେ ସିଂହ ଶକ୍ତି ତଥା 
ରାଜକୀୟତାର ସଙ୍କେତ ଓ ପ୍ରତୀକ | ମନୁଷ୍ୟର ଭାଗ୍ୟ ନିୟନ୍ତା ୧୨ ରାଶି ମଧ୍ଯରେ ସିଂହ ଏକ ବଳିଷ୍ଠ 
ରାଶି। ଏଣୁ ଭାରତ କାହିଁକି, ପୃଥୁବୀର ବହୁ ପ୍ରାଚୀନ ସଂସ୍କୃତି ସଞ୍ଚନ୍ନ ଦେଶମାନଙ୍କ କଳା ଓ 
ସ୍ଥାପତ୍ଯୟରେ ସିଂହ ଏକ ଉଲ୍ଲେଖଯୋଗ୍ୟ ସ୍ଥାନ ଅଧ୍ୂକାର କରିଛି । ତେବେ, ବିସ୍ୟର ବିଷୟ ଯେ, 
ଭାରତର ପ୍ରାଚୀନତମ ସିନ୍ଧୁ ସଭ୍ୟତାର ମୋହର ବା ସିଲ୍‌ ଓ ଅନ୍ୟାନ୍ୟ ଵଳାକ୍ୃତିରେ ବିଭିନ୍ନ ପଶୁ, 
ପକ୍ଷୀଙ୍କ ଚିତ୍ର ମିନୁଥବାବେଳେ ସିଂହର ଚିତ୍ର ପ୍ରାୟତଃ ଦେଖାଯାଏ ନାହିଁ। ଉତ୍ତରପଶ୍ଚିମ ଭାରତର 
କେତେକ ଜଙ୍ଗଲରେ ସିଂହ ରହିଥିବା ସତ୍ତ୍ବେ ପ୍ରାଣୀତତ୍ତଵବିତ୍‌ ଓ ପ୍ରତୃତତ୍ତ୍ରବିତମାନେ ସିଂହ ଏକ ବିଦେଶାଗତ 
ପ୍ରାଣୀଚୋଲି ଅନୁମାନ କରନ୍ତି। 


ମନ୍ଦିର ତଥା ଅନେକ ରାଜପ୍ରାସାଦର ପ୍ରବେଶ ଦ୍ଵାର ଦୂଇ ପାର୍ଶ୍ଵରେ ସିଂହ ମୂର୍ରି ସ୍ଥାପନ 
କରାଯାଇ ତାହାକୁ ' ସିଂହଦ୍ଵାର” କୁହାଯାଏ | ଅର୍ଥାତ୍‌, ଏହା ମୁଖ୍ୟ ତଥା ମର୍ଯ୍ୟାଦାଜନକ ପ୍ରବେଶ ଦ୍ଵାର 
ଅଟେ | ଓଡ଼ିଶାର ମନ୍ଦିର ମୂର୍ରିକଳାରେ ସାଧାରଣତଃ ସିଂହ ହସ୍ତୀକୁ ବିଭିନ୍ନ ଭାବରେ ଆକ୍ରାନ୍ତ କରୁଥିବା 
ଦେଖାଯାଏ ଏହି ପ୍ରକାର ରଚନା “ ଗଜସିଂହ” ତଥା “ ଗଜବିଡ଼ାଳ ମୂର୍ରି ଭାବେ ପରିଚିତ ଓଡ଼ିଶାର 
କେତେକ ମନ୍ଦିରରେ ସିଂହଦ୍ଵାର ରହିଛି । ତେବେ, ଏହା ପରବର୍ଭୀ ସମୟରେ ଲୋକପ୍ରିୟ ହୋଇଥିବା 
ଜଣାଯାଏ । ଏହା ମଧ୍ଯରେ କୋଣାର୍କ, ସୂର୍ଯ୍ୟମନ୍ଦିର ପ୍ରବେଶ ଦ୍ଵାରର ଉଦ୍ୟତ ଗଜସିଂହମୂର୍ରି ଉକ୍କ ଷ୍ଟ 
କଳାଶୈଳୀର ବିଶାଳ କୃତି ଅଟେ । ଏହି ଲେଖକଙ୍କ ' କଳିଙ୍ଗର ମନ୍ଦିର ସ୍ଥାପତ୍ୟ ପୁସ୍ତକରେ ଗଜସିଂହ 
ମୁର୍ଭିର ସମ୍ୟକ୍‌ ସୂଚନା ଦିଆଯାଇଛି । ଏଣୁ, ଏଠାରେ ଏହାର ପୁନଃ ଅବତାରଣା ଅନାବଶ୍ଯକ | 
ତେବେ, ମହିର ମଣ୍ଡନକୃତିରେ ସିଂହ ମୂର୍ଭିର ବ୍ୟବହାର ସମ୍ପକରେ ଏଠାରେ ସଂକ୍ଷିପ୍ତ ସୁଚନା ଦିଆଗଲା। 

ଓଡ଼ିଶାର ମଣ୍ଡନକୃତି ମୁର୍ଭିକଳାରେ ବିଭିନ୍ନ ଭାବରେ ସିଂହମୂର୍ଭି ରହିଛି । ଉଲ୍ଲେଖଯୋଗ୍ୟ 
ଯେ, ମନ୍ଦିର କଳାରେ 'କୀର୍ଭିମୁଖ' ନାମକ ପୌରାଣିକ ରାକ୍ଷସର ମସ୍ତକ ଓ ସିଂହର ସମ୍ମୁଖ ମୁଖ 
ମଧ୍ଯରେ ପ୍ରଭେଦ ବାରି ହୁଏନାହିଁ। ତେବେ, ପାର୍ଶ୍ତମୁଖ ଓ ସମ୍ପୂର୍ଣ ଶରୀର ଥବା କୃତିଗୁଡ଼ିକରେ ପଶୁଟି 
ସଷ୍ଟ ହୋଇଥାଏ। ଭୁବନେଶ୍ବରର ପ୍ରାଚୀନ ଲକ୍ଷ୍ମଣେଶ୍ଵର ମନ୍ଦିର ପୁଞ୍ଜ, ସୁବର୍ଣ୍ଣ କଳେଶ୍ଵର ଓ 
ପରଶୁରାମେଶ୍ବରର ପାଭାଗ ଉପରେ ଓ ବାଡ଼ରେ କେବଳ ମସ୍ତକଭାଗ ଥବା ସିଂହ, ମସ୍ତକ ଭାଗଥବା 
ହସ୍ତୀକୁ ( ପାର୍ଶୃଦୃଶ୍ୟ) ଆକ୍ରମଣର ରଚନା ମଣ୍ଡନକୃତି ମୂର୍ିକଳାରେ ଦେଖୁବାକୁମିଳେ | ଏହି ପ୍ରକାର 
ଆକ୍ରମଣ ଦୃଶ୍ୟର କେତେକ ରଚନାରେ ଉଭୟଙ୍କର ସମ୍ପୂର୍ଣ ଶରୀର ମଧ୍ଯ ରହିଛି । ଉକ୍ତ ରଚନାଗୁଡ଼ିକ 
ପ୍ରାୟତଃ ପାର୍ଶ୍ଚଦୃଶ୍ୟ ହୋଇଥଦାବେଳେ ମାହାଙ୍ଘା, ଶୁକେଶୃଵରର ମାଣିକେଶ୍ବର ମନ୍ଦିର ଓ ଅନ୍ୟ କେତେକ 
ରଚନାରେ ଏହି ପ୍ରକାର ଗଜାକ୍ରାନ୍ତ ମୁୂର୍ଭିର ସମ୍ମୁଖ ଦୃଶ୍ୟ ଦେଖାଯାଏ | ଭୁବନେଶ୍ବର, ବୈତାଳଦେଉଳ 
ଓ ଶିଶିରେଶ୍ବର ମନ୍ଦିରର କେତେକ ଉପସ୍ତମ୍ଭରେ ସିଂହ ଗଜ ବା ହସ୍ତୀ ଉପରେ ସ୍ପିର ଭାବେ ବସିଥିବା 
ଦେଖୁବାକୁ ମିନେ | ମୁକ୍ତେଶ୍ଵର ମନ୍ଦିର ସମ୍ମୁଖରେ ଥବା ତୋରଣ ଦେହରେ ଖେନୁଆଡ଼ ସିଂହ ମୂର୍ରିମାନ 
ସ୍ଥାନିତ ହୋଇଛି ବ୍ରହ୍ଲେଶ୍ଵର ମନ୍ଦିର ଧାର ତଥା କେତେକ ଆୟତାକାର ଓ ଚକ୍ରାକାର ସ୍ଥାନମାନଙ୍କରେ 
ବିଭିନ୍ନ ଭଙ୍ଗୀରେ ସିଂହଯୁଗଳ, ହସ୍ତୀ ସହିତ କୌତୁକିଆ ଭଙ୍ଗୀରେ ସିଂହ ଓ କେତେକ ଏକକ 
ସିଂହମୂର୍ଭି ମଣ୍ଡନକୃତି ମଧ୍ୟରେ ରହିଛି। ମଧ୍ଯଯୁଗ ଓ ପରବର୍ଭୀ ସମୟର କେତେକ ମନ୍ଦିର ଗାତ୍ରରେ 
ସିଂହ ସହିତ ଯୋଦ୍ଧା, ହସ୍ତୀ ଓ ସିଂହଙ୍କ ଲଢ଼େଇ ଇତ୍ୟାଦି ଦୃଶ୍ୟମାନ ଦେଖୁବାକୁ ମିଳେ | ଓଡ଼ିଶାର 
ମନ୍ଦିର ଗାତ୍ରରେ ‘ ଗଜସିଂହ” ଏକ ଉଚ, ଷ୍ଟ ମୁର୍ିକଳା, ଯେଉଁଥିରେ ସିଂହର ଗୁରୁତ୍ଵ ଅଧକ | ଏହି 
କୃତିଗୁଡ଼ିକ ମୁର୍ଭିକଳା ହେଲେ ହେଁ ମଣ୍ଡନଧର୍ମୀ ଅଟେ। ତେବେ, ଏଠାରେ ଓଡ଼ିଶାର ମନ୍ଦିର ଗାତ୍ରରେ 
ଦେଖାଯାଉଥୁବା ସିଂହର କେତେକ କୌତୁହଳପୂର୍ଵ ଆକାର ପ୍ରକାର ଓ ଭଙ୍ଗୀ ବିଷୟରେ ସଚିତ୍ର 
ସୂଚନା ଦିଆଗଲା। 


ଝଲିଡ 


ଭୁବନେଶ୍ବର, ମୁକ୍ତେଶ୍ଵର ଓ ରାଜରାଣୀ ମନ୍ଦିର ଭଳି ଅନ୍ୟ କେତେକ ମନ୍ଦିରରେ କୁମ୍ଭ ସହିତ ଏହି ପ୍ରକାର 
ଉଦ୍ୟତ ଯୁଗଳ ସିଂହମୂର୍ଭି ରହିଛି । ଏହା ମଙ୍ଗଳଦାୟକ ଚିହ୍ନ ଅଟେ 

ସିଂହ ସିହତ ବୀରପୁରୁଷ: ଏହି ପ୍ରକାର ରଚନା ଭାରତର ପ୍ରାୟ ସମସ୍ତ ଅଞ୍ଚଳରେ ଥିବା ମନ୍ଦିର ତଥା ବୌଦ୍ଧ 
କୀର୍ରିରାଜିରେ ଦେଖୁବାକୁ ମିଳେ । ବାମ ପାର୍ଶ୍ବରେ ଥବା ଏହି ପ୍ରକାର ରଚନାଟି ଉରରଭାରତରେ ଖ୍ରୀ: ୪୍ଥ- 
୫ମ ଶତାହୀରେ ନିର୍ମିତ ଏକ ବୌଦ୍ଧ ସ୍ଥାପତ୍ୟରୁ ସଂଗୃହୀତ ହୋଇ ସାରନାଥ ସଂଗ୍ରହାଳୟରେ ରଖାଯାଇଛି। 
ବାମ ପାର୍ଶ୍ବର କୃତିଟି ଖ୍ରୀ: ୧୦ମ ଶତାଦ୍ଦୀରେ ନିର୍ମିତ ଭୁବନେଶ୍ବରର ମୁକ୍ତେଶ୍ଵର ମନ୍ଦିର ଗାତ୍ରରେ ଦେଖୁବାକୁ 
ମିଳେ | ଏଠାରେ ଉଭୟ ମୂର୍ଭିର ମୌଳିକତା ସମାନ ହୋଇଥିବାବେଳେ କଳାଶୈଳାରେ ପାର୍ଥକ୍ୟ ଦେଖାଯାଏ। 

ଖ୍ରୀଷ୍ଟୀୟ ୯ମ ଶତାଦ୍ଦୀରେ ନିର୍ମିତ ଭୁବନେଶ୍ବର ବୈତାଳଦେଉଳ ଉଚ୍ଚକୋଟାର ମଣ୍ଡନକ୍ସତିଯୁକ୍ତ ଏକ ସୁନ୍ଦର 
ମନ୍ଦିର । ଏଠାରେ ବିଭିନ୍ନ ଭାବ ଭଙ୍ଗାରେ ସିଂହମୁର୍ରିମାନ ଦେଖୁବାକୁମିଳେ | ଉପର ଚିତ୍ରରେ ଉପସ୍ତମ୍ଭ ଉପର 
ଯୁଗଳ ସିଂହ ମୁର୍ଗି ଓ ଉପସ୍ତମ୍ଭ ଉପରେ ଖୋଦିତ ତିନି ସିଂହଙ୍କ ସହିତ ବୀରପୁରୁଷଙ୍କ ରଚନା ଏକ ଉତ୍କୃଷ୍ଣ 
ମଣ୍ଡନକୃତି ଅଟେ 

ଭୁବନେଶ୍ବରର ମୁକ୍ତେଶ୍ଵର ଓ ଗଣେଶ ମନ୍ଦିରରୁ ସଂଗୃହୀତ ଦୁଇଟି ଜାଗ୍ରତ ' ସିଂହମୂରି 


ମେଘେଶ୍ବର, କାରିକେୟ ଓ ଅନ୍ୟ ଏକ ମନ୍ଦିରରୁ ସଂଗୃହୀତ ' ଉଦ୍ୟତ ସିଂହମୂର୍ରି 

ଉଦ୍ୟତ ସିଂହ: ମୁକ୍ତେଶ୍ଵର ମନ୍ଦିର 


ଭୁବନେଶ୍ବର, ମୁକ୍ତେଶ୍ଵର, ରାଜାରାଣୀ ଓ ବ୍ରହ୍ଲେଶ୍ଵର ମନ୍ଦିରରେ 
ବ୍ୟବହାର ହୋଇଥୁବା କେତୋଟି ଉଦ୍ଯତ ଓ ଗଳାକ୍ରାନ୍ତ ସିଂହମୂର୍ରି। 


ଏହି ସବୁ ମନ୍ଦିରର ମଣ୍ଡନକୃତି ଓ ମୂର୍ଭିକଳା ଉଚ୍ଚକୋଟୀର ହୋଇଥିବାବେଳେ ଏହି 
ମଣ୍ଡନଧର୍ମୀ ସିଂହମୂର୍ଭିଗୁଡ଼ିକ ଅତ୍ୟନ୍ତ ଅପରିପକ୍‌ ଶିଛୀମାନଙ୍କ ଦ୍ଵାରା ନିର୍ମିତ ହୋଇଥୁବା ସମ୍ଭବ । 
ଏଗୁଡ଼ିକର ଶରୀର ଭାଗାନୂପାତରେ ସନ୍ଧୁଳନର ଘୋର ଅଭାବ ଅର୍ଥାତ, ଅସ୍ବାଭାବିକତା ଦେଖାଯାଏ । 

ମଧ୍ଯଯୁଗୀୟ ମନ୍ଦିରମାନଙ୍କର କେତେକ ଛୋଟ ଛୋଟ ସ୍ଥାନରେ ଖୋଦିତ ହୋଇଥବା 
କୌତୁକ-ସିଂହଯୁଗଳ 


ଗୋଟିଏ ସମ୍ମୁଖ ଭାଗ ବା ମୁଖ ଓ ଦୁଇଟି ପୂଷ୍ଠଭାଗ ଥବା 
ସିଂହ ମୁର୍ରିକୁ “ ଦିପିଚାସିଂହ” କୁହାଯାଏ ଏହି ପ୍ରକାର ବସିଥିବା 
ଭଙ୍ଗୀର ଛୋଟ ଛୋଟ ମୂର୍ଭିମାନ ଅନେକ ଉଚ୍ଚ ରେଖ 
ଦେଉଳର ଆମନକ ଶିଳା ନିମ୍ନରେ ଦେଖୁବାକୁ ମିଳେ। 
ତେବେ, ଦଣ୍ଡାୟମାନ ଭଟ୍ଗୀର “ ଦ୍ଵିପିଚାସିଂହ” ରଚନା ଗୁଡ଼ିକ 
ଅନେକ ବିକଶିତ ମନ୍ଦିରର କନିକ ଭଳି ସ୍ଥାନମାନଙ୍କର ମଣ୍ଡନ 
ନିମନ୍ତେ ବ୍ଯବହାର ହୋଇଥାଏ । 


Digitized by srujanika@gmail.com 


କଳିଙ୍ଗର ମନ୍ଦିରଗାତ୍ରରେ ମଣ୍ଡନକୃତି 

ଖଙ୍କାରି-ସିଂହ: ମନ୍ଦିର ପ୍ରବେଶ ଦ୍ବାରର ନିମ୍ଲଭାଗରେ ଏକ ଅର୍ଵଚକ୍ରକାର ପାହଚ ଥାଏ । 
ଏହା ସାଧାରଣତଃ ମଧ୍ଯଯୁଗୀୟ ଓ ପରବର୍ଭୀକାଳୀନ ମନ୍ଦିରମାନଙ୍କରେ ଦେଖାଯାଉଥବାବେଳେ 
ଏହାକୁ ' ନନ୍ଦାବର୍ଉ ପାହଚ ' କୁହାଯାଏ | ଏହି ପାହଚର ସମ୍ମୁଖ ଭାଗରେ କୁଟିଳ କିମ୍ବା ଅନ୍ୟ ଲତାଡ଼ାଳି 
ରହୁଥୁବାବେଳେ ଏହାର ଦୂଇ ଶେଷଭାଗ ଅଂଶରେ ଏକାପ୍ରକାର ଦୂଇଟି ସିଂହମୂର୍ି ଦେଖୁବାକୁ ମିଳେ | 
ଏହି ସିଂହମାନେ ମନ୍ଦିର ମଧ୍ଯରେ ପ୍ରବେଶ କରୁଥିବା ଭକ୍ତକୁ ଗାହିଁ ' ଖୁଙ୍କାରି' ଉଠୁଥିବା ଭଙ୍ଗୀରେ 
ରହିଥାଆନ୍ତି; ଯାହାକି ଭକ୍ତକୁ ସଚେତନ କରାଉଥବା ଭାବ ପରପ୍ରକାଶ କରିଥାଏ | ଏଗୁଡ଼ିକର 
ଭାବଭଙ୍ଗୀ କୌତୁହଳପୂର୍ଣ | ଏହା ମୂର୍ଜିକଳା ହେଲେ ହେଁ, ନନ୍ଦାବର୍ଉପାହଚ ମଣ୍ଡନକୃତିର ଏକ ଅଂଶ 

ସୁବର୍ଣ୍ଣ ଜଳେଶ୍ବର, ପର୍ଶୁରାମେଶ୍ଵର ଓ ବ୍ରହ୍ଲେଶ୍ବର ମନ୍ଦିରର ଖଝୁଙ୍କାରି-ସିଂହ 

ଗଳଜସିଂହ 


କେବଳ ଓଡ଼ିଶା କାହିଁକି, ଭାରତର ସବୁ ଅଞ୍ଚଳର ମନ୍ଦିର ମଣ୍ଡନକୃତି ସହିତ ଗଜସିଂହ ମୂର୍ରି 
ବିଭିନ୍ନ ଭାବରେ ଦେଖବାକୁ ମିଳେ । ଏହା ଏକ ସାଙ୍କେତିକ ଉପସ୍ଥାପନା ପଶୁରାଜ ସିଂହ ରାଜକୀଯୟତା 
ତଥା ଶକ୍ତିର ପ୍ରତୀକ । ହସ୍ତୀ ବା ଗଜ ଏକ ବିଶାଳ ବନପ୍ରାଣୀ ହୋଇଥୁବା ସତ୍ତ୍ଵେ ସେ ମନୁଷ୍ୟ 
ନିକଟରେ ବଶ୍ୟତା ସ୍ଵୀକାର କରି ତା'ର ଦାସ ହୋଇଥାଏ | ଅର୍ଥାତ୍‌, ଆକାରରେ ବିଶାଳ ହେଲେ ହେଁ 
ହସ୍ତୀ ଏକ ଦୁର୍ବଳ ଶ୍ରେଣୀର ପ୍ରାଣୀ | ଏଣୁ, ହସ୍ତୀ ଉପରେ ରହିଥିବା ସିଂହମୁର୍ରି ଦୁର୍ବଳ ଉପରେ ସବଳର 
ଆଧ୍ୂପତ୍ୟ ସଙ୍କେତ ଦେଇଥାଏ ଓଡ଼ିଶାର ସମୟାନୁକ୍ରମ ମନ୍ଦିରମାନଙ୍କରେ ଏହି ଦୂଇ ପ୍ରାଣୀଙ୍କ 


ସମ୍ପର୍କର କ୍ରମବିକାଶଧାରା ଅତି କୌତୁହଳପୂର୍ଣ୍ଚ । ଏହାର ଏକ ସଂକ୍ଷିପ୍ତ ସଚଚିତ୍ର ଉପସ୍ଥାପନା ଏଠାରେ 
ଦିଆଗଲା । 


ଉପର ଚିତ୍ର: ଭୁବନେଶ୍ବରର ପ୍ରଥମ ପର୍ଯ୍ୟାୟ, ଲକ୍ଷ୍ମଣେଶ୍ବର ମନ୍ଦିରପୁଞ୍ଜ, ସୁବର୍ଣ୍ଣ ଜଳେଶ୍ବର 
ମନ୍ଦିର ଓ ପରଶୁରାମେଶ୍ବର ମନ୍ଦିର ମାନଙ୍କର କେତେକ ସ୍ଥାନରେ ଗଜ ଓ ସିଂହର କେବଳ ମସ୍ତକଭାଗ 
ସୁପ୍ତ ଭଙ୍ଗୀରେ ଦେଖାଯାଏ। ଅନ୍ଯ କେତେକ ରଚନାରେ ସିଂହଟି ସାମାନ୍ୟ ଗର୍ଜନ କରି ନିଦ୍ରାରୁ 
ଉଠୁଥିବାବେଳେ ହସ୍ତୀଟି ଭୟଭୀତ ହୋଇ ନିଦ୍ରାରୁ ଉଠୁଥିବା ଦେଖାଯାଏ। 

ଆକ୍ରମଣ କରୁଥିବାବେଳେ ପରଶୁରାମେଶ୍ବର ମନ୍ଦିରର କନିକ ପାଗମାନଙ୍କରେ ହସ୍ତୀ ଉପରେ ସିଂହ 
ସଠିକ ଭଙ୍ଗୀରେ ଆସ୍ଥାନ ଜମାଇଥିବା ଦେଖାଯାଏ 


୩. ଖୀଷୀୟ ୯ମ ଶତାବ୍ଦୀର ବୈତାଳଦେଉଳ ଓ ଶିଶିରେଶ୍ବର ମନ୍ଦିରର ଉପସ୍ତମ୍ଭମାନଙ୍କରେ 
ହସ୍ତୀ ଉପରେ ସିଂହ ସ୍ପିର ଭାବରେ ବସିଥିବାବେଳେ ଖ୍ରୀ: ୧୦ମ ଶତାବ୍ଦୀର ମୁକ୍ତେଶ୍ଵର ମନ୍ଦିର ତୋରଣରେ 
ହସ୍ତୀ ଉପରେ ସିଂହଟି ଖେଳୁଆଡ଼ ଭଙ୍ଗୀରେ ଦେଖୁବାକୂମିଳେ | 

୪. ମଧ୍ୟଯୁଗୀୟ ଓ ପରବର୍ରୀକାଳୀନ ଅନେକ ମନ୍ଦିରର ଅନ୍ତରାପାଗମାନଙ୍କରେ ଶଙ୍କିତ ହସ୍ତୀ 
ଉପରେ ପଛ ଦୂଇଗୋଡ଼ରେ ସଳଖଭାବେ ଛିଡ଼ା ହୋଇଥୁବା ବିରାଜ ଓ ଜାଗ୍ରତ ସିଂହମୂର୍ଭିମାନ ଦେଖାଯାଏ | 


୫. ମଧ୍ୟଯୁଗୀୟ ଅନେକ ମନ୍ଦିରର ଗଡ୍ତି ରାହାପାଗମାନଙ୍କରେ ଗଜ ଉପରେ ବସିଥିବା ସିଂହ 
ଗୋଟିଏ ସମ୍ମୁଖ ପାଦ ଟେକି ସିଂହକୁ ଆକ୍ରାନ୍ତ କରୁଥିବା “ ଗଜାକ୍ରାନ୍ତ” ମୂର୍ରିମାନ ଦେଖାଯାଏ। ଏହି 
ସମୟର ଅନେକ ସୁଉଚ୍ଚ ମନ୍ଦିରର ଗଣତି ରାହାପାଗରେ ଗଜ ଉପରୁ ଉର୍ବ୍ବକୁ ଲମ୍ବ ଦେବା ନିମନ୍ତେ ଉଦ୍ୟତ 
ହେଉଥିବା “ ଉଦ୍ୟତ ସିଂହ! ପ୍ରତିମାମାନ ସ୍ଥାନିତ କରାଯାଇଛି । ଏଠାରେ ସିଂହଟି ଗଜ ସହିତ ଥିବା ସମସ୍ତ 
ବୈରୀଭାବ ତ୍ୟାଗକରି ଉର୍ଵକୁ ଲମ୍ବ ଦେବା ପାଇଁ ଉଦ୍ୟମ କରୁଥିବା ମନେହୁଏ। 

ce 
ଅନ୍ୟ ପ୍ରାଣୀ 


ମନ୍ଦିରର ଧାର ମଶ୍ଡନକୃତିରେ ପୂର୍ବୋକ୍ତ ପଶୁମାନଙ୍କ ବ୍ୟତୀତ ଅନ୍ୟ କେତେକ ପ୍ରାଣୀଙ୍କ 
କୁଦ୍ର ମୂ୍ରି ଖୋଦନ ହୋଇଥବା ଦେଖାଯାଏ। ଏହା ମଧ୍ୟରେ ବନବାସୀ ମୃଗ ଏକ ପ୍ରମୁଖ ଅଂଶ 
ଅଟେ | ମୂଗମାନଙ୍କ ସରଳ ସାବଲୀଳ ଦଣ୍ଡାୟମାନ ତଥା ଗମନଭଙ୍ଗୀ ଶିଳ୍ପୀମାନଙ୍କୁ ବହୁ ଭାବରେ 
ପ୍ରଭାବିତ କରିଥିବା ଜଣାଯାଏ | ଭୁବନେଶ୍ବରର ମୁକ୍ତେଶ୍ଵର, ବୁହ୍ନେଶ୍ଵର ଓ ଚିତ୍ରକାରିଣୀ ମନ୍ଦିର ସମେତ 
ଭୁବନେଶ୍ବର ବାହାରର ଗାରଡ଼ିପାଞ୍ଚଣ ଗ୍ରାମରେ ଥବା ବୂଦ୍ଧନାଥ ମନ୍ଦିର, ବୟାଳିଶିବାଟୀ ଗ୍ରାମର 
ଗଟ୍ଗେଶ୍ଵରୀ ମନ୍ଦିର, ବାଣପୁରର ଦକ୍ଷପ୍ରଜାପତି ମନ୍ଦିର, ଭିଲିଦେଉଳୀର ପୁଣ୍ଣରୈଶ୍ଵର ମନ୍ଦିର ଓ କୋଣା୍କର 
ସୂର୍ଯ୍ୟ ମନ୍ଦିରର କେତେକ ସ୍ଥାନରେ ମୃଗ ଧାରମାନ ଦେଖୁବାକୁ ମିଳେ । 


ଭୁବନେଶ୍ବର ମୁକ୍ତେଶ୍ଵର ମନ୍ଦିର ପ୍ରବେଶ ଦ୍ଵାର ଓ ଗବାକ୍ଷ ଧାରମାନଙ୍କରେ ମର୍କଟ, କର୍କଟ, 
ମକର ରତ୍ୟାଦି ପ୍ରାଣୀମାନଙ୍କ କୌତୁହଳପୂର୍ଣ୍ କ୍ରିୟାଶୀଳ ଧାରମାନ ଉକ୍ଵୀର୍ଣ ହୋଇଛି | ଏହି ପ୍ରକାର 
କେତେକ ରଚନା ଜଲୌକାର ପଞ୍ଚପାଣ୍ଡବ ମନ୍ଦିରରେ ମଧ୍ଯ ଦେଖାଯାଏ । ଏହି ରଚନାଗୁଡ଼ିକ ବର୍ଣ୍ଠନାମବକ 
ହୋଇଥିବାବେଳେ ମଧ୍ୟଯୁଗୀୟ ମନ୍ଦିର ତଥା ପରବର୍ଭୀକାଳୀନ ମନ୍ଦିରମାନଙ୍କରେ ବହୁଳଭାବେ 
ବ୍ୟବହାର ହୋଇଥବା ଚକ୍ରାକାର, ବର୍ଗୁଳ ଓ ଆଗମ ଲତାଧାରମାନଙ୍କରେ ବହୁ ପ୍ରକାର ପଶୁପକ୍ଷୀଙ୍କ 
ଛୋଟ ଛୋଟ ମୂର୍ଭି ଦେଖୁବାକୁ ମିଳେ। ଏହା ମଧ୍ଯରେ ସିଂହ, ମଇଁଷି, ମୃଗ, ବାର୍ହା , ମ୍କଟ, 
କର୍କଟ, ଶୂକ, ଶାରୀ, ମୟୂର ଓ ଅନ୍ୟ କେତେକ ବନ୍ୟ ପଶୁପକ୍ଷୀ ଅନ୍ତର୍ଭୁକ୍ତ | 

ମୁକ୍ତେଶ୍ଵର, ବ୍ରହ୍ନେଶ୍ଵର ଓ ଅନ୍ୟ 
ମନ୍ଦିରରୁ ସଂଗୃହୀତ ମର୍କଟ, 
ମୃଗ, ମହିଷ ଓ ମର୍କଟ କୌତୁକ 
ଧାର ନକ୍ା। 

ଙୂଂସ 


ହଂସ ଏକ ସୁନ୍ଦର ଓ ଶୀତଳ ପକ୍ଷୀ | ସେ ଜଳ, ସ୍ଥଳ ତଥା ଆକାଶରେ ବିଚରଣ କରିପାରେ | 
ସାଙ୍କେତିକ ଭାବେ ତିନିପୁରରେ ଏହାର ପ୍ରବେଶ ରହିଛି। ଏହା ମଧ୍ଯରେ ଶ୍ବେତହଂସ ଦିବ୍ୟଜ୍ଞାନର 


ସଙ୍କେତ | ଅନ୍ୟ ଭାବରେ ଏହି ପକ୍ଷୀ ନିର୍ଲିପ୍ତ ଭାବର ପରିଚାୟକ; କାରଣ ଜଳ ମଧ୍ଯରେ ପକ୍ଷୀଟି 
ରହିଥ୍‌ବାବେଳେ ଜଳ ତା'ର ଶରୀରକୁ ଶିକ୍ତ କରିପାରେ ନାହିଁ; ଯେପରିକି ଜଣେ ସତ୍ତ୍ଗୁଣ ସମ୍ପନ୍ନ 
ବ୍ୟକ୍ତି ସଂସାରରେ ବାସ କରି ମଧ୍ଯ ଅନ୍ତରରେ ସାଂସାରିକ ବାସନାଠାରୁ ଦୂରେଇ ଥାଏ| ଏହି ପକ୍ଷୀ 
ଜ୍ଞାନର ଦେବତା ବ୍ରହ୍ମା ତଥା ଜ୍ଞାନଦେବୀ ସରସ୍ବତୀଙ୍କ ବାହନ | ହଂସ ବିଷ୍ଣୁଙ୍କ ଏକ ଅବତାର ମଧ୍ଯ | 
ଏଣୁ, ଭାରତାୟ କଳା ଓ ସଂସ୍କୃତିରେ ବିଭିନ୍ନ ଭାବରେ ଏହାର ଭୂମିକା ରହିଛି । ଓଡ଼ିଶାର ମନ୍ଦିର 


ମଣ୍ଡନକୃତିରେ ହଂସର ବହୁଳତା ନଥୂଲେ ହେଁ, କିଛି ମାତ୍ରାରେ ବ୍ୟବହାର ଦେଖାଯାଏ | 

& 
ଥୟ ଭୁବନେଶ୍ବରର ପ୍ରାଚୀନ ମନ୍ଦିର ଶତୁଘ୍ରେଶ୍ଵର, 
” ସୁବର୍ଣ୍ଣ କନେଶ୍ଵର ଓ ପରଶୁରାମେଶ୍ବର ମନ୍ଦିରରୁ 
ୱ ସଂଗୂହୀତ କେତେକ ହଂସ ଓ ଯୁଗଳ ହଂସ ରଚନା। 
% 

ମୟୂର 

ଭାରତର ଜାତୀୟ ପକ୍ଷୀ ଭାବରେ ପରିଚିତ ମୟୂର ନୀଳ-ସବୁଜ ରଙ୍ଗର ଏକ ଉଜ୍ବଳ ତଥା 
ବର୍ଣ୍ଣାଢ଼୍ୟ ପକ୍ଷୀ ଅଟେ। ଏହା ସୌନ୍ଦର୍ଯ୍ୟ ତଥା ଆନନ୍ଦର ସଙ୍କେତ | ଶ୍ରୀକୃଷ୍ଣ ମୟୂର ଚନ୍ଦ୍ରିକାକୁ ନିଜ 
ଚୂଳରେ ଖୋସୁଥଲେ,; ତାହା ଥୁଲା ତାଙ୍କ ବ୍ରଙ୍ମଚର୍ଯ୍ୟର ସଙ୍କେତ | ଅନ୍ୟ ଭାବରେ ମୟୂର କାର୍ରିକେୟଙ୍କ 
ବାହନ ଅଟେ । ପକ୍ଷୀଟିର ସୌନ୍ଦର୍ଯ୍ୟ ତଥା କଳାମବକ ଭାବଭଙ୍ଗୀ ଯୋଗୁଁ ଭାରତୀୟ କଳା ଓ 
ସ୍ଥାପତ୍ୟରେ ଏହାର ଏକ ସ୍ଵତନ୍ତ୍ର ସ୍ଥାନ ରହିଛି ¦ ଓ ନଶାର କେବଳ ପ୍ରାଚୀନକାଳୀନ ମନ୍ଦିରମାନଙ୍କରେ 
ମୟୂରର ଚିତ୍ର ଅଧକ ଥିବାବେଳେ ମଧ୍ଯଯୁଗୀୟ ତଥା ପରବର୍ତୀକାଳୀନ ମନ୍ଦିରମାନଙ୍କ ମଣ୍ଡନକୃତିରେ 
ଏହାର ସଂଖ୍ୟା ଯଥେଷ୍ଟ କମିଯାଇଥୁବା ଜଣାଯାଏ । 


ଓଡ଼ିଶାର ମନ୍ଦିର ଗାତ୍ରରେ ହଂସ ଓ ମୟୂରର ସରଳଭାବେ ଖୋଦିତ କେତେକ ଏକକ ମୂଁ 
ରେ ଦୂଇ ପକ୍ଷୀର ପ୍ରଭେଦ ବାରି ହୋଇଥାଏ | କିନ୍ତୁ ହଂସଲତା ଓ ମୟୂରଲତା ସହିତ ଥିବା ପକ୍ଷୀଦ୍ଵୟର 
ରଚନାରେ ଯଥେଷ୍ଟ ସମତା ଦେଖାଯାଏ | ଏହି ପକ୍ଷୀମାନଙ୍କ ଚିତ୍ର ମନ୍ଦିର ଗାତ୍ରରେ ବିଭିନ୍ନ ଭାବରେ 
ଖୋଦିତ ହୋଇଛି । ଯଥା: ଏକକ, ଯୁଗଳ କିମ୍ବା ମାଳ ବା ଧାଡ଼ି ଅର୍ଥାତ୍‌ ଧାର ନକ୍ଟାମାନଙ୍କରେ। 
ପ୍ରାଚୀନଯୁଗୀୟ ଲକ୍ଷ୍ମଣେଶ୍ଵର ମନ୍ଦିର ପୁଞ୍ଜ, ସୁବର୍ଣଜଳେଶ୍ବର ଓ ପରଶୁରାମେଶ୍ବର ମନ୍ଦିରରେ କେତେକ 
ହଂସ ଓ ମୟୂରର ମୂର୍ଭି ଅତି ସରଳ ଭାବରେ ଉକ୍ଵାକୀର୍ଣ୍ଠ ହୋଇଛି | ଅନ୍ୟ କେତେକ ସ୍ଥଳେ ଏହି 
ପକ୍ଷୀମାନଙ୍କ ପୁଛୁ ବା ପୃଷ୍ଠଭାଗ ସହିତ ଆଳଙ୍କାରିକ ଲତା ସଂଯୋଗ ହୋଇଛି। ଏହି ପ୍ରକାର ଛୋଟ 

ଭୁବନେଶ୍ବରର ପ୍ରାଚୀନ ମନ୍ଦିର ମାନଙ୍କରୁ ସଂଗୁହୀତ କେତୋଟି ହଂସ ଓ ହଂସ-ମୟୂର ରଚନା 

ଭୁବନେଶ୍ବର, ଶତୃଗ୍ନେଶ୍ଵର ଓ ପରଶୁରାମେଶ୍ବର ମନ୍ଦିରର ମୟୂର ଓ ହଂସ ରଚନା 


ଛୋଟ ଲତାଡ଼ାଳି ସହିତ ପକ୍ଷୀଗୁଡ଼ିକ ଦେଉଳର ପାଭାଗ ଉପର ମାହୁନ୍ତି ଓ ବରଣ୍ଡ ନିକଟରେ 
ଦେଖାଯାଆନ୍ତି । ତେବେ, ଉପରକୁ ଉଠିଥିବା ହଂସଲତା ବା ମୟୂରଲତା ସାଧାରଣତଃ ପ୍ରବେଶ ଦ୍ବାରର 
ଦୁଇ ପାର୍ଶ୍ଵବନ୍ଧରେ ଖେଂଦିତ ହୋଇଥାଏ। ସମୟ ସମୟେ ପକ୍ଷୀର ପୁଛୁରୁ ଜାତ ଲତା ପ୍ରସ୍ଥ ଭାବେ 
ମଧ୍ଯ ଗତି କରିଥାଏ । ଏଗୁଡ଼ିକ ସାଧାରଣତଃ ପ୍ରବେଶ ଦ୍ଵାର ଓ ପାର୍ଶ୍ବ ଦେବତା ଖୋପ ଉପରେ 
ଦେଖବାକୁ ମିଳେ। ମନ୍ଦିର ଦେହର କେତୋଟି ସ୍ଥାନରେ ଦୁଇଟି ହଂସ ଦୂଇ ପାର୍ଶ୍ବରେ ରହି ନିଜ 
ଚଞ୍ଚୁରେ ମୁକ୍ତାମାଳା ଧାରଣ କରିଥିବା ଦେଖାଯାଏ। ଭୌମକରକାଳୀନ ବୈତାଳ ଦେଉଳ, ଶିଶିରେଶ୍ଵର 
ମନ୍ଦିର ଇତ୍ୟାଦିର ମଣ୍ଡନକୃତିରେ ଏହି ପକ୍ଷୀମାନଙ୍କୁ ବିଶେଷ ଗୁରୁତ୍ଵ ଦିଆଯାଇ ନାହିଁ। କିନ୍ତୁ ମଧ୍ୟଯୁଗୀୟ 
ଓ ପରବର୍ରୀକାଳୀନ କେତେକ ମନ୍ଦିରର ଧାରରେ 'ମରାଳମାଳା” ବା ହଂସମାନେ ଧାଡ଼ି ହୋଇ ଗମନ 
କରୁଥିବା ରଚନା ରହିଛି | ଭୁବନେଶ୍ବରର ରାଜାରାଣୀ, ବ୍ରହ୍ଲେଶ୍ବର ଓ ଲିଙ୍ଗରାଜ ମନ୍ଦିରର ଅଛ କେତୋଟି 
ସ୍ଥାନରେ ହଂସଲତା ଦେଖବାକୁ ମିଳେ। ତେବେ, ମଶ୍ଡନକୃତି ବହୁଳ ଏହି ପ୍ରକାର ମନ୍ଦିରମାନଙ୍କରେ 
ପକ୍ଷୀଦ୍ଵୟ ଗୌଣ ହୋଇପଡ଼ନ୍ତି। 


Digitized by srujanika@gmail.com 


କଳିଙ୍ଗର ମନ୍ଦିରଗାତ୍ରରେ ମଣ୍ଡନକ୍ୃତି 


ମନ୍ଦିରର ମଣ୍ଡନକୃତି ଧାର ତଥା କେତେକ ଅନ୍ୟ ରଚନାରେ ହଂସ, ମୟୂର ବ୍ୟତୀତ ଅନ୍ୟ 
କେତେକ ବନପକ୍ଷୀଙ୍କ ଚିତ୍ର ମଧ୍ଯ ରହିଛି । ତେବେ, ଏହାର ସଂଖ୍ୟା ସୀମିତ | ଭୁବନେଶ୍ବରର ପ୍ରାଚୀନ 
ଗୋଷ୍ଠୀ ମନ୍ଦିର ମାନଙ୍କରେ ହିଁ ଏହି ପ୍ରକାର କୃତିମାନ ଦେଖୁବାକୁ ମିଳେ । ଏହି ରଚନା ଗୁଡ଼ିକରେ 
ସାଧାରଣତଃ ବଣକୁକୁଡ଼ା, କପୋତ, ଜଳପକ୍ଷୀ-ଚକ୍ରବାକ ଇତ୍ଯାଦିର କଳାମରକ ଭଙ୍ଗୀମାନ 
ଉଲ୍ଲେଖଯୋଗ୍ୟ | ଏହା ସହିତ କେତେକ ସ୍ପଳେ ପକ୍ଷୀମାନଙ୍କ ଆଳଙ୍କାରିକ କ୍ଷୁଦ୍ର କିମ୍ପାଲତ୍ମ ଲତାଧାର 
ସଂଯୋଗ ହୋଇଥାଏ। 

ମଣ୍ଡନକୃତିରେ ପୌରାଣିକ ପ୍ରାଣୀ 


Se 
କୀଉମୁସଖ 
ଶିବ ପୁରାଣ, ପଦ୍ଧପୁରାଣ ତଥା ଭାଗବତ ପୁରାଣର ଆଖ୍ଯାନ ଅନୁଯାୟୀ ଅସୁରରାଜା 

ଜଳନ୍ଧର ପାର୍ବତୀଙ୍କୁ ପାଇବା ପାଇଁ ରାହୁକୁ ଦୂତ ରୂପରେ ଶିବଙ୍କ ନିକଟକୁ ପଠାଇଲା | ଶିବ ଦୂତ 
ନିକଟରୁ ଜଳନ୍ଧରର ପାଶବିକ ଇଛା କଥା ଶୁଣି ମହାକ୍ରୋଧ କଲେ। ତାଙ୍କ ଜଟାରୁ ଜାତ ଅଗ୍ନିଶିଖାରୁ, 
ଜନ୍ମନେଲା ଏକ ରାକ୍ଷସ (ଯେ ରକ୍ଷା କରେ ସେ ରାକ୍ଷସ) | ସେହି ରାକ୍ଷସ ଜଳନ୍ଧରର ଦୂତକୁ ଭକ୍ଷଣ 
କରିବା ନିମନ୍ତେ ଉଦ୍ୟତ ହେଲା। ଏହି ସମୟରେ ଶିବ ଚିନ୍ତାକଲେ ନିର୍ଦ୍ଦୋଷ ଦୂତକୁ ବଧ କରିବା 
ଅନୁଚିତ୍‌ । ସେ ରାକ୍ଷସକୁ ଏହି କାର୍ଯ୍ୟ କରିବା ନିମନ୍ତେ ବାରଣ କଲେ। କ୍ଷୁଧାଉଁ ରାକ୍ଷସ ଶିଂଙ୍କୁ 
ତତ୍କ୍ଷଣାତ୍‌ ଖାଦ୍ୟ ମାଗିଲା। ଅନ୍ୟ ଉପାୟ ନଦେଖୁ ଶିବ ରାକ୍ଷସକୁ ତା'ର ନିଜ ଶରୀର ଭକ୍ଷଣ 
କରିବାକୁ କହିଲେ | ରାକ୍ଷସ ନିଜ ଶରୀରକୁ ଭକ୍ଷଣ କରିବା ପରେ କେବଳ ବଞ୍ଚି ରହିଲା ତା'ର ମସ୍ତକ 
ଭାଗ। କାରି ରକ୍ଷାନିମନ୍ତେ ଜାତ ହୋଇଥିବାରୁ ଶିବ ତା'ର ନାମ ଦେଲେ “କୀରରିମୁଖ' | ରାକ୍ଷସର 
କାର୍ଯ୍ୟରେ ସନ୍ତୁଷ୍ଟ ହୋଇ ଶିବ ତାକୁ ବରପ୍ରଦାନ କରି କହିଲେ “ ତୁମର ଏହି ମସ୍ତକ ମୋର ମନ୍ଦିର 
ପ୍ରବେଶ ଦ୍ଵାରର ଉପର ଭାଗରେ ରହିବ ଭକ୍ତମାନେ ମୋର ଦର୍ଶନ ପୂର୍ବରୁ ତୁମ ମୁଖ ପ୍ରଥମେ ଦର୍ଶନ 
କରିବେ । ଏହା ନକଲେ ସେମାନେ ଶିବ ଦର୍ଶନର ଫଳ ପାଇବେ ନାହିଁ।” ଏହି ଘଟଣା ପରେ 
କୀର୍ରିମୁଖ” ରାକ୍ଷସର ମସ୍ତକ ମହନ୍ଦିରମାନଙ୍କ ପ୍ରବେଶ ଦ୍ଵାର ତୋରଣ ତଥା ଅନ୍ଯମୁଖ୍ୟ ସ୍ଥାନମାନଙ୍କରେ 
ସ୍ଥାନିତ ହେବା ପରମ୍ପରା ରହିଲା। 
ଉପର ଚିତ୍ର: ଭୁବନେଶ୍ବର, ଶତୃପ୍ନେଶ୍ଵର ମନ୍ଦିର ବଜ୍ରମସ୍ତକର କୀର୍ଭିମୁଖ ମସ୍ତକ | 

ଅର୍ଵଚକ୍ରକାର କୀରିମୁଖ ରଚନା: 
ଭୁବନେଶ୍ବରର ପରଶୁରାମେଶ୍ବର ମନ୍ଦିର ଓ ବଙ୍କାଡ଼ର ଶିବମନ୍ଦିର ଗାତ୍ରରୁ ସଂଗୃହୀତ | 


ପୌରାଣିକ କୀର୍ରିମୁଖ ଏକ ରାକ୍ଷସ ହୋଇଥିବାବେଳେ ମଣ୍ଡନକୃତିରେ ରଚନାଟି ସିଂହମୁଖ 
ସଦୃଶ ଅଟେ । ତେବେ, ଓଡ଼ିଶୀ ଚିତ୍ର ବା ପଟ୍ଟଚିତ୍ର ଶିନ୍ଞୀମାନେ ଏହି ମୁଖଟି ରାକ୍ଷସର ମୁଖ ସଦୃଶ 
ଅଙ୍କନ କରିଥାଆନ୍ତି । ଭୁବନେଶ୍ବରର ପ୍ରାଚୀନ ଗୋଷ୍ଠୀ ମନ୍ଦିର ଶତ୍ୁଗ୍ନେଶ୍ଵର, ସୁବର୍ଣଜଳେଶ୍ଵବର ଓ 
ପରଶୁରାମେଶ୍ବର ମନ୍ଦିରର ରାହାପାଗ ' ଭୋ” ନକ୍ଟା ଉପର କୀର୍ଭିମୁଖ ରଚନାଗୁଡ଼ିକ ପ୍ରଶସ୍ତ ତଥା ଦୃଷ୍ଟି 
ଆକର୍ଷଣୀୟ | ଲକ୍ଷ୍ମଣେଶ୍ଵର ମନ୍ଦିରର ରାହାପାଗ କୀର୍ିମୁଖ ଚେପଟା-ଅଣ୍ଡାକୃତିର ରଚନା ଅଟେ 
ଏହାର ଚକ୍ଷୁ ନିଶ ତଥା ମସ୍ତକ ଉପରର ସିଂହ ସଦୃଶ ମୋଡ଼ିହୋଇଥ୍‌ବା କେଶରଗୁଡ଼ିକ ମୁଖର 
ଭୟଙ୍କରତାକୁ ଦ୍ଵିଗୁଣିତ କରୁଛି । ପରଶୁରାମେଶ୍ବର ମନ୍ଦିର ରାହାପାଗ ଉପରେ କୀରଉିମୁଖଟି ଏକ 
ଅର୍ଵ ଚକ୍ରାକାର ରଚନା। ଏହାର ନିମ୍ନଭାଗ ସମତଳ | ପୂର୍ବ ସୂଚିତ ଲକ୍ଷ୍ମଣେଶ୍ଵର ମନ୍ଦିରର ରଚନା 
ଅପେକ୍ଷା ଅଧ୍ଵକ କଳାମ୍ବକ | ଭୌମକରକାଳୀନ ମନ୍ଦିର, ବୈତାଳଦେଉଳ ଓ ଶିଶିରେଶ୍ବର ମନ୍ଦିରର 
' ଭୋ ନକ୍ଟା' ସହିତ ଅନୁରୂପ କୀର୍ରିମୁଖ ରଚନାମାନ ମିନୁଥବାବେଳେ ଏହା କିଞ୍ଚିତ୍‌ ଗୌଣ ହୋଇପଡ଼ିଥିବା 
ମନେହୁଏ। ଏହି ପ୍ରାଚୀନଗୋଷ୍ଠୀ ମନ୍ଦିରମାନଙ୍କ ଦେହର ବିଭିନ୍ନ ସ୍ଥାନରେ ଛୋଟ ଛୋଟ କୀର୍ରିମୁଖ 
ନକ୍ଟା ଉତ୍କୀର୍ଣ୍ ହୋଇଛି । ତେବେ, ପ୍ରତ୍ୟେକର ରଚନାଶୈଳୀ ଭିନ୍ନ ଭିନ୍ନ ଓ କୌତୁହଳପୂର୍ଣ ଅଟେ। 
ଚିତ୍ରରେ ଏହାର କେତେକ ଉଦାହରଣ ଦର୍ଶାଯାଇଛି । 

ବିଭିନ୍ନ ଆକାର ପ୍ରକାରର ସିଂହକେଶର, କ୍ଷୁଦ୍ରଚକ୍ଷୁ ଓ ନିଶଯୁକ୍ତ କୀରିମୁଖ ମସ୍ତକ 
ଭୁବନେଶ୍ବରର ପରଶୁରାମେଶ୍ବର, ମାର୍କଣ୍ଡେଶ୍ଵର, ଶିଶିରେଶ୍ବର ଓ ମୁକ୍ତେଶ୍ଵର ମନ୍ଦିର ଗାତ୍ରରୁ ସଂଗଧହୀତ 

' ମଧ୍ୟଯୁଗୀୟ ମନ୍ଦିରମାନଙ୍କରେ ବିଭିନ୍ନ ଭାବରେ କୀର୍ରିମୁଖ ମସ୍ତକ ଦେଖୁବାକୁ ମିଳେ । 
ତେବେ, ଏହା ଧୀରେଧୀରେ ଛୋଟ ହୋଇଯିବା ସହିତ ଗୁରୁତ୍ଵ ହରାଇଥିବା ଲକ୍ଷ୍ଯ କରାଯାଏ। 
ଭୁବନେଶ୍ବରର ସୋମବଂଶୀ କାଳୀନ ମୁକ୍ତେଶ୍ଵର ମନ୍ଦିରର ରାହାପାଗ ଉପରେ ଥବା “ଭୋ” ନକ 
ଉପର କୀର୍ଭିମୁଖ ମସ୍ତକଟି ମନ୍ଦିରଗଣ୍ଡିରୁ ବାହାରକୁ ଆସିଯାଇଛି। ଏହି ମନ୍ଦିର ନିକଟରେ ଥବା 
କେଦାରଗୌରୀ ମନ୍ଦିର ପରିସର ' ମଧ୍ୟର ଗୌରୀଦେବୀଙ୍କ ଖାକରାଶୈଳୀ ମନ୍ଦିର ବଜ୍ରମସ୍ତକ ବା ଭୋ 
ସହିତ ଥବା କୀରିମୁଖ ରଚନାଟି ସମ୍ବନ୍ଧ ଏକ ଭିନ୍ନ ଶୈଳୀର ଅଟେ । ପେଣ୍ଡୁ ସଦୃଶ ଗୋଲାକାର 
ରାକ୍ଷସ ମସ୍ତକ ଉପରେ ସାତଗୋଟି ପଦ୍ଧକଳିକା ଥିବା ଏକ ମୁକୁଟ ରହିଛି। ଏହା ବ୍ୟତୀତ ଗୌରୀମନ୍ଦିରର 
ଅଙ୍ଗ ପ୍ରତ୍ୟଙ୍ଗରେ ଥିବା କେତେକ ଛୋଟ ଛୋଟ ଏହି ପ୍ରକାର ମସ୍ତକ ମୁଖ୍ୟକୀର୍ଭିମୁଖ ରଚନାଠାରୁ 
ଭିନ୍ନ ମନେହୁଏ । ରାଜାରାଣୀ ମନ୍ଦିର ଏହି ସମୟର ଅନ୍ୟ ଏକ ଉତ୍କୃଷ୍ଟ ମଣ୍ଡନକୃତିଯୁକ୍ତ କୀରି । 
ତେବେ, ଏଥରେ କାରିମୁଖ ବହୁ ଭାବରେ ତା'ର ଗୁରୁତ୍ଵ ହରାଇଛି | ଏଥିରେ ଅଛ କେତେକ ସ୍ଥାନରେ 
ଝରାବଳୀ ଯୁକ୍ତ ଛୋଟ ଛୋଟ କାର୍ରିମୁଖ ମସ୍ତକମାନ ଗୌଣଭାବେ ଖୋଦିତ ହୋଇଛି। 


ଚକ୍ରାକାର କୀର୍ରିମୁଖ ମସ୍ତକ । ଭୁବନେଶ୍ବରର ଗୌରୀ ମନ୍ଦିରରୁ ସଂଗୃହୀତ 


ସୋମବଂଶୀକାଳୀନ ଦ୍ଵିତୀୟ ପର୍ଯ୍ୟାୟ ମନ୍ଦିରମାନଙ୍କ ମଧ୍ଯରେ ଭୁବନେଶ୍ବରର ରାଜାରାଣୀ, 
ବ୍ରହ୍ଲେଶ୍ଵର ଓ ଲିଙ୍ଗରାଜଙ୍କ ମନ୍ଦିର ଉଲ୍ଲେଖ୍ୟଯୋଗ୍ୟ | ପୂର୍ବ ମନ୍ଦିର ଅପେକ୍ଷା ଏହି ନିର୍ମାଣଗୁଡ଼ିକ 
ଆକାରରେ ବଡ଼, ତେବେ ରାଜାରାଣୀ ଅଙ୍ଗ ଶିଖର ଯୁକ୍ତ ଏକ ଭିନ୍ନ ଶୈଳୀର ମନ୍ଦିର | ଏଣୁ, ଏଥିରେ 
ଭୋ ନକ୍ଟାର ଗୁରୁତ୍ଵ ନଥିବାରୁ ମୁଖ୍ୟ ରାହାପାଗ ଉପରେ କୀର୍ଭିମୁଖ ନକ୍ଟା ଦେଖାଯାଏନାହିଁ | ତେବେ, 
ମନ୍ଦିରର ବିଭିନ୍ନ ସ୍ଥାନରେ ଥିବା ଛୋଟ ଛୋଟ ଉପସ୍ତମ୍ଭ ମାନଙ୍କରେ ଝରାବଳୀଯୁକ୍ତ କୀର୍ରମୁଖ 
ମସ୍ତକମାନ ଖୋଦିତ ହୋଇଛି ଦୁଇଟି ପ୍ରଖ୍ୟାତ ମନ୍ଦିର ମଧ୍ଯରୁ ବ୍ରହ୍ଲେଶ୍ବର ମଧ୍ୟମ ଉଚ୍ଚତା ବିଶିଷ୍ଟ 
ହୋଇଥୁବାବେଳେ ପ୍ରଭୁ ଲିଙ୍ଗରାଜଙ୍କ ମନ୍ଦିର ଏକ ସୁଉଚ୍ଚ ନିର୍ମାଣ ଅଟେ । ବ୍ରହ୍ମେଶ୍ବର ମନ୍ଦିର ବାଡ଼ରେ 
ଥିବା ଆବରଣଦେବତାଙ୍କ ନିମନ୍ତେ ଉଦ୍ଦିଷ୍ଟ ଠଣା ବା ମୁଣ୍ଡିମାନଙ୍କ ଉପର ଭାଗରେ ଅନେକ ଚୈତ୍ୟପଦକ 
ନକ୍ଟା ସହିତ ଛୋଟ ଛୋଟ କୀର୍ିମୁଖ ମସ୍ତକ ସ୍ଥାନିତ ହୋଇଛି। ଏହି ମନ୍ଦିରର ବଜ୍ର ମସ୍ତକ ବା ଭୋ 

ବିଭିନ୍ନ ପ୍ରକାର ଆଳଙ୍କାରିକ ଭୂଲତା ଓ ସ୍ତୁଳ ନିଶଥ୍‌ବା କୀର୍ଭିମୁଖ ମସ୍ତକ । 
ପ୍ରତାପରୁଦ୍ରପୁରର ଆଖଣ୍ଡଳେଶ୍ଵର ମନ୍ଦିର ଓ ଭୁବନେଶ୍ବର ମେଘେଶ୍ଵର ମନ୍ଦିରରୁ ସଂଗ୍ଧହୀତ 


ନକ୍ଟାଗୁଡିକରେ ଉଦ୍ୟତସିଂହ ବା “ ଛିଡ଼ାଉଡ଼ା ସିଂହ ମୁର୍ରିଗୁଡ଼ିକ ଦୃଷ୍ି ଆକର୍ଷଣୀୟ ହୋଇଥବାବେଳେ 
କୀର୍ଭିମୁଖ ମସ୍ତକ ସମ୍ପୃଣ୍ଡ ଗୌଣ ହୋଇପଡ଼ିଛି। ବିଶାଳ ଲିଙ୍ଗରାଜ ମନ୍ଦିରର ମଣ୍ଡନକୃତିରେ ମଧ୍ଯ 
କୀର୍ଭିମୁଖ ନକ୍ଟାର ଅନୁରୂପ ଅବସ୍ଥା ଦେଖୁବାକୂମିଳେ। ପରବର୍ରୀ ସମୟର ଗଙ୍ଗ ଓ ଗଜପତିକାଳୀନ 
ମନ୍ଦିରଗୁଡ଼ିକ ସାଧାରଣଭାବେ ମଦ୍ଯଯୁଗୀୟ, ଦ୍ଵିତୀୟ ପର୍ଯ୍ୟାୟ ମନ୍ଦିର ମଣ୍ଡନକୃତିକ ଅନୁସରଣ 
କରିଛନ୍ତି, କହିଲେ ଭୁଲ୍‌ ହେବନାହିଁ। ତେବେ, ଏହି ସମୟର ଝରାବଳୀାଯୁକ୍ତ କୀର୍ରିମୁଖ ମସ୍ତକର 
ବହୁଳ ବ୍ୟବହାର ଦେଖାଯାଏ | ଏଗୁଡ଼ିକ ସାଧାରଣତଃ ଜଗମୋହନ, ଭୋଗମଣ୍ଡପ କିମ୍ବା ନାଟମନ୍ଦିରର 
ବାଡ଼, ଉପରଭାଗରେ କିମ୍ବା ସ୍ତମ୍ଭ ଓ ଉପସ୍ତମ୍ଭମାନଙ୍କରେ ଉତ୍କୀର୍ଣ୍ଣ ହୋଇଥାଏ । ମନ୍ଦିର ବାଡ଼ରେ 
ଥିବା ଏହି ପ୍ରକାର ସୂନ୍ଦର ଉଦାହରଣ ଦେଖୁବାକୁ ମିଳେ; ଭୁବନେଶ୍ବର ଅନନ୍ତବାସୁଦେବ, ଚିତରକାରିଣୀ 
ମନ୍ଦିରରେ | ସେହିପରି କୀର୍ରିମୁଖ ଝରାବଳୀର ବ୍ୟବହାର ହୋଇଥିବା ସ୍ତମ୍ଭ ଓ ଉପସ୍ତମ୍ଭମାନ ରହିଛି 
ଭୁବନେଶ୍ବରର ମୁକ୍ତେଶ୍ଵର, ବ୍ରହ୍ଲେଶ୍ବର ମନ୍ଦିର, ଖୋର୍ଷା ନିକଟ କାକୁଡ଼ିଆର ଗୋପୀନାଥ ମନ୍ଦିର, 
ଖୁଚିଂର କିଚକେଶ୍ଵରୀ ଏବଂ କୂଟେଇତୁଣ୍ଡୀ ମନ୍ଦିର, କଳାହାଣ୍ଡିର ବେଲଖଣ୍ଡି ଠାରେ ଥବା ପ୍ରାଚୀନ 
ମନ୍ଦିରର ଭଗ୍ନାବଶେଷ ତଥା ସୋନପୁର ନିକଟ ବୈଦ୍ୟନାଥ , କୋଶଳେଶ୍ଵର ମନ୍ଦିରରେ। ଏହା 
ବ୍ୟତୀତ କେତେକ ସ୍ଥାନରେ କୀରିମୁଖ ନକ୍ଟାକୁ ଅଳଙ୍କାରର ପଦକ ତଥା ଛନ୍ଦରଚନା ଭାବେ ମଧ୍ଯ 
ବ୍ୟବହାର କରାଯାଇଛି । 

ବିଭିନ୍ନ ଶୈଳୀର କୀର୍ଉିମୁଖ ମସ୍ତକ: ଏଥୁରେ ସିଂହମୁଖ ପରିବରେୈ ଏକ କାଳନିକ ଅସୁରମୁଖ 
ଉପସ୍ଥାପିତ ହୋଇଛି । ଏମାନଙ୍କ ଆଳଙ୍କାରିକ ଭୂଲତା, ବତ୍ଧଳ ଚକ୍ଷୁ ଓ ବତ୍ଧଳ ନିଶ ସହିତ 
ବିଭିନ୍ନ ପ୍ରକାର ନାଶା ଓ ଦନ୍ତପଂକ୍ତି ଦେଖବାକୁ ମିଳେ। ଅନ୍ୟ ଭାବରେ ଏହି ରଚନା ଉପରେ 
ପାରମ୍ପରିକ କାଠମୁଖା କଳାଶୈଳୀର ପ୍ରଭାବ ପରିଲକ୍ଷିତ ହୁଏ । ଭୁବନେଶ୍ବରର ମୁକ୍ତେଶ୍ଵର ମନ୍ଦିର, 
ଗୌରୀମନ୍ଦିର, ବୟାଳିଶବାଟୀର ଗଟ୍ଗେଶ୍ଵରୀ ମନ୍ଦିର ଓ ବାଣପୁରର ଦକ୍ଷପ୍ରଜାପତି ମନ୍ଦିରରୁ ସଂଗୃହୀତ 
ରଚନା | 

ଏ 


କୀର୍ଭିମୁଖ: ଦୁଇଟି ଆଲମ୍ବ ରଚନା, ଭୁବନେଶ୍ବରର ଗୌରୀ ମନ୍ଦିର ଓ ପେଡ଼ାଗଡ଼ିରୁ ସଂଗୃହୀତ | 


କୀଉିମୁଖ: ଦୂଇଟି ତ୍ରିକୋଣ ରଚନା, କାକୁଡ଼ିଆର ଗୋପୀନାଥ ମନ୍ଦିର 
ଓ ପାଳିଆର ବିରଞ୍ଚିଟାରାୟଣ ମନ୍ଦିରର କୃତି । 


କୀରିମୁଖ: ବ୍ୟାଘ୍ର ଓ ମର୍କଟ ମୁଖର ଅନୁକରଣରେ ରଚିତ, ଶୁକ୍େଶ୍ଵରର ମାଣିକେଶ୍ଵବର 
ମନ୍ଦିର ଓ ଭୁବନେଶ୍ବରର ଜମେଶ୍ବର ମନ୍ଦିରରୁ ସଂଗୃହୀତ | 

ମକର 


ମକର, ସାଧାରଣ ଭାବେ ଏହା କୁମ୍ଭୀରକୁ ବୁଝାଏ | କୁମ୍ଭୀର ମୁଖ୍ୟତଃ ଜଳଜୀବ ହେଲେ 
ହେଁ ଏକ ଉଭଭୟଚର ପ୍ରାଣୀ ଅଟେ। ପୌରାଣିକ ତଥ୍ୟ ଅନୁଯାୟୀ ଏହା ଜଳଦେବତା ବରୁଣ ଓ 
ନଦୀଦେବୀ ଗଙ୍ଗାଙ୍କ ବାହନ, କାମଦେବଙ୍କ ପତାକାରେ ମକରଚିତ୍ର ରହୁଥିବାରୁ ସେ ' ମକରଧ୍ବକ!' 
ନାମରେ ପରିଚିତ । ବାର ରାଶିମାନଙ୍କରେ ମକର ଅନ୍ୟତମ । ଭାରତୀୟ ଧର୍ମ ଓ ସଂସ୍କୃତିରେ ମକରର 
ଏକ ଉଲ୍ଲେଖ୍ୟଯୋଗ୍ୟ ସ୍ଥାନ ରହିଛି । ଏପରିକି, ଅଳଙ୍କାର ମଧ୍ୟରେ ମକରକୁଣ୍ଡନ ଓ ମକରକଙ୍କଣ 
ରହିଥୂବାବେଳେ ମନ୍ଦିର ସ୍ଥାପତ୍ୟରେ ' ମକରତୋରଣ” ସୌନ୍ଦର୍ଯ୍ୟ ଓ ମର୍ଯ୍ୟାଦାର ପ୍ରତୀକ ଅଟେ 
ତେବେ, ଭାରତୀୟ କଳାକୃତିରେ ମକରକୁ ତା'ର ମୂଳ ରୂପରେ ଦେଖୁବାକୁ ମିଳେନାହିଁ। ଏଠାରେ 
ମକର ସହିତ ହସ୍ତୀର ଶୁଣ୍ଢି ଯୋଗ କରାଯାଇ ଏକ କାଳନିକ ପ୍ରାଣୀ ସୃଷ୍ଟି କରାଯାଇଛି। କେତେକ 
ସ୍ଥଳେ ମକରର ଦନ୍ତୁରିତ ଶରୀର ପରିବରେ ହସ୍ତୀର ପୂୃଥୁଳ ଶରୀର ସଂଯୋଗ ହୋଇଥାଏ ଏବଂ 
ପାଦଗୁଡ଼ିକରେ ତୀକ୍ଷ୍ମ ନଖ ଦର୍ଶାଯାଇଥାଏ। ଅର୍ଥାତ୍‌, ମଣ୍ଡନ ମୁର୍ଭିକଳାରେ ମକର ଏକ ସମ୍ପୂର୍ଣ୍ଣ କାଛନିକ 
ପ୍ରାଣୀ। ଏହି ପ୍ରକାର ଆକୃତି ଯୋଗୁଁ ମନ୍ଦିର ଗାତ୍ରରେ ଏହି କୃତିଟି ' ମାତଙ୍ଗମକର ' ନାମରେ ପରିଚିତ 
ହୋଇଥାଏ। 

ଶାସ୍ତ ମତରେ ମକର ଜଳରେ ବାସ କରୁଥିବା ସନ୍ଗେ ଏକ ଉଗ୍ରପ୍ରାଣୀ, ଯାହାକି ଅଗ୍ନିର 
ସଙ୍କେତ ଅଟେ | ଲକ୍ଷ୍ମୀଙ୍କ ଚର ହସ୍ତା, ମେଘ ଓ ଜଳର ସଙ୍କେତ | ଏଣୁ, ଏହି ଦୁଇ ମିଳିତ ପ୍ରତୀକ 
' ଅଗ୍ିସୋମ ' ଭାବକୁ ପ୍ରତିପାଦନ କରନ୍ତି। ଏହା ସୃଷ୍ଚିକ୍ରିୟା ବା ବଂଶବୃଦଧିର ସଙ୍କେତ ଅଟେ । 

୯e 


Digitized by srujanika@gmail.com 


କଳିଙ୍ଗର ମନ୍ଦିରଗାତ୍ରରେ ମଣ୍ଡନକୃତି 

ଓଡ଼ିଶାର ମନ୍ଦିର ସ୍ଥାପତ୍ୟ ଓ ମଣ୍ଡନକୃତିରେ ମକର ଚିତ୍ର ବା ମୂର୍ଭି ବିଭିନ୍ନ ଭାବରେ 
ରହିଥିବାବେଳେ ଗଙ୍ଗା ଓ ବରୁଣଙ୍କ ସହିତ ଥିବା ଆକୃତିଗୁଡ଼ିକ ବେଶ୍‌ କୌତୁହଳପୂର୍ଣ୍। ମନ୍ଦିର 
ସ୍ଥାପତ୍ୟର ଏକ ବିଶେଷ ଅଙ୍ଗ ହେଉଛି ' ଗର୍ଗୟଳ' ବା ପାଦୁକନଳା। ଏହି ନଳାର ଜଳ ନିର୍ଗତ 
ହେଉଥିବା ଶେଷ ଭାଗରେ ପ୍ରାୟତଃ ମାତଙ୍ଗମକରର ମୁଖ ଦେଖାଯାଏ। କେତେକ ସ୍ଥଳେ ମୁଖର ନିମ୍ନ 
ଭାଗରେ ସମ୍ମୁଖ ଦୂଇ ପାଦର ତୀକ୍ଷ୍ ନଖଯୁକ୍ତ ପଞ୍ଚ ମଧ୍ଯ ରହିଥାଏ | ଏହି ଲେଖକଙ୍କ “ କଳିଙ୍ଗର 
ମନ୍ଦିର ସ୍ଥାପତ୍ୟ” ପୁସ୍ତକରେ ଏହାର ସମ୍ୟକ୍‌ ସୂଚନା ଦିଆଯାଇଛି। ତେବେ, ଏଠାରେ ମକରର 
କଳାମ୍ବକ ଉପସ୍ଥାପନାରେ ତା'ର ଆକାର ପ୍ରକାର ବିଷୟ ଆଲୋଚନା କରିବା | 


କୋଣାର୍କ, ମହାଗାୟତ୍ରୀ ମନ୍ଦିରର ମକର ଓ ମାତଙ୍ଗମକର ମୁଖ ଗର୍ଚୟଳ 


ପାଦୂକ ନଳାରେ ଥିବା ମକରର ମୁଖଟିକୁ ସମ୍ମୁଖ ତଥା ପାର୍ଶ୍ଵ ଅର୍ଥାତ୍‌ ଉଭୟ ଦିଗରୁ 
ଦେଖହେବ।| ତେବେ, ଏହାର ପାର୍ଶ୍ବ ଦୃଶ୍ୟଟି ଅଧକ କଳାମବକ | ଏହି ଆକାରର ମକରମୁଖ କେତେକ 
ତୋରଣର ଦୁଇ ପାର୍ଶ୍ଵରେ ମଧ୍ଯ ଦେଖୁବାକୁ ମିଳେ | ତେବେ, ବିଭିନ୍ନ ସମୟର ଶିଳ୍ପୀ ଏହାକୁ ଭିନ୍ନ 
ଭିନ୍ନ ଭାବରେ ଉପସ୍ଥାପିତ କରିଛନ୍ତି । ଭୁବନେଶ୍ବର ମୁକ୍ତେଶ୍ଵର ମନ୍ଦିର ସମ୍ମୁଖରେ ଥିବା ତୋରଣ, 
ବୈତାଳଦେଉଳ ନିକଟରେ ଥବା ଏକ ଝୁଲଣମଣ୍ଡପ ତୋରଣରେ ଓ ବୟାଳିଶିବାଟୀ ଗଟ୍ଗେଶ୍ଵରୀ 
ମନ୍ଦିର ଜଗମୋହନ ଗବାକ୍ଷରେ ଏହାର ସୁନ୍ଦର ଉଦାହରଣ ରହିଛି| ମୁକ୍ତେଶ୍ଵର ମନ୍ଦିର ଜଗମୋହନର 
ଗବାକ୍ଷ ଉପର ଏକ ଧାର ନକ୍ଟାରେ ଦୂଇ ପାର୍ଶ୍ଵରେ ମକରମୁଖ ଓ ମଧ୍ଯଭାଗରେ କୀରଉିମୁଖ ମସ୍ତକ 
ରହିଛି। ଏହା ଏକ ଉତ୍କୃଷ୍ଟ ଧାର ରଚନା | ଏହିପରି ଅନ୍ୟ ମନ୍ଦିରର ଅନେକ ସ୍ଥାନରେ “ ମକରଲତା' 
ନାମରେ ଆଲନ୍ପବ କିମ୍ବା ପ୍ରସ୍ପ ଭାବରେ ଧାରମାନ ଦେଖୁବାକୁ ମିଳେ | ଏଥିରେ ଲତାଟି ମକର ମୁଖରୁ 
ସୃଷ୍ଟି ହୋଇଥାଏ। ତୋରଣ ଓ ଧାର ମକରମୁଖଗୁଡ଼ିକ ସରଳ ହୋଇଥବାବେଳେ ବଜ୍ରମସ୍ତକ ଏବଂ 
ଏହିଭଳି କେତେକ ମଣ୍ଡନକୃତିରେ ମକର ମସ୍ତକଟିକୁ ଆବଶ୍ୟକତା ମତେ ବିଭିନ୍ନ ଭାବରେ ବକ୍ର 
କରାଯାଇଥ୍‌ବା ଦେଖାଯାଏ । ଏଥୁରେ ମକରର ମୂଳ ରୂପକୁ ବିଭିନ୍ନ ଭାବରେ ଭାଙ୍ଗି ଦିଆଯାଇଥିବା 
ଲକ୍ଷ୍ୟ କରାଯାଏ। ଏହିପରି ବକ୍ରଂମକରମସ୍ତକ ଅନ୍ୟ କେତେକ କୃତିରେ ମଧ୍ଯ ରହିଛି। ଗଙ୍ଗା ଓ 
ବରୁଣ ତଥା ବରୁଣାନୀଙ୍କ ସହିତ ବାହନ ଭାବରେ ଦେଖାଯାଉଥିବା ମକର ଆକୃତି ଅତ୍ଯନ୍ତ 

କୌତୁହଳପୂର୍ଣ୍ଣ। ଏହି ପ୍ରକାର କେତେକ ରଚନାରେ ମସ୍ତକର ହସ୍ତୀ କିମ୍ବା ଶୂକର ସଦୃଶ ଶରୀର 
ରହିଥିବାବେଳେ ଅନ୍ୟ କେତେକ ରଚନାରେ ମକର ମସ୍ତକ ସହିତ ଶରୀର ବଦଳରେ ପଶ୍ଚାତ୍‌ 
ଭାଗରେ ଜଳଲହରୀ କିମ୍ବା ଜଳଛିଟାର ଆଭାସ ବା ସାଙ୍କେତିକ ରଚନା ଦେଖୁବାକୁ ମିଳେ। ଏହି 
କ୍ଷେତ୍ରରେ ମକର ମୁଖଟି ମଧ୍ଯ କଳାମମକଭାବେ କୌତୁହଳପୂର୍ଣ୍ଣ ହୋଇଥାଏ। 


ଗର୍ଗୟଳ ଓ ତୋରଣର ମୁଳ ଦୁଇ ପାର୍ଶ୍ଵରେ ଥିବା ମାତଙ୍ଗ ମକର ମସ୍ତକ 
ଭୁବନେଶ୍ବରର ମୁକ୍ତେଶ୍ଵର, ଲିଙ୍ଗରାଜ, ଗୌରୀମନ୍ଦିର ଓ ପାଳିଆରୁ ସଂଗ୍ୃହାତ ରଚନା | 


୯୩ 


Digitized by srujanika@gmail.com 


କଳିଙ୍ଗର ମନ୍ଦିରଗାତ୍ରରେ ମଶ୍ଡନକ୍ବତି 


ମକର ମୁଖ: ବିଭିନ୍ନ ପ୍ରକାର ବକ୍ର ରଚନା | ଗଙ୍ଗା ଓ ବରୁଣଙ୍କ ବାହନଙ୍କ ସମେତ ବିଭିନ୍ନ ପ୍ରକାର 
ମଣ୍ଡନକୃତି ସହିତ ଦେଖାଯାଏ । ଭୁବନେଶ୍ବରର କେତେକ ମଧ୍ଯଯୁଗୀୟ ମନ୍ଦିରରୁ ସଂଗୃହୀତ 

ମାତଙ୍ଗ ମକର: ଗଙ୍ଗା ଓ ବରୁଣଙ୍କ ବାହନ ଭାବେ ଏହି ପ୍ରକାର ରଚନା ଦେଖୁବାକୁ ମିଳେ । 
ଏଥରେ ମକର ତା” ନିଜସ୍ଵ ଶରୀର ହରାଇ ଏକ ଚତୁଃଷ୍ଦ ପଶୁସମ ଶରୀରରେ ଉପସ୍ଥାପିତ ହୋଇଛି। 
ଟାଙ୍ଗୀର ଚଣ୍ଡେଶ୍ବର ମନ୍ଦିର, ଭୁବନେଶ୍ବରର ଲିଙ୍ଗରାଜ ମନ୍ଦିର, ବାଣପୁର ଦକ୍ଷପ୍ରକାପତି ମନ୍ଦିର ଓ କାକୁଡ଼ିଆର 
ଗୋପୀନାଥ ମନ୍ଦିରରେ ଏହି ପ୍ରକାର ରଚନା ଦେଖୁବାକୁମିଳେ | 

ଜାଗ- ଜାଗା 


ମର୍ଭ୍ଯୟରେ ନାଗ ବା ସର୍ପ ଏକ ଭୟଙ୍କର ସରୀସୂପ। ତେବେ, 
ପୂରାଣ ଓ ଧର୍ମଶାସ୍ତମାନଙ୍କରେ ଏମାନଙ୍କୁ ପାତାଳ ବା ରସାତଳର ନିବାସୀ, 
"ଏ ଉପଦେବତା ଭାବେ ଗ୍ରହଣ କରାଯାଏ । ବାସୁକି ନାଗ ପୃଥିବୀ ଧାରଣ 
। କରିଛନ୍ତି। ନାଗମାନେ ବହୁ ଦେବତାଙ୍କ ସହଚର, ଧନ ସମଅଦର ରକ୍ଷକ, 
୪ ସନ୍ତାନ ତଥା ସମ୍ପବ୍ଧିପ୍ରଦାୟକ । ଏଣୁ, ନାଗନାଗୀଙ୍କୁ ଦେବତା ଭାବେ 
ମଧ୍ୟ ପୂଜା କରାଯାଏ। ଅନ୍ୟ ଏକ ପୌରାଣିକ ତଥ୍ୟ ଅନୁଯାୟୀ ଏହି 
ଧରିତ୍ରୀ ଚତୁଃପାର୍ଶ୍ଧରେ ଆଠଗୋଟି ପର୍ବତ ରହିଛି ଏବଂ ଏଥରେ ଅଷ୍ଟନାଗ 
ଆ ରହି ଧରିତ୍ରୀକୁ ରକ୍ଷା କରୁଛନ୍ତି। ଅର୍ଥାତ୍‌ ଏମାନେ ଦିଗପାଳ ସଦୃଶ 
୮ ¦ କାର୍ଯ୍ୟ କରନ୍ତି। ଏହି ପର୍ବତମାନଙ୍କୁ ' ଅଷ୍ଟକୂଳାଚଳ” କୁହାଯାଉଥିବାବେଳେ 
¦ ଏହାର ନାଗମାନଙ୍କୁ ' ଅଷକୂଳାନାଗ” କୁହାଯାଏ । ଏହି ମର୍ମରେ ଓଡ଼ିଶାର 
5 ଅମେନ ମନ୍ଦିରର ଚତୁଃପାର୍ଣ୍ଣର ଉପସ୍ତମ୍ଭମାନଙ୍କରେ ନାଗନାଗୀ ମୁର୍ରିଂ।ନ 
ସ୍ଥାନିତ ହୋଇଛି । 


ନାଗ, ନାଗୀ ମୂର୍ଭିକଳା ହେଲେ ହେଁ, ଏହା ମଧ୍ୟଯୁଗୀୟ ମହ୍ଦିର ଗାତ୍ରରେ ମଣ୍ଡନକୃତି 
ଭାବେ କାର୍ଯ୍ୟ କରିଥାଏ। ରୂପ ଅନୁଧ୍ୟାନ କଲାବେଳେ ଦେଖାଯାଏ ଯେ, ଏମାନଙ୍କ ଶରୀରର 
ଉପରଭାଗ ମନୂଷ୍ୟଦେହ ଓ ତଳଭାଗ ସର୍ପଶରୀର ଅଟେ ଏବଂ ଏମାନଙ୍କ ମସ୍ତକ ଉପରେ ସର୍ପର ପଞ୍ଚ 
କିମ୍ବା ସପ୍ତ ପ୍ରସାରିତ ଫଣା ଦେଖୁବାକୁମିଳେ। ଏହି ନାଗନାଗୀମାନେ ମସ୍ତକରେ ସୁନ୍ଦର ମୁକୁଟ ଓ 
ଦେହରେ ବସ୍ତାଳଙ୍କାର ପରିଧାନ କରିଥିବାବେଳେ ହସ୍ତରେ ରତ୍ନହାର, ପୂର୍ଣକୁମ୍ଭ କିମ୍ବା ବଂଶୀଭଳି 
ଏକ ଛୋଟ ଦଣ୍ଡ ମଧ୍ୟରୁ କୌଣସି ଏକ ପଦାର୍ଥ ଧାରଣ କରିଥଆନ୍ତି। ଏହା ବ୍ୟତୀତ କେତେକ ସ୍ଥଳେ 
ଏମାନେ ବିଭିନ୍ନ ବାଦ୍ୟଯନ୍ତ୍ର ବାଦନ କରୁଥିବା ଭଙ୍ଗୀରେ ମଧ୍ୟ ଥାଆନ୍ତି । ଏହି ନାଗନାଗୀମାନେ 
ସାଧାରଣତଃ ଏକ ସ୍ତମ୍ଭ ବା ମନ୍ଦିର ଦେହର ଉପସ୍ତମ୍ଭମାନଙ୍କରେ ଗୁଡ଼ାଇ ହୋଇଥିବା ଦେଖାଯାଏ। 

ରତ୍ନହାର ଧାରଣ କରିଥବା ନାଗ ଓ ନାଗୀମୂର୍ଗି, ରାଜାରାଣୀ ମନ୍ଦିର, ଭୁବନେଶ୍ବର 

କେତେକ ପ୍ରାଚୀନ ମନ୍ଦିର, ପ୍ରବେଶ ଦ୍ଵାରର ଦୂଇ ପାର୍ଶ୍ଵରେ ଦ୍ବାରପାଳ, ଦଵାରପାଳିକା ଭାବେ 
ନାଗନାଗୀଙ୍କ ମୁର୍ରି ସ୍ଥାନିତ ହୋଇଛି। ମଧ୍ୟଯୁଗୀୟ ଅନେକ ମନ୍ଦିରର ମୁଖଶାଳା, ପ୍ରବେଶଦ୍ଵାରର ଦୂଇ 
ପାର୍ଶ୍ଵର ସ୍ବତନ୍ତ୍ର ଦୁଇ ସ୍ତମ୍ଭରେ ନାଗ ଓ ନାଗୀଙ୍କ ଦୃଷ୍ଟିଆକର୍ଷଣୀୟ ପ୍ରତିମାମାନ ସୁନ୍ଦର ଭାବରେ 
ଉତ୍କୀର୍ଣ୍ଣ ହୋଇଥବା ଦେଖାଯାଏ | ଏହା ବ୍ୟତୀତ ଏହି ସମୟର ମନ୍ଦିର ଓ ପରବର୍ଭୀକାଳୀନ 
ମନ୍ଦିରମାନଙ୍କ ବାଡ଼ର ଅନ୍ତରାପାଗ ମାନଙ୍କରେ ଛୋଟ ଓ ମଧ୍ୟମ ଆକାର ସ୍ତମ୍ଭମାନଙ୍କରେ ନାଗନାଗୀଙ୍କ 
ସୁନ୍ଦର ମୂର୍ଭିମାନ ମଣ୍ଡନକୃତି ଭାବେ ଦେଖୁବାକୁମିଳେ। ପରବର୍ରୀ ସମୟରେ ଗଙ୍ଗବଂଶୀ ରାଜା 
ନରସିଂହଦେବ- ୨ ୟ ଙ୍କ ଦ୍ଵାରା ନିର୍ମିତ କୋଣାର୍କ, ସୂର୍ଯ୍ୟମନ୍ଦିରର ମଣ୍ଡନକୃତିରେ ନାଗନାଗୀଙ୍କ ବିଭିନ୍ନ 
ଆକାର ପ୍ରକାରର ରୂପ ବହୁ ଭାବରେ ଉପସ୍ଥାପିତ ହୋଇଛି । ନାଗନାଗୀ ମୁୂର୍ଭିକଳା ଶ୍ରେଣୀୟ ରଚନା 


ମଶ୍ତନକୃତିରେ ନାଗନାଗୀ, 
ଜମେଶ୍ବର ମନ୍ଦିର, 
ଭୁବନେଶ୍ବର 

ଚାନ୍ଧର୍ବ, ଅପ୍ସରା ଓ ବିଦ୍ୟାଧର 


ଗନ୍ଧର୍ବ, ଅପ୍ସରା ଓ ବିଦ୍ୟାଧର; ଏମାନେ ସ୍ଵର୍ଗର ନିବାସୀ, ଦେବତାମାନଙ୍କ ସେବକ 
ସେବିକା ଗନ୍ଧର୍ବ, ବିଦ୍ୟାଧର ଦେବତାମାନଙ୍କୁ ପୁଷ୍ଟ ଧୂପଦୀପ ଓ ନୈବେଦ୍ୟ ଦ୍ଵାରା ଆପ୍ୟାୟିତ 
କରୁଥିବାବେଳେ ଅପ୍ସରାମାନେ ଦେବ ସଭାର ନର୍ଭକୀ ଅଟନ୍ତି । ଏଣୁ, ଦେବଦେବୀ ମୁର୍ଭି ସହିତ ଓ 
ମନ୍ଦିର ଗାତ୍ରରେ ବିଭିନ୍ନ ଭାବରେ ଏମାନଙ୍କ ମୂର୍ଭି ଦେଖୁବାକୁମିଳେ। ସାଧାରଣତଃ ଦେବତା ମୂର୍ଭିର 
ଉପର ଦୁଇ କୋଣର, କେତେକ ସ୍ଥଳେ କେବଳ ଗନ୍ଧର୍ବ ପୁଷ୍ଠମାଳା ଧାରଣ କରି ଉଦ୍ଧାୟମାନ 
ଭଙ୍ଗୀରେ ଦେଖାଯାଉଥବାବେଳେ ଅନ୍ୟ କେତେକରେ ଗନ୍ଧର୍ବ ସହିତ ଅପ୍ସରା ମଧ୍ଯ ଏହି ଭଙ୍ଗୀରେ 
ଥାଆନ୍ତି । ବିଦ୍ୟାଧର ମୂରରି କେବଳ ଗନ୍ଧପତ୍ର, ପୁଷ୍ଠମାଳା କିମ୍ବା ପୁଷ୍ଠଗାଙ୍ଗୁଡ଼ା ଧାରଣ କରିଥିବା ଦେଖାଯାଏ। 
ତେବେ, ଗନ୍ଧର୍ବ ଓ ବିଦ୍ୟାଧରଙ୍କ ମୁର୍ରିରେ ପ୍ରଭେଦ ବାରିବା କଷ୍ଟକର ବ୍ୟାପାର । କେତେକ ଉଭୟ 
ପୁରୁଷ ଓ ନାରୀମୂର୍ଭିକୁ ବିଦ୍ୟାଧର ଓ ବିଦ୍ୟାଧରୀ ବୋଲି କହିଥାଆନ୍ତି। ତେବେ, ଅମରକୋଷ ଓ 
ପୁରାଣମାନଙ୍କରେ ' ବିଦ୍ୟାଧରୀ” ଶବ୍ଦ ଦେଖୁବାକୁ ମିଳେନାହିଁ। ଏଣୁ ମନ୍ଦିର ମଣ୍ଡନକୃତିରେ ଥବା ଏହି 
ପ୍ରକାର ରଚନାର ନାରୀପୁରୁଷ ଥବା ଯୁଗଳମୁ୍ିକୁ ଗନ୍ଧର୍ବ ଅପ୍‌ସରା ଓ କେବଳ ଏକକ ଭାବେ ଥବା 
ପୂରୁଷ ର “ ବିଦ୍ୟାଧର” ନାମରେ a କରିବା ବିଧେୟ | 

ମୁକ୍ତେଶ୍ଵର ମନ୍ଦିରର ଗନ୍ଧର୍ବ ଅପ୍‌ସରା ଧାର 

ଭୁବନେଶ୍ବର, ପରଶୁରାମେଶ୍ବର ମନ୍ଦିର ଗଣ୍ଡି, “ଭୋ” ନକ୍ାରେ ଥିବା ଗନ୍ଧର୍ବ ଅପ୍ସରା ମୂରି 


ବହୁ ପ୍ରାଚୀନ କାଳରୁ ଭାରତର ବୌଦ୍ଧ ଓ ଜୈନ କଳା ଓ ସ୍ଥାପତ୍ୟ ସହିତ ଏହି 
ଉପଦେବତାମାନଙ୍କ ମୂର୍ରଭି ରହିଆସିଛି । ଭୁବନେଶ୍ବରର ଖ୍ରୀ:ପୁ: ୧ମ ଶତାଦ୍ଦୀରେ ନିର୍ମିତ ଖଣ୍ଡଗିରି, 
ଉଦୟଗିରି ଗୁମ୍ପାର ମୁର୍ଭିକଳା ସହିତ ମୁଖ୍ୟତଃ ବିଦ୍ୟାଧର ମାନଙ୍କ ମୁର୍ଭି ବିଭିନ୍ନ ଭାବରେ ଉତ୍କୀର୍୍ 
ହୋଇଛି । ଭୁବନେଶ୍ବରର ପ୍ରାଚୀନ ଲକ୍ଷ୍ମଣେଶ୍ବର ମନ୍ଦିରପୁଞ୍ଜ, ସୁବର୍ଶଜଳେଶ୍ବର ଓ ପରଶୁରାମେଶ୍ବର 
ମନ୍ଦିର ଦେହରେ ଅନେକ ଏକକ ବିଦ୍ୟାଧର ମୂର୍ଭି ପୁଷ୍ଣମାଳା ଧାରଣ କରି ବିଭିନ୍ନ ଭଙ୍ଗୀରେ 
ଦେଖାଯାଆନ୍ତି। ଅନ୍ୟ କେତେକ ସ୍ଥାନରେ ମୂର୍ଭିର ଉପର ଦୂଇକୋଣରେ ଉଦ୍ଧାୟମାନ ଭଙ୍ଗୀରେ 
ଗନ୍ଧର୍ବ ଓ ଅପ୍ସରାଙ୍କ ଯୁଗଳ ପ୍ରତିମା ଦେଖୁବାକୁ ମିଳେ। ଅନେକ ସ୍ଥଳେ ଧାର ନକ୍ଟା ମଧ୍ୟରେ 
ଏମାନଙ୍କ ପିତୁଳା ସ୍ଥାନିତ ହୋଇଥାଏ | ଓଡ଼ିଶାର କେତେକ ମନ୍ଦିର ତଥା ବୌଦ୍ଧ କୀର୍ରିରେ ଏମାନେ 
ଖଡ୍ଧ ଓ ଢ଼ାଲଭଳି ଯୁଦ୍ଧାସ୍ତମାନ ଧାରଣ କରିଥୁବା ଦେଖାଯାଏ | କେତେକ ଦେବମୂ୍ି ସହିତ ଏମାନେ 
ବାଦ୍ୟବାଦନ କରି ନୃତ୍ୟ ଭଙ୍ଗୀରେ ଦେଖାଯାଆନ୍ତି । ପରବର୍ଭୀ ସମୟରେ ନିର୍ମିତ ମନ୍ଦିର ମୁର୍ରିକଳା ଓ 
ମଣ୍ଡନକୃତି ସହିତ ମଧ୍ଯ ଏହି ଉପଦେବତାମାନଙ୍କ ପିତୁଳା ବହୁଳଭାବେ ଦେଖୁବାକୁ ମିଳେ | 

କିନ୍ନର କିନ୍ଧରୀ 


କିନ୍ନରମାନେ ଦେବତାମାନଙ୍କ ସେବକ ବା ଗଣ | ପୁରାଣର ବର୍ଣ୍ଣନା ଅନୁଯାୟୀ ଏମାନେ 
ଦେବସଭାରେ ବାଦ୍ୟବାଦନ କରନ୍ତି ଓ ସଭାକୁ ମଣ୍ଡିତ କରିଥାଆନ୍ତି । ଭାରତର ବିଭିନ୍ନ ସ୍ଥାନରେ ଥବା 
ମୂର୍ିକଳାରେ କିନ୍ନରମାନଙ୍କୁ ବିଭିନ୍ନ ରୂପରେ ଦେଖୁବାକୁନିଳେ । କେତେକ ସ୍ଥଳେ ଏମାନଙ୍କ ମନୁଷ୍ୟ 
ଶରୀର ଓ ପଶୁ କିମ୍ବା ପକ୍ଷୀର ମସ୍ତକ ଥାଏ । ଅନ୍ୟ କେତେ ସ୍ଥଳେ ଏହାର ବିପରୀତ ରୂପ ଦେଖୁବାକୁ 
ମିଳେ । ତେବେ, ଓଡ଼ିଶାର ମନ୍ଦିର ଗାତ୍ରରେ ଏହି ପ୍ରକାର କିନ୍ଧନରମୂର୍ରି ମାତ୍ର ଅଛକିଛି ରହିଛି | 


ଭୁବନେଶ୍ବର, ପରଶୁରାମେଶ୍ବର ମନ୍ଦିର ଗାତ୍ରରୁ ସଂଗୃହୀତ କିନ୍ନର କିନ୍ନରୀ ଲତା ନକ୍ଟା 

ମଧ୍ୟଯୁଗୀୟ ମନ୍ଦିର ଗାତ୍ରରୁ ସଂଗୃହୀତ କେତେକ କିନ୍ନର ଲତା ଧାର ନକ୍ଟା 


ଓଡ଼ିଶାର ମନ୍ଦିର ମଣ୍ଡନକୃତିରେ ସାଧାରଣତଃ 
କିନ୍ନରମାନଙ୍କ ପୂଷ୍ଠଭାଗରୁ ଲତାଡ଼ାଳି ବାହାରି ଥାଏ କିମ୍ବା 
ସେମାନେ କୌଣସି ଲତାଡ଼ାଳିର ମୂଳଭାଗକୁ ଧାରଣ 
କରିଥାଆନ୍ତି । ଏହି ପ୍ରକାର ଉଦାହରଣ ଲତାଡ଼ାଳି କିମ୍ବା, 
ଏକକ ରଚନାରେ ମଧ୍ଯ ଦେଖବାକୁ ମିଳେ | ଭୁବନେଶ୍ବରର 
ପ୍ରାଚୀନ ଲକ୍ଷ୍ମଣେଶ୍ବର ମନ୍ଦିର ପୁଞ୍ଜ, ପରଶୁରାମେଶ୍ବର ଓ 
ତାଳେଶ୍ଵର ମନ୍ଦିରରେ ଏହି ପ୍ରକାର ରଚନା ରହିଛି । ଏହା 
ବ୍ୟତୀତ ଆନ୍ଧ୍ରପ୍ରଦେଶର ମୂଖଲିଙ୍ଗମ୍‌ଠାରେ ଥବା 
କଳିଙ୍ଗଶୈଳୀ ମନ୍ଦିରମାନଙ୍କରେ ମଧ୍ଯ ଏହି ପ୍ରକାର ରଚନା 
ଦେଖୁବାକୂମିଳେ | ଅନ୍ୟ କେତେକ ସ୍ଥଳେ କିନ୍ନରମାନଙ୍କ 
ଏକକ ମୁର୍ଭି ମଧ୍ଯ ଉଚ୍ଵୀର୍ଵ୍ ହୋଇଛି। ଓଡ଼ିଶା ସଂଲଗ୍ନ 
ମଧ୍ୟପ୍ରଦେଶର ଅନେକ ମନ୍ଦିର ଗାତ୍ରରେ ଓଡ଼ିଶା ଅନୁରୂପ 
ମଣ୍ଡନକୃତି ଖୋଦିତ ହୋଇଛି । ଏହାର କେତେକ ସଚିତ୍ର 
ଉଦାହରଣ ଏଠାରେ ଦିଆଯାଇଛି । ମକର-କିନ୍ଧର ଲତା 

ଜେରକୋୌତ୍କ 


ମଣ୍ଡନକୃତିରେ ନର, ନାରୀଙ୍କ ପିତୁଳା ବିଭିନ୍ନ ଭାବରେ ରହିଛି। ମନ୍ଦିର ଦେହର ବହୁ 
ସ୍ଥାନରେ ସାଧୁ, ସନ୍ଛ, ନର୍ଭକ, ନର୍ଉକୀ ଓ ବିଭିନ୍ନ ବାଦ୍ୟ ବାଦନ କରୁଥିବା ବ୍ୟକ୍ତିମାନଙ୍କୁ ଦେଖୁବାକୁ 
ମିଳେ ଏହି କୃତିଗୁଡ଼ିକ ମୁରଭିକଳା ହେଲେ ହେଁ ମଣ୍ଡନକୃତିର ଏକ ଅଙ୍ଗ ଅଟେ। ନର, ନାରୀ ଏକକ 
କିମ୍ବା ଯୁମଳଭାବେ ଓ ଅନ୍ୟ କେତେକ ସ୍ଥାନରେ ଧାରନକ୍ଟାରେ ଦେଖୁବାକୁ ମିଳନ୍ତି । ଭୁବନେଶ୍ବରର 
ମୁକ୍ତେଶ୍ଵର ମନ୍ଦିର ଗାତ୍ରରେ ନରକୌତୁକର କେତେକ ଏକକ ଛନ୍ଦନକ୍କା ରହିଛି। ସେହିପରି ଅନ୍ୟକେତେକ 
ନକ୍ଵା ପରବର୍ଭୀ ସମୟର କେତେକ ମନ୍ଦିରରେ ଦେଖାଯାଏ | ତେବେ, 'ମଧ୍ଯଯୁଗୀୟ ବହୁ ମନ୍ଦିରର 
ପ୍ରବେଶ ଦ୍ଵାରମାନଙ୍କ ତିନିଧାରର ମଣ୍ଡନ କୃତି ମଧ୍ୟରେ ଦେଖାଯାଉଥିବା 'ନରକୌତୁକ” ବା 
* ଗେଲବାଇ' ଧାରଗୁଡ଼ିକ ଉଲ୍ଲେଖଯୋଗ୍ୟ | 


ଉପର ଚିତ୍ର: ଭୁବନେଶ୍ବର, ମୁକ୍ତେଶ୍ଵର ମନ୍ଦିର ଗାତ୍ରର ଏକକ ' ନରକୌତୁକ ' ନକ୍ଟା 

ନରକୌତୁକ ବା ଗେଲବାଇ ଧାର ନକ୍ଟାରେ ସାଧାରଣତଃ ଦେଖାଯାଏ, ଗୋଟିଏ ଉର୍ଚ୍ବଗାମୀ 
ଡ଼ାଳି ନକ୍ଵାରେ ବିଭିନ୍ନ ଭାବଭଙ୍ଗୀରେ ପୁରୁଷମାନଙ୍କ ମୂ୍ି। ନିମ୍ନସ୍ଥ ଚିତ୍ରରେ ନରକୌତୁକ ଧାର 
ନକ୍ଟାର ଦୁଇଖଣ୍ଡ ଉଦାହରଣ ଦର୍ଶାଯାଇଛି। ଏହା ଜାତୀୟ ସଂଗ୍ରହାଳୟ ନୂଆଦିଲ୍ଲୀରେ ଥିବା ଓଡ଼ିଶାର 
କୌଣସି ମଧ୍ୟଯୁଗୀୟ ମନ୍ଦିର, ପ୍ରବେଶ ଦ୍ଵାରବନ୍ଧର ଖଣ୍ଡିତ ଅଂଶ ଅଟେ । ଏଥରେ ପଥକମାନେ 
କାନ୍ଧରେ ପେଡ଼ି ପେଟରାର ଭାର ଧରି ପଦ୍ଧଲତାର ପଦ୍ଧପତ୍ର ଉପରେ ପାଦରଖ ଉପରକୁ ଚତୁଥବା 
ଦୃଶ୍ୟ ଦର୍ଶାଯାଇଛି। ଏହି ଅନୁରୂପ ନକ୍ଟା ଭୁବନେଶ୍ବର ବ୍ରହ୍ମେଶ୍ଵର ଓ ଅନ୍ୟ କେତେକ ମନ୍ଦିର ମଧ୍ଯ 
ଦେଖାଯାଏ ଢ଼େଙ୍କାନାଳ ଜିଲ୍ଲା କୁଆଳୋର କନକେଶ୍ଵର ମନ୍ଦିରର ପ୍ରବେଶ ଦ୍ବାରରେ ଥବା ନରକୌତୁକ 
ଧାରରେ ଦୋଳିଖେଳ, ନୃତ୍ୟ ତଥା ବାଜାବାଦନ ଭଙ୍ଗୀରେ ମନୁଷ୍ୟମାନେ ଦେଖାଯାଆନ୍ତି । ରତ୍ଗିରି 
ଓ କଟକ ଜିଲ୍ଲା ମାହାଙ୍ଗା ନିକଟ ଶୁକ୍ଲେଶ୍ଵରର ଶିବମନ୍ଦିର, ପ୍ରବେଶ ଦ୍ବାରରେ ମଧ୍ଯ ସାମାନ୍ୟ ଭିନ୍ନତା 
ସହ ଏହି ପ୍ରକାର ରଚନା ରହିଛି । ମଧ୍ୟଭାରତ ତଥା ଉତ୍ତରଭାରତର ବହୁ ମନ୍ଦିର ଗାତ୍ରରେ ବିଭିନ୍ନ 
ପ୍ରକାର ନରକୌତୁକ ଧାରନକ୍ଟାମାନ ରହିଛି। ଅର୍ଥାତ୍‌ ଏହା ଏକ ସର୍ବଭାରତୀୟ କୃତି ଅଟେ 

(ଜାତୀୟ ସଂଗ୍ରହାଳୟ, ନୂଆଦିଲ୍) 

ମୁଣ୍ଡମଣ୍ଡନ 


ଦେଉଳ ଓ ଜଗମୋହନର ବାଡ଼ରେ ବିଭିନ୍ନ ଆବରଣଦେବତା ତଥା ନାରୀମୂରି ଇତ୍ୟାଦି 
ସ୍ଥାନିତ କରିବା ନିମନ୍ତେ ଖୋପ ବା ଠଣାମାନ ନିର୍ମିତ ହୋଇଥାଏ | ଏହି ଠଣାର ଉପରଭାଗ ବା ମୁଣ୍ଡ 
ଭାଗଟି ଯେଉଁ ପ୍ରକାର ଦେଉଳର ଅନୁକରଣରେ ହୋଇଥାଏ ଓଣାଟିକୁ ସେହି ପ୍ରକାର ' ମୁଣି” ବୋଲି 
କୁହାଯାଏ | ଯଥା: ରେଖମୁଣ୍ଡି, ପୀଢ଼ମୁଣ୍ଡି, ଖାକରାମୁଣ୍ଡି ଓ ଖୁରାମୁଣ୍ଡି। ଏହି ପ୍ରକାର ଉପରଭାଗରେ 
ପୁନଶ୍ଚ ଏକ ନକ୍ଟା ସ୍ଥାନିତ ହୋଇଥାଏ। ଏହି ନକ୍ଟାଟିକୁ ' ମୁଣ୍ଡିମଣ୍ଡନ”? କହନ୍ତି । କେତେକସ୍ପଳେ ବିନା 
ଖୋପରେ ମୂର୍ରିଟିକୁ ବାଡ଼ରେ ସ୍ଥାନିତ କରାଯାଇ ତା'ର ତଳ ଓ ଉପର ଭାଗରେ ନକ୍ଟା ଖୋଦିତ 
ହୋଇଥବା ଦେଖାଯାଏ । ଅନ୍ୟ କେତେକସ୍ଥଳେ ପୀଢ଼ ଓ ଖାକରା ମୁଣ୍ଡି ଉପରେ କୌଣସି ଏକକ 
ନକ୍ଟା ଦିଆନଯାଇ ସାଧାରଣ ଭାବେ କାରୁକଳା ଖୋଦିତ ହୋଇଥାଏ। 


ଏହି ମୁଶ୍ତିମଣ୍ଡନ ନକ୍ଟାଟି ଖୋପକୁ ଅଧକ ସୁନ୍ଦର ଓ ଆକର୍ଷଣୀୟ କରିଥାଏ। ପ୍ରାଚୀନ 

ଗୋଷ୍ଠୀ ମନ୍ଦିରମାନଙ୍କରେ ଏହି ନକ୍ଟାଟି ମୁଖ୍ୟତଃ ଚୈତ୍ୟପଦକ ଉପରେ ଆଧାରିତ ହେଉଥୁଲା। 

ଏହାର ଉଦାହରଣ ପରଶୁରାମେଶ୍ବର ମନ୍ଦିର, ବୈତାଳ ଦେଉଳ, ଶିଶିରେଶ୍ବର ଓ ମାର୍କଣ୍ଡେଶ୍ଵର ମନ୍ଦିର 

ତଥା ଭୁବନେଶ୍ବର ବାହାରେ ଥିବା ବଜ୍ରକୋଟର ଭୂଟ୍ରେଶ୍ଵର ମନ୍ଦିର, କୁଆଳୋର କନକେଶ୍ଵର ମନ୍ଦିର 

ଓ ଗଞ୍ଜାମ ବଡ଼ଗାଁର ଶିବ ମନ୍ଦିରରେ ଦେଖବାକୁ ମିଳେ । ମଧ୍ଯଯୁଗ ଅର୍ଥାତ୍‌ ଖ୍ରୀ: ୧୦ମ-୧୧ଶ 

ଶତାଦ୍ଦୀରେ ନିର୍ମିତ ମନ୍ଦିରମାନଙ୍କ ମୁଶ୍ଡିମଣ୍ଡନଗୁଡ଼ିକ ଅଧ୍ୟକ ମାର୍ଜିତ ହେବା ଦ୍ଵାରୀ ଚୈତ୍ଯପଦକ 

କଳିଙ୍ଗର ମନ୍ଦି ରଗାତ୍ରରେ ମଣ୍ଡନକୃତି 
ନକ୍ଟାଟି ତା'ର ମୌଳିକତା ହରାଇଛି । କେତେକସ୍ଥଳେ ଏହି ସମୟର ମୁଣ୍ଡିମଣ୍ଡନଗୁଡ଼ିକ ଏକାଧ୍ୂକ 
ଚକ୍ରାକାର ଉପାଦାନକୂ ନେଇ ରଚିତ ହୋଇଛି ଏବଂ ଅନେକ ସ୍ଥଳେ ଏଗୁଡ଼ିକର ଆକାର ପ୍ରକାର 
ମଧ୍ଯ ଭିନ୍ନ ଭିନ୍ନ ହୋଇଥାଏ। ଏହି ପ୍ରକାର ବିକଶିତ ମଣ୍ଡନକୃତି ଭୁବନେଶ୍ବରର ରାଜାରାଣୀ, ଲିଙ୍ଗରାଜ, 
ପାର୍ବତୀ ମନ୍ଦିର, ଚିତୃକାରିଣୀ, ଶାରୀଦେଉଳ ଓ ଯମେଶ୍ବର ମନ୍ଦିର ଏବଂ ଭୁବନେଶ୍ବର ବାହାରର 
ଖୁଚିଂର କୁଟେଇତୁଣ୍ଡୀ ମନ୍ଦିର, କୋଣାର୍କର ସୂର୍ଯ୍ୟ ମନ୍ଦିର ତଥା ଅନ୍ୟ କେତେକ ପରବର୍ଭୀକାଳୀନ 
ମନ୍ଦିରରେ ଦେଖୁବାକୂମିଳେ। 


ଚୈତ୍ୟପଦକ ପରିବର୍ରେ ସମ୍ପୂର୍ଣ ଏକ ଭିନ୍ନ ପ୍ରକାର ନକ୍ଟା ଭୁବନେଶ୍ବରର ବ୍ରହ୍ଲେଶ୍ଵର ମନ୍ଦିର, 
ମଣିଭଦ୍ରେଶ୍ବଵର ମନ୍ଦିର, ମାଧବର ମାଧବାନନ୍ଦ ମନ୍ଦିର ଓ ଘୋରଡ଼ିଆର ତ୍ରିଲୋଚନେଶ୍ବର ମନ୍ଦିରର 
ମଣ୍ଡନକୃତିରେ ରହିଛି | ଅନ୍ୟ କେତେକ ମନ୍ଦିରର ଏହି ପ୍ରକାର ଖୋପ ଉପରେ ମୁକୁଟ ସଦୃଶ୍ୟ ମୁଣ୍ଡି 
ନକ୍ଟାଟି ସିଧା ସଳଖ ସ୍ଥାନିତ ହୋଇଛି । ଏହି ପ୍ରକାର ଉଦାହରଣ ଭୁବନେଶ୍ବର ଲିଙ୍ଗରାଜ ମନ୍ଦିର, 
କଳାରାହଙ୍ଗର ଜଳେଶ୍ବର ମନ୍ଦିର, କୋଣାର୍କର ସୂର୍ଯ୍ୟ ମନ୍ଦିର ଓ ବୟାଳିଶବାଟୀର ଗଙ୍ଗେ ଶ୍ଵରୀ ମନ୍ଦିରରେ 
ଦେଖୁବାକୁ ମିଳେ | ଏହାକୁ ସାଧାରଣ ଭାବେ “ ବଜୂମୁଣ୍ଡି' କହନ୍ତି। 


ଭୁବନେଶ୍ବରର ପ୍ରାଚୀନ ପରଶୁରାମେଶ୍ଵର ମନ୍ଦିର ଓ ମଧ୍ୟଯୁଗୀୟ 
ଲିଙ୍ଗରାଜ ମନ୍ଦିର ଦେହରୁ ସଂଗୃହୀତ ଦୁଇଟି ମୁଣ୍ଡିମଣ୍ଡନ ନକ୍ା 

ଭୁବନେଶ୍ବର, ପରଶୁରାମେଶ୍ବର, ବ୍ରତ୍ମେଶ୍ଵର ଓ ଲଙ୍ଗରାଜ ମନ୍ଦର ଗାତ୍ରରୁ ସଂଗୁହୀତ 


ଶିଳୀର ମୁଣ୍ଡିମଣ୍ଡନ ନକ୍ଟା 

ବଜମସ୍ତକ 


ମନ୍ଦିର ଦେହର ଗଣ୍ଡି ଉପରେ ପଦକ ସଦୃଶ୍ୟ ଥିବା ଏକ କଳାମ୍ବକ ରଚନାକୁ ପ୍ରାଚୀନ 
ମନ୍ଦିରରେ ' ଭୋ” କୂୃହାଯାଉଥବାବେଳେ ମଧ୍ୟଯୁଗୀୟ ଓ ପରବର୍ଭୀକାଳୀନ ମନ୍ଦିଚଗୁଡ଼ିକର ଏହି 
କୃତିଟିକୁ ' ବଜୁମସ୍ତକ' କୁହାଯାଇଛି। ଏହା ଏକ ମିଶ୍ରିତ ରଚନା ଅର୍ଥାତ୍‌ ମୌଳିକ ମଣ୍ଡନକୃତିର 
ବହୁ ଉପାଦାନ ଏଥରେ ବ୍ଯବହାର ହୋଇଥାଏ। ସୂଚନାଯୋଗ୍ୟ ଯେ, ଏହି ରଚନାଗୁଡ଼ିକର 
ମଧ୍ୟଭାଗରେ ଯେଉଁ ଦେବତା ବା ସଙ୍କେତ ଥାଏ ତାହାକୁ ସେହି - ' ଭୋ” ବୋଲି କୁହାଯାଇଥାଏ; 
ଯଥା: ନଟରାକ-ଭୋ, ଗଣେଶ-ଭୋ ଓ ପଦୁ-ଭୋ ଇତ୍ୟାଦି ନକ୍ଟାଟି ମନ୍ଦିର ଗଣ୍ଡିର ଚାରି ରାହାପାଗରେ 
ଅର୍ଥାତ୍‌, ରାରିପାଖରେ ଦେଖବାକୂମିଳେ | ମଧ୍ୟଯୁଗୀୟ ଓ ପରବର୍ରୀ ସମୟର ପୀଢ଼ ଦେଉଳ ଗାଳର 
ତିନିପାଖରେ ଏହିପରି ନକ୍ଟା ମଧ୍ୟ ଖୋଦିତ ହୋଇଥାଏ। ଏହା ମନ୍ଦିରର ଏକ ପ୍ରମୁଖ ଓ ଅନିବାର୍ଯ୍ୟ 
ମଣ୍ଡନକୃତି ଅଟେ | ' କଳିଙ୍ଗର ମନ୍ଦିର ସ୍ଥାପତ୍ୟ ପୁସ୍ତକରେ ' ବଜ୍ରମସ୍ତକ” ଉପରେ ଏକ ସ୍ଵତନ୍ତ୍ର 
ବିଷୟ ରହିଛି ଏଥରେ ଏହି ନକ୍ଟାର ସମୟାନୂକ୍ରମ ବିକାଶ ଧାରା ଓ ଅବନତି ବିଷୟରେ ଆଲୋକପାତ 
କରାଯାଇଛି | ତେବେ, ଓଡ଼ିଶାର ବିଭିନ୍ନ ସମୟରେ ନିର୍ମିତ କେତେକ ମନ୍ଦିର ବଜ୍ରମସ୍ତକର ସଚିତ୍ର 
ଉଦାହରଣ ଏଠାରେ ଦିଆଗଲା। 

ଉପର ଚିତ୍ର: ଯାଜପୁରର ଏକ ପ୍ରାଚୀନ ଛୋଟ ମନ୍ଦିର ଦେହରେ ' ଉମାମହେଶ୍ବର-ଭୋ” ନକ୍ଟା 

ଭୁବନେଶ୍ବର, ଶତୁଘ୍ନେଶ୍ଵର ମନ୍ଦିରର ସମ୍ମୁଖ 
'ଭୋ” ନକ୍ସା: ଏହା ଦୁଇ ଚୈତ୍ଯପଦକ ଉପରେ 
ଆଧାରିତ | ଏହି ରଚନାରେ ଗୁଣ୍ଚିକଧାର ଓ ପକ୍ଷ ସଦୃଶ୍ୟ 
କେତେକ ମଶ୍ଡନକୃତି ବ୍ୟବହାର ହୋଇଛି। ଏହାର 
ନିମ୍ନ ପଦକରେ ରାବଣର କୈଳାଶଉପ୍ପାଟନ ଦୃଶ୍ୟରେ 
ଶିବ, ପାର୍ବତୀ ଓ ଶିବଙ୍କ ପରିବାର ଦେବତାଙ୍କ ସହ 
ଗଣ ଏବଂ ସାଧୁମାନଙ୍କୁ ବିଭିନ୍ନ ଭଙ୍ଗୀରେ ଦେଖୁବାକୁ 
] ମିଳେ। ଉପର ପଦକଟିରେ ଷଡ଼ଭୁଜ , ନଟରାଜ- 
ଶିବଙ୍କ ମୂର୍ରି ରହିଥିବାବେଳେ ଉପର ପଦକର 
ଉର୍ବ ଭାଗରେ କୀର୍ରିମୁଖ ମସ୍ତକ ସ୍ଥାନିତ ହୋଇଛି । ଏହା 
' ନଟରାଜ-ଭୋ” ଭାବରେ ପରିଚିତ | 


ଭୁବନେଶ୍ବର, ପରଶୁରାମେଶ୍ବର ମନ୍ଦିରର 
“ଭୋ” ନକ୍ଵାର ଉପର ପଦକରେ ଦଶଭୁଜ ନଟରାଜ 
ରହିଥିବାବେଳେ ଚକ୍ରର ଉପରଭାଗରେ ଗନ୍ଧର୍ବ, 
ଅପ୍ସରା ଓ ଗଣମାନଙ୍କର ପିତୁଳା ସ୍ଥାନିତ ହୋଇଛି । 


< 


ଦୂଇ ପାଶ୍ଵିକୁ ବକ୍ରଚୂଳଥବା ଏହି ଚୈତ୍ୟପଦକର ଉପର 
ଭାଗରେ ସ୍ଵତନ୍ତ୍ର ଶୈଳୀର ଏକ କୀର୍ରିମୁଖ ମସ୍ତକ 
ଦେଖୁବାକୂମିଳେ । ସୂଚନାଯୋଗ୍ୟ ଯେ, ଏହି ରଚନାର 
ନିମ୍ପନଭାଗରେ ଶତ୍ରଘ୍ନେଶ୍ଵର ମନ୍ଦିରଭଳି ରାବଣାନୁଗ୍ରହ 


ମୂର୍ରି ମଧ୍ୟ ଖୋଦିତ ହୋଇଛି। 

ଭୁବନେଶ୍ବର, ମୁକ୍ତେଶ୍ଵର ମନ୍ଦିରର ତିନି ପଟଳ 
ଉପରେ ଆଧାରିତ ଏକକଟଚକ୍ର ବିଶିଷ୍ଟ 'ଭୋ-ନକ୍ସା' ର 
ମଧ୍ୟଭାଗରେ ପଦ୍ଧ ସହିତ ଶିବଙ୍କ “ ନନ୍ଦିମୁଖ” ମସ୍ତକ 
ରହିଥିବାବେଳେ ପଦ୍ଵର ଉପର ଭାଗରେ ଗନ୍ଧର୍ବ, 
ଅପ୍୍‌ସରାଙ୍କ ଉଦ୍ଧୀୟମାନ ଭଙ୍ଗୀର ପିତୁଳାମାନ ସ୍ଥାନିତ 
ହୋଇଛି। ଚକ୍ରର ଉପର ମଧ୍ୟଭାଗରେ କୀର୍ରିମୁଖ ମସ୍ତକରୁ 
ଝୁଲିଥିବା ଘଣ୍ଟା ରହିଥିବାବେଳେ ରଚନାଟିର ଦୁଇ ପାର୍ଶ୍ବରେ 
ବଡ଼ ଆକାରର ହାସ୍ୟଭଙ୍ଗୀରେ ଥିବା ଦୁଇଗଣଙ୍କ ମୂରି 
ଦୃଷ୍ଟିଆକର୍ଷଣୀୟ ହୋଇଛି। ଏହା ବ୍ଯତୀତ ରଚନାଟିର 
ପୀଠ-ପଟି ବା ଧାରରେ ଏକ ରାଜକୀୟ ଦୃଶ୍ଯ ସହିତ 
ମୂଗପଲ୍ଲର ସୁନ୍ଦର ରଚନା ଦେଖୁବାକୁମିଳେ | କଳିଙ୍ଗ ଶୈଳୀ 
ମନ୍ଦିର ମଣ୍ଡନକୃତିର ଏହା ଏକ ଉତ୍କୃଷ୍ଟ କୃତି ଅଟେ 


ପ୍ରାଚୀନଦୀ ଅବବାହିକା, ପ୍ରତାପରୁଦ୍ରପୁର 
ଗ୍ରାମର ଆଖସ୍ତଳେଶ୍ବର ମନ୍ଦିର, ଭୁବନେଶ୍ବରର 
ବ୍ରହ୍ଧେଶ୍ଵବର ମନ୍ଦିରର ସମସାମୟିକ ବୋଲି ଜଣାଯାଏ । 
କାରଣ ଏହି ଦୂଇ ମନ୍ଦିର କଳାଶୈଳୀରେ ବହୁ ସମତା 
ରହି ଛି। ଏହାର ବଜ୍ରମସ୍ତକ ନକ୍ଟାରେ ପୂର୍ବ 
ଚୈତ୍ୟପଦକ ପରିବର୍ଚେ ଶିଳୀ ଏକ ନୂତନ ନକ୍ଟା ସୃଷ୍ଟି 
କରିଛନ୍ତି। ଚଉଡ଼ା ଫିତା ସଦୃଶ ରେଖା ଦ୍ଵାର ଅଙ୍କିତ 
ନକ୍ଟାଟି ଏକ ଶିବଲିଙ୍ଗ କିମ୍ବା ଚୈତ୍ଯ ସଦୃଶ 
ଦେଖାଯାଏ | ତଳ, ଉପର ଏହିପରି ଦୁଇଟି ମୌଳିକ 
ନକ୍ଟାରେ ନୃତ୍ୟରତ ଗନ୍ଧର୍ବ, ଅପ୍ସରାଙ୍କ ସହିତ ଦୁଇ 
ଗଣଙ୍କ ମୂର୍ଭି ସ୍ଥାନିତ ହୋଇଥ୍‌ବାବେଳେ ଏହାର 
ଶିଖରରେ ପ୍ରସତୁଟିତ ପଦ୍ଧ ଦେଖୁବାକୁମିଳେ। 

ତୋରଣ ମଣ୍ଡନ 


ଓଡ଼ିଶାର ମନ୍ଦିର ସ୍ଥାପତ୍ୟରେ ତୋରଣକୁ ବିଶେଷ ଗୁରୁତ୍ଵ ଦିଆଯାଇ ନାହିଁ। ତେବେ, 
ଭୁବନେଶ୍ବରର ମୁକ୍ତେଶ୍ଵର ମନ୍ଦିର ସମ୍ମୁଖରେ ଗୋଟିଏ ସୁନ୍ଦର ତୋରଣ ରହିଛି । ଓଡ଼ିଶାର ମଧ୍ଯଯୁଗ ଓ 
ପରବର୍ରୀକାଳୀନ ଅଧ୍ୟକାଂଶ ଦେବଦେବୀ ମୁର୍ରି ପ୍ରଚଛଦରେ ସୁନ୍ଦର ତୋରଣମାନ ଦେଖୁବାକୁମିଳେ। 
ବିଭିନ୍ନ ପ୍ରକାର ମଣ୍ଡନକୃତିକୁ ନେଇ ମଣ୍ଡିତ ଏହି ତୋରଣଗୁଡ଼ିକ ସାଧାରଣତଃ ତ୍ରିଭଙ୍ଗ କିମ୍ବା ପଞ୍ଚଭଙ୍ଗ 
ଶୈଳୀର ଅଟେ। ଏଗୁଡ଼ିକର ଅର୍ଵଗୋଲାକାର ଭାଙ୍ଗଗୁଡ଼ିକରେ ବିଭିନ୍ନ ପ୍ରକାର ଧାରନକ୍ତା 
ରହୁଥୁବାବେଳେ ଉପର ଭାଗରେ କୀର୍ରିମୁଖ ଓ ଦୂଇ ନିମ୍ଲଭାଗର ବୀପରିତ ଦିଗରେ ମକରମୁଖ 
ଦେଖବାକୁ ମିଳେ। ଏହି ପ୍ରକାର ରଚନାଗୁଡ଼ିକୁ 'ମକରତୋରଣ” କୂହାଯାଏ। ତୋରଣର ଏହି 
ଅର୍ବଚକ୍ରାକାର ଉପରଭାଗ ସର୍ବଦା ଦୂଇ ପାର୍ଶ୍ଵ ଖମ୍ବ ବା ସ୍ତମ୍ଭ ଉପରେ ରହିଥାଏ ଏଗୁଡ଼ିକ ମଧ୍ଯ ବିଭିନ୍ନ 
ଭାବରେ ମଣ୍ଡିତ ହୋଇଥବା ଦେଖାଯାଏ । ପରବର୍ଭୀ ସମୟରେ ତୋରଣଗୁଡ଼ିକ ଝୁଲଣମଣ୍ଡପ ତଥା 
ମଠ ସ୍କାପତ୍ୟରେ | 


Not a a Eo Se 


ଦେବଦେବୀ ମୂର୍ରି ପ୍ରଛଛଦରେ ରହୁଥିବା ତ୍ରିଭଙ୍ଗ, ମକରତୋରଣ 

ଏହି ତୋରଣରେ ବିଭିନ୍ନ ପ୍ରକାର ମଣ୍ଡନକୃତି ସନ୍ନିବେଶିତ ହୋଇଛି। ଏହାର ଦୂଇପାର୍ଶ୍ବ 
ଖମ୍ବର ମୂଳ ଭାଗରେ ପାଢ଼ମୁଣ୍ଡି ସହିତ ବିଭିନ୍ନ ପିତୁଳା, କୋଣମାନଙ୍କରେ ଖେଳୁଆଡ଼ ସିଂହ, ଖମ୍ବ 
ଦ୍ଵୟର ଉପର ଭାଗରେ ଚେପଟା ବଳୟ - କଳସ ଉପରେ ପଦ ଫାଖୁଡ଼ା ରହିଛି। ତୋରଣର ଭର୍ଚ୍ବ 
ଅର୍ବ ଚକ୍ରାକର ନିର୍ମାଣର ମୂଳଭାଗରେ ଦୁଇ ମକରମୁଖ ରହିଥବାବେଳେ ଏଥୁରେ ଦେଖୁବାକୁମିଳେ; 
ଅପ୍ସରା, ଗଣ, ନନ୍ଦିମୁଖ ବିଭିନ୍ନ ପ୍ରକାର ଧାରନକ୍ଟା ସମେତ ଶିଖରରେ ପୂର୍ଣ୍ଠତାର ପ୍ରତୀକ ସ୍ଵରୂପ 
ଏକ ପୂର୍ଣଣକୂମ୍ଭ। 

ଅଳଙ୍କାର ନକ୍ସା 


ନରନାରୀ ସେମାନଙ୍କ ଅଙ୍ଗ ମଣ୍ଡନ ନିମନ୍ତେ ହେଉ, କିମ୍ବା ମୁରିର ଶରୀର ମଶ୍ଡନ ନିମନ୍ତେ 
ହେଉ ଅଳଙ୍କାରର ଭୂମିକା ଗୁରୁତ୍ଵପୂର୍ଣ ଅଟେ | ସ୍ଵର୍ଵକାର ସୁନା, ରୂପା, ହୀରା, ନୀଳା, ମଣିମାଣିକ୍ୟ 
ଇତ୍ୟାଦି ରତ୍ସକୁ ନେଇ ଯେଉଁ ପ୍ରକାର ଅଳଙ୍କାର ନକ୍ଟା ତିଆରି କରିଥାଏ; ମୁର୍ଭିକାର ତା'ର ମୂର୍ରିରେ 
ମଧ୍ଯ ସେହି ପ୍ରକାର ଅଳଙ୍କାର ନକ୍ଟା ପଥର ଦେହରେ ଖୋଦନ କରିବା ପାଇଁ ଚେଷ୍ଟା କରିଥାଏ। 
ପୁନଶ୍ଚ ପ୍ରତ୍ୟେକ ସମୟରେ ଏହି ଅଳଙ୍କାରଗୁଡ଼ିକର ନକ୍ଟା ଭିନ୍ନ ଭିନ୍ନ ହୋଇଥାଏ। ଏଣୁ ଓଡ଼ିଶାର 
ମନ୍ଦିର ମୁର୍ରିକଳାରେ ବହୁବିଧ ଅଳଙ୍କାର ନକ୍ଵା ଦେଖୁବାକୁମିଳେ | ମୂର୍ରିକଳାରେ ଅଳଙ୍କାର ଏକ ସ୍ଵତନ୍ତ୍ର 
ବିଷୟ । ଏହି ସ୍ଵନ କଳେବର ବହିଟିରେ ତା'ର ସମ୍ୟକ ସୂଚନାଦେବା କଷ୍ଟସାଧ୍ଯ। ତେବେ, 
ଡ଼ଃ, ରମେଶ ପ୍ରସାଦ ମହାପାତ୍ର ଓଡ଼ିଶାର ମନ୍ଦିର ମୂର୍ଭିକଳାର ଅଳଙ୍କାର ଉପରେ ଗୋଟିଏ ସୁନ୍ଦର 
ବହି ଇଂରାଜୀରେ ପ୍ରଣୟନ କରିଛନ୍ତି । ଏଠାରେ ବିଷୟଟିର ସଂକ୍ଷିପ୍ତ ସୂଚନାମାତ୍ର ଦିଆଗଲା | 


ମୁର୍ଭିକଳାରେ ଦେଖୁବାକୁ ମିଳୁଥିବା ମୁଖ୍ୟ ଅଳଙ୍କାର ମଧ୍ଯରେ ; ମୁକୁଟ, ଅଳକା, ଅଳକାମୁକୂଟ 
କରଣ୍ଡମୁକୁଟ, ରତୃଚିତା, କେୟୁର, ମଲ୍ଳିକଢ଼ି ମକରକୂଣ୍ଡଳ, ରତୃକୂଣ୍ଡଳ, ସର୍ପକୁଣ୍ଡଳ, ରତୃହାର, 
ଗାପସୋରୀ, ରତ୍ୁଯଜ୍ଞପୋବିତ, ନାଗଯଜ୍ଞପୋବିତ, ବାଜୁବନ୍ଧ, ବାହୁବଳୟ, ରତ୍ଧକଙ୍କଣ, ମକର 
କଙ୍କଣ, ନାଗବଳୟ, ବଳୟ, ମୁଦିକା, କଟିସୂତୁ, ମେଖଳା, ନୂପୁର, କିଙ୍କିଣି, ଝୁଣ୍ଟିଆ ଇତ୍ୟାଦି 
ଉଲ୍ଲେଖଯୋଗ୍ୟ। ଏହି ଅଳଙ୍କାରଗୁଡ଼ିକ ଦେବତା ତଥା ନରନାରୀ ଉଭୟଙ୍କ ମୁରିରେ ଦେଖୁବାକୁ 
ମିଳେ । ତେବେ, ମୂର୍ରିକଳାରେ ଏପରି ବହୁ ପ୍ରାଚୀନ ଅଳଙ୍କାର ରହିଛି ଯାହାର ନାମ ଆମକୁ ଅଜଣା। 

ଉପସଂହାର 


ସନାତନ ଧର୍ମର ଦେଶ, ଭାରତବର୍ଷ। ଅତି ପ୍ରାଚୀନ କାଳରେ ଏଠାରେ ବାସ କରୁଥିବା 
ଜନଜାତି କିମ୍ବା ବୈଦିକ ସଂସ୍କୃତିସମ୍ପଚନ୍ନ ଆର୍ଯ୍ୟମାନେ ଦେବତା ପୂଜା ନିମନ୍ତେ ଦେବାଳୟ ନିର୍ମାଣ 
କରିଥିବା ଜଣାଯାଏ ନାହିଁ। ଭାରତର ତିନି ମୁଖ୍ୟ ଧର୍ମଧାରା ଯଥା: ବ୍ରାହ୍ମଣ୍ୟ (ହିନ୍ଦୁଧର୍ମ), କୈନ ଓ 
ବୌଦ୍ଧଗୋଷ୍ଠୀ ମଧ୍ୟରୁ ପ୍ରଥମେ ବୌଦ୍ଧମାନେ ସ୍ତୁପ, ଚୈତ୍ୟଗୁହ ଓ ବିହାରମାନ ନିର୍ମାଣ କରିଥିଲେ। 
ଏହି ଦେବସ୍ଥାନଗୁଡ଼ିକୁ ଚିରସ୍ଥାୟୀ କିମ୍ବା ଦୀର୍ଘସ୍ଥାୟୀ କରିବା ନିମନ୍ତେ ସେମାନେ କେତେକ ଉପଯୁକ୍ତ 
ପାହଡ଼ ବାଛି ସେଗୁଡ଼ିକରେ ଗୁମ୍ବା ସଦୃଶ ଆକାରରେ କୀର୍ଭିଗୁଡ଼ିକୁ ରୂପ ଦେଇଥଲେ। ଏହା ମଧ୍ଯରୁ 
ପ୍ରଥମ ପର୍ଯ୍ୟାୟର ଅଧ୍ବକାଂଶ ଗୁମ୍ପା ପଶ୍ଚିମଭାରତର ମୁମ୍ବାଇ ଚତୁଃପାର୍ଶ୍ଵରେ ରହିଛି। ଏଗୁଡ଼ିକ ମଧ୍ଯରେ 
ଭାଜା, କୋଣ୍ଡାନ୍‌, ଏଲିଫାଣ୍ଟା, ମାମୋଦ୍‌, ନାସିକ୍‌, କାଲୈ, କାହ୍ନେରୀ ଓ ଅଜନ୍ତା ଏଲୋରା ଗୁମ୍ପା 
ସ୍ଥାପତ୍ୟ ଉଲ୍ଲେଖଯୋଗ୍ୟ। ତେବେ, ବିହାର ପ୍ରଦେଶର ବରାବର ପାହଡ଼ରେ ମୌର୍ଯ୍ୟ ସମ୍ରାଟ ଅଶୋକଙ୍କ 
ଦ୍ଵାରା ଖ୍ରୀ:ପୁଃ ୩ୟ ଶତାବ୍ଦୀରେ ଖୋଦିତ ଲୋମଷରଷି ଗୁ୍ପାଟି ସର୍ବପ୍ରାଚୀନ ଗୁମ୍ପା ସ୍ଥାପତ୍ୟ ବୋଲି 
ଜଣାଯାଏ । ଏହା ଏକ ବୌଦ୍ଧକୀର୍ରି ଅଟେ । ଓଡ଼ିଶାର ଭୁବନେଶ୍ବର ଠାରେ ଥିବା ଖଣ୍ଡଗିରି ଉଦୟଗିରି 
ପାହଡ଼ ଖୋଦିତ ଗୁମ୍ପାଗୁଡ଼ିକ ଜୈନକୀର୍ରି ଅଟେ | କଳିଙ୍ଗ ସମ୍ରାଟ ମହାମେଘବାହନ ଖାରବେଳ ଏହା 
ଖ୍ମୀ:ପୁ: ୧ମ ଶତାବ୍ଦୀରେ ଖୋଦନ କରାଇଥଲେ। ଏହି ଗୁକ୍ଧାର ତୋରଣ ଭଳି ସ୍ଥାନମାନଙ୍କରେ 
ଅନେକ ମଣ୍ଡନକୃତି ରହିଛି। ତେବେ, ଏଗୁଡ଼ିକ ଓଡ଼ିଶାର ମନ୍ଦିର ମଣ୍ଡନକୃତିକୁ ବିଶେଷଭାବେ 
ପ୍ରଭାବିତ କରିପାରି ନାହିଁ 


ଭୁବନେଶ୍ବର, ଉଦୟଗିରି : ଅନନ୍ତ ଗୁମା ତୋରଣର ମଣ୍ଡନକୃତି 

ଶକ୍ତ ପାହଡ଼ର ପଥରରେ ଖୋଦିତ ଏହି କୀର୍ରିମାନଙ୍କରେ ସ୍ଵଛ୍ଥ ସଂଖ୍ୟକ ମଣ୍ଡନକୃତିହିଁ 
ରହୂଥିଲା। ଏଥରୁ ଅନେକ ବୌବ୍ଧଗୁଙ୍ଧାର ଉପରେ ଶିଖାଥବା ଅର୍ଵଚକ୍ରାକାର ଚୈତ୍ଯଗବାକ୍ଷ 
ରହିଥିବାବେଳେ ଅନ୍ୟ ସ୍ଥାନମାନଙ୍କରେ ଚୈତ୍ୟଗବାକ୍ଷର ଅନୁକରଣରେ ଖୋଦିତ ଛୋଟ, ବଡ଼ 
ଚୈତ୍ୟପଦକମାନ ରହୁଥଲା। ଅନେକ ଖମ୍ବରେ କୁମ୍ଭ, ପଦ୍ମପଟ୍ଟଳ, ପୀଢ଼ ଓ ବଳୟଭଳି ମଣ୍ଡନକୃତିମାନ 
ଖୋଦିତ ହୋଇଥବା ଦେଖାଯାଏ। ଏହା ବ୍ୟତୀତ ଏସମୟର କେତେକ ପବିତ୍ର ସ୍ତୁପ ଦେହରେ 
ଲତାପତ୍ର, ମାଳା, ଗନ୍ଧର୍ବ ଅପ୍ସରା, ପୌରାଣିକ ପ୍ରାଣୀ ଇତ୍ୟାଦିଙ୍କର ମଣ୍ଡନଧର୍ମୀ ପିଚୂଳା ଓ କାରୁକଳା 
ମଧ୍ଯ ବ୍ୟବହାର ହୋଇଛି । ଏହି ପ୍ରକାର ମଣ୍ଡନକୃତିର ଅନେକ ପ୍ରଭାବ ଭାରତର ବିଭିନ୍ନ ପ୍ରାନ୍ତରେ 
ଥବା ମନ୍ଦିର ସମେତ ଓଡ଼ିଶାର ମନ୍ଦିର ମାନଙ୍କରେ ମଧ୍ଯ ଦେଖାଯାଏ । 


ପରବର୍ରୀ ସମୟରେ ଭାରତର ବିଭିନ୍ନ ପ୍ରାନ୍ତରେ କେତେକ ଗୁଙ୍ଧୀ ଖୋଦିତ ହୋଇଛି। 
ଏଥରେ ପୂର୍ବାପେକ୍ଷା ଅଧକ ମଶ୍ଡନକୃତି ଦେଖୁବାକୁମିଳେ | ଗୁଜୁରାଟର ଜୁନାଗଡ଼ ଏକ ପ୍ରାଚୀନ 
ସ୍ଥାନ। ଏଠାରେ ଅଶୋକଙ୍କ ଅଭିଲେଖ ସମେତ ଅନ୍ୟ କେତୋଟି ଏତିହାସିକ ଅଭିଲେଖ ରହିଛି। 
ଏହାର ଚତୁଃପାର୍ଶ୍ଵରେ ବିଭିନ୍ନ ସମୟରେ ଖୋଦିତ ଏକାଧୂକ ଗୁମା ସ୍ଥାପତ୍ୟ ଦେଖବାକୁ ମିଳେ । 
ଖ୍ମୀ:ପୁ: ୧ମ ଶତାହାରୁ ଖ୍ରୀଷ୍ଟୀୟ ୫ମ ଶତାଦ୍ଦୀ ମଧ୍ଯରେ ଖୋଦିତ ଏହି ଗୁମ୍ପାଗୁଡ଼ିକ ହେଲା ଖପ୍ରାକୋଡ଼ି 
ଗୁ୍ପା, ବାବାପ୍ରିୟ ଗୁମ୍ମା ଓ ଅପରକୋଟାର ବୌବ୍ଧଗୁମ୍ଧା | ପ୍ରାଚୀନ ଗୁମ୍ପା ସ୍ଥାପତ୍ୟର ମଣ୍ଡନକୃତି 
ଅଧ୍ୟୟନ ନିମନ୍ତେ ଏହା ଏକ ପ୍ରକୃଷ୍ଣ ସ୍ଥାନ ଅଟେ | 

ଜୁନାଗଡ଼, ବାବାପ୍ରିୟ ଗୁମା: ଏକ ପ୍ରବେଶ ଦ୍ବାରର ମଶ୍ଡନକୃତି 

ପ୍ରାଚୀନ ବୌଦ୍ଧକୀରି ସାଞଚି , ବାର୍ହୁତ୍‌, ଅନୁରାଧାପୁରମ୍‌, ଅମରାବତି ଇତ୍ୟାଦି 
ସ୍ଥାନରୁ ସଂଗୃହୀତ କୁମ୍ଭନକ୍ଵା ଓ ବିଭିନ୍ନ ପ୍ରକାର କୁମ୍ଭଲତାର ଚିତ୍ର | 
ଏହି ମଣ୍ଡନକୃତିର ପ୍ରଭାବ ଭାରତର ସର୍ବତ୍ର ଦେଖୁବାକୁମିଳେ। 

ପରବର୍ରୀ ସମୟରେ ଅନେକ ବୌଦ୍ଧସ୍ୁପ ଓ ଚୈତ୍ୟଗ୍ଧହ ଇଟା ଓ ପଥରରେ ନିର୍ମିତ 
ହୋଇଥିବାବେଳେ କେତେକ ହିନ୍ଦୁ ମନ୍ଦିର ମଧ୍ୟ ଚୈତ୍ୟଗ୍ଧହ ଶୈଳୀରେ ନିର୍ମିତ ହୋଇଥଲା ଏହା 
ବ୍ୟତୀତ କେତେକ ସ୍ଥାନରେ ପାହଡ଼ କାଟି ମନ୍ଦିର ନିର୍ମାଣ କରାଯାଇଥୂଲା| ମହାରାଷ୍ଟ୍ର ଏଲୋରାର 
କୈଳାସନାଥ ମନ୍ଦିର ଓ ଚେନ୍ନେଇ ନିକଟ ମାମଲାପୁରମ୍‌ର କେତେକ ‘ ରଥମନ୍ଦିର' ଏହା ମଧ୍ୟରେ 
ମୁଖ୍ୟ ଅଟେ। ଏହି ଉଭୟ ବୌଦ୍ଧ ଓ ହିନ୍ଦୁ କୀର୍ିର ମଣ୍ଡନକୃତିରେ ଅନେକ ସମତା ପରିଲକ୍ଷିତ 
ହୋଇଥାଏ। 


OT rte EAE LT CT AT OO TT 


ଉତ୍ତରଭାରତୀୟ ଓ ଦକ୍ଷିଣଭାରତୀୟ 
“| ମନ୍ଦିରମାନଙ୍କରୁ ସଂଗୃହୀତ 
“ନରକୌତୁକ ' ଧାରନକ୍ଟା | 
ଏହା ଓଡ଼ିଶାରେ ଦେଖାଯାଉଥୁବା ମନ୍ଦିର 
ଗାତ୍ରର 'ଗେଇବାଇ” ଧାରନକ୍ଟା ସହିତ 
ତୁଳନୀୟ | 

ଭାରତରେ ଗୁପ୍ତ ରାଜବଂଶ ରାଜତ୍ୃଵକାଳରେ କଳା ଓ ସଂସ୍କୃତିର ଅନେକ ବିକାଶ ଘଟିଥିଲା 
ଏହି ସମୟରେ ହିନ୍ଦୁ ମନ୍ଦିରକୁ ଏକାଧୁୂକ ସ୍ଵତନ୍ତ୍ତରୁପ ଦିଆଯାଇଥୁଲା | ଗୁପ୍ତକାଳୀନ ଏହି ମନ୍ଦିରମାନଙ୍କରେ 
ପୂର୍ବ ବୌଦ୍ଧ ସ୍ଥାପତ୍ୟର କେତେକ ମଣ୍ଡନକୃତି ସହିତ ଅନ୍ୟକେତେକ କମନୀୟ ନୂତନ ମଣ୍ଡନକୃତି 
ଯୋଗ ହୋଇଥଲା | ତାହା ମଧ୍ଯରେ ପୃଷ୍ଠଯୁକ୍ତ ପୂର୍ଣକୂମ୍ଭ ଲତାପତ୍ର, ଶୁଭପକ୍ଷୀ ଇତ୍ୟାଦି ଉଲ୍ଲେଖ୍ୟଯୋଗ୍ୟ। 
ଓଡ଼ିଶାର କଳିଙ୍ଗ ମନ୍ଦିର ଶୈଳୀକୁ ସର୍ବଭାରତୀୟ “ ନାଗର” ମନ୍ଦିର ଶୈଳୀର ଏକ ଶାଖା ଭାବେ 
ଗ୍ରହଣ କରାଯାଏ | ଏହି ପରିପ୍ରେକ୍ଷୀରେ ମଧ୍ୟଭାରତ ତଥା କର୍ଣ୍ଣାଟକ ରାଜ୍ୟରେ ଥବା କେତେକ 
ନାଗରଖଶୈଳୀ ମନ୍ଦିର ମଣ୍ଡନକୃତିର ପ୍ରଭାବ ଓଡ଼ିଶାର ମନ୍ଦିର କଳାରେ ଦେଖବାକୂମିଳେ। ଏହାର 
କେତେକ ସଚିତ୍ର ଉଦାହରଣ ଏଠାରେ ଦିଆଯାଇଛି । 

ଭୁବନେଶ୍ବରର ମୁକ୍ତେଶ୍ଵର ମନ୍ଦିର ଓ ଖଜୁରାହୋର 
ମନ୍ଦିରରେ ସମଶୈଳୀ ଜ୍ୟାମିତିକ ନକ୍ଟାର ବ୍ୟବହାର | 

ବିବିଧତାରେ ଏକତା ନିମନ୍ତେ ଭାରତବର୍ଷ ବିଶ୍ଵ ବିଖ୍ୟାତ | ହିନ୍ଦୁ ମନ୍ଦିରର ଶାସ୍ତ୍ରୀୟତା ଏକ 


ହେଲେହେଁ ବିଭିନ୍ନ ଅଞ୍ଚଳରେ ଭିନ୍ନ ଭିନ୍ନ ଶୈଳୀର ମନ୍ଦିର ଦେଖାଯାଏ | ସେହିପରି ପ୍ରତ୍ୟେକ ଅଞ୍ଚଳର 
ମନ୍ଦିରରେ ପୂର୍ବ ବର୍ଣ୍ଣିତ ପ୍ରକାରେ ମଣ୍ଡନକୃତି ରହିଥବାସତ୍ତେ ସେଗୁଡ଼ିକ ସ୍ଥାନୀୟ ବା ଆଞ୍ଚଳିକ 
କଳାଶୈଳୀ ଦ୍ଵାରା ପରିପୁଷ୍ଟ । ଅର୍ଥାତ୍‌ ଅନେକ ଭାରତୀୟ ମନ୍ଦିରର ମୌଳିକ ମଣ୍ଡନକୃତି ଏକ 
ହେଲେହେଁ ପରିକଛନା ଓ ଉପସ୍ଥାପନାରେ ଭିନ୍ନତା ଦେଖାଯାଏ । ଉଲ୍ଲେଖ୍ୟଯୋଗ୍ୟ ଯେ, ଉତ୍ତର 
ଭାରତୀୟ ଓ ଦକ୍ଷିଣଭାରତୀୟ ମନ୍ଦିରମାନଙ୍କର ଆକାରପ୍ରକାରର ଭିନ୍ନତା ସହିତ ଏହାର ମନ୍ଦିର 
ମଣ୍ଡନଧାରା ଓ ଉପସ୍ଥାପନାରେ ଅନେକ କ୍ଷେତ୍ରରେ ଭିନ୍ନତା ପରିଲକ୍ଷିତ ହୁଏ । ଦକ୍ଷିଣଭାରତରେ 
ଖ୍ରୀ: ୭ମ ଶତାଦ୍ଦାରୁ ଖ୍ୀଂ ୧ ୬ଶ ଶତାବ୍ଦୀ ମଧ୍ୟରେ ବହୁ ଶୈଳୀର ମନ୍ଦିର ନିର୍ମିତ ହୋଇଛି । ଏହି ସବୁ 
ମହିର ସ୍ଥାପତ୍ୟର ଧାରା ଓ ମଣ୍ଡନକୃତି ଉତ୍ତରଭାରତୀୟ ମନ୍ଦିର ସ୍ଥାପତ୍ୟ ଓ କଳାଠାରୁ ବହୁ ଭାବେରେ 
ଭିନ୍ନ । ସୁଳତଃ ଦେଖୁବାକୁ ଗଲେ ଦକ୍ଷିଣଭାରତୀୟ ମଣ୍ଡନକୃତିରେ ଓଡ଼ିଶା ମଣ୍ଡନକୃତି ଭଳି ସୂକ୍ଷ୍ମତା ଓ 
କମନୀୟତା ଦୃଷ୍ଟିଗୋଚର ହେଉନଥବାବେଳେ କର୍ଣ୍ଣାଟକର ହୋୟଶାଳକାଳୀନ ମଣ୍ଡନକୃତିଗୁଡ଼ିକ 
ଅତିରଞ୍ଜିତ ହୋଇପଡ଼ିଛି। ତେବେ, ସର୍ବଭାରତୀୟ ମଣ୍ଡନକୃତି ମୌଳିକତାର ଅନେକ ବିଷୟ ଏଠାରେ 
ମଧ୍ଯ ଦେଖୁବାକୁ ମିଳେ | 


ଖ୍ରୀଷ୍ଟୀୟ ୪ ୍ଥ- ୫ ମ ଶତାଦ୍ଦୀର ଗୁପ୍ତକାଳୀନ ମନ୍ଦିରମାନଙ୍କରେ ସ୍ଵଜ୍ଥ ମଣ୍ଡନକୃତି ରହୁଥିଲା 
କିନ୍ୁ ଏହାର ଏକଶହ ବର୍ଷ ପରେ ଖ୍ରୀ: ୬ଷ୍ଠ-୭ମ ଶତାବ୍ଦୀରେ ନିର୍ମିତ ଭୁବନେଶ୍ବରର ଲକ୍ଷ୍ମଣେଶ୍ବର 
ମନ୍ଦିରପୁଞ୍ଜ, ପରଶୁରାମେଶ୍ବର ଓ ସୁବର୍ଣବବଳେଶ୍ବର ମନ୍ଦିର ମଣ୍ଡନକୃତି ବହୁଳ ଥିଲା | ଏହି ସମୟରେ 
ଭାରତର ବିଭିନ୍ନ ପ୍ରାନ୍ତରେ ମନ୍ଦିର ନିର୍ମାଣ ହୋଇଥୁଲେହେଁ ଓଡ଼ିଶାର ମନ୍ଦିରଭଳି ସର୍ବାଙ୍ଗରେ କାରୁକଳାପୂର୍ଣ 
ମହିର ପ୍ରାୟ ଦେଖାଯାଏ ନାହିଁ| ପ୍ରଥମ ପର୍ଯ୍ୟାୟର ଏହି ମଣ୍ଡନକୃତିଗୁଡ଼ିକ ସୁଚିନ୍ତିତ, ସୁପରିକଳିତ 
ତଥା ନିଜସ୍ବ ଶୈଳୀରେ ପରିପୁଷ୍ଟ | ଖ୍ରୀଷ୍ଟୀୟ ୯ ମ- ୧୦ମ ଶତାବ୍ଦୀରେ ଓଡ଼ିଶାର ବିକଶିତ ମଣ୍ଡନକୃତି 
ଯୁକ୍ତ କେତେକ ମନ୍ଦିର ସମେତ କେତେକ ବୌଦ୍ଧକୀର୍ରି ମଧ୍ଯ ଗଢ଼ିଉଠିଥଲା। ସେ ସମୟର ଶିଛୀମାନେ 
ହିନ୍ଦୁ ମନିର ହେଉ କିମ୍ବା ବୌଦ୍ଧ ବିହାର ହେଉ, ବିନା ପକ୍ଷପାତିତାରେ କାର୍ଯ୍ୟ ନିର୍ବାହ କରୁଥିଲେ | 
ଫଳସ୍ବରୂପ ଏହି ଦୂଇ ଧର୍ମର ଦେବାଳୟମାନଙ୍କରେ ଏକ ପ୍ରକାର ମଶ୍ଡନକୃତି ସ୍ଥାନ ପାଇଥୁଲା। 
ଏହାର ଉଦାହରଣ ଭୁବନେଶ୍ବରର ବୈତାଳଦେଉଳ, ଶିଶିରେଶ୍ବର ମନ୍ଦିର ଓ ମାର୍କଣ୍ଡେଶ୍ଵର ମନ୍ଦିରର 
ମଣ୍ଡନକୃତି ସହିତ ରତ୍ଗିରି ବିହାରର ମଣ୍ଡନକୃତିଗୁଡ଼ିକୁ ତୁଳନା କରାଯାଇପାରେ | ଏହି ସମୟରେ 
ମଧ୍ଯଭାରତ , ଉତ୍ରଭାରତ ଓ ରାଜସ୍ଥାନରେ କେତେକ ମନ୍ଦିର ନିର୍ମିତ ହୋଇଥୁଲା। ଏହି କୀର୍ରିଗୁଡ଼ିକରେ 
ଥିବା ମଣ୍ଡନକୃତିର ପ୍ରଭାବ ଓଡ଼ିଶାର କେତେକ ମନ୍ଦିରରେ ଦେଖୁବାକୁମିଳେ | ଏହାକୁ ପ୍ରଭାବ ନକହି 
ଭାବବିନିମୟ କହିଲେ ସମୀଚୀନ ହେବ | “କଳିଙ୍ଗର ମନ୍ଦିର ସ୍ଥାପତ୍ୟ” ପୁସ୍ତକରେ ଏହାର ଆଲୋଚନା 
ଓ ସୂଚନା ଦିଆଯାଇଛି । ଓଡ଼ିଶାର ମନ୍ଦିର ଗାତ୍ର ମଣ୍ଡନକୃତି ସର୍ବଭାରତୀୟ ଧାରା ଦ୍ଵାରା ପରିପୁଷ୍ଟ 
ହେବା ସତ୍ତ୍ବେ ଏହାର ନିଜସ୍ବ କେତେକ ଆଞ୍ଚଳିକ ରଚନା ମଧ୍ଯ ରହିଛି । ଯେଉଁ ନକ୍ଟାଗୁଡ଼ିକ ଭାରତର 

ରତ୍ନଗିରି ବୌଦ୍ଧବିହାରର ମଣ୍ଡନକୃତି: ଏଥରେ ପୂର୍ବସୂଚୀତ ହିନ୍ଦୁମନ୍ଦିର ସଦୃଶ ପଦ୍ଧପୃଶ୍ଟ କୁମ୍ଭ ହଂସଲତା, 
ବିଭିନ୍ନ ପ୍ରକାର ଧାର, ଜଳପତ୍ର, ରତିଜେରା, ଧନୁଗଣ୍ଡି ନରକୌତୁକ ଇତ୍ଯାଦି ମଣ୍ଡନକୃତି ରହିଛି । 

ଅନ୍ୟ ଅଞ୍ଚଳ ମହିର ମାନଙ୍କରେ ପ୍ରାୟ ଦେଖାଯାଏ ନାହିଁ। ଓଡ଼ିଶାର ପ୍ରାଚୀନ ମନ୍ଦିରମାନଙ୍କରେ ଥିବା 
ଧନୂଗଣ୍ଡି ନକ୍ଵାଟି ଆମର ନିଜସ୍ଵ ରଚନା ତିନି “ ଉଦ୍ୟତସିଂହ” ସହିତ ବୀରପୁରୁଷ ଥବା ବର୍ଗାକାର 
ରଚନାଗୁଡ଼ିକ ଓଡ଼ିଶାର କେତେକ ପ୍ରାଚୀନ ତଥା ମଧ୍ଯଯୁଗୀୟ ମନ୍ଦିରରେ ଦେଖାଯାଏ । ଭାରତର 
ଅନ୍ୟ ଅଞ୍ଚଳର ମନ୍ଦିରମାନଙ୍କରେ ସିଂହ ସହିତ ବୀରପୁରୁଷ ଥବା ରଚନା ରହିଛି। କିନ୍ତୁ, ଓଡ଼ିଶା ଭଳି 
ସମନ୍ଟୟ ରଚନା ଅନ୍ୟତ୍ର ବିରଳ | ଏକକ ହଂସମାନଙ୍କ ବିଭିନ୍ନ ଭାବଭଙ୍ଗୀର ରଚନା ଓଡ଼ିଶା ମଣ୍ଡନକୃତିର 
ଏକ ବିଶେଷତା ଅଟେ | ମନ୍ଦିର ଗାତ୍ରର ଧାରନକ୍ଟା ମଧ୍ଯରେ ରତିକେରା, ମେଘା, କୁଟିଳ ଇତ୍ୟାଦି 
ରଚନା ଆମର ନିଜସ୍ଵଭଳି ମନେହୁଏ । ଭାରତର ବିଭିନ୍ନ ପ୍ରାନ୍ତରେ ' ନରକୌତୁକ ' ଡ଼ାଳିନକ୍ଟାମାନ 
ଦେଖୁବାକୂମିଳେ। ତେବେ, ଓଡ଼ିଶାର ଛନ୍ଦମୟ ମସ୍ପଣ ତଥା ପିତୁଳାମାନଙ୍କ ଅଙ୍ଗର ସୌଷ୍ଟବତା 
ପ୍ରକାଶ କରିବାରେ ଓଡ଼ିଆ ଶିଳୀମାନେ ଅଗ୍ରଣୀ ଥଲେ । କୀର୍ରିମୁଖ ବା ସିଂହମୁଖର ବିବିଧତା ମଧ୍ଯ 
ଓଡ଼ିଶାର ସ୍ଵତନ୍ତ୍ରତା କହିଲେ ଅତ୍୍ୟୁନ୍ତି ହେବନାହିଁ। ମୁକ୍ତେଶ୍ଵର ମନ୍ଦିରର ବଜ୍ରମସ୍ତକ ଓ କୋଣାର୍କ, 
ସୂର୍ଯ୍ୟମଦିର ରଥଚକ୍ରଗୁଡ଼ିକର ମଣ୍ଡନକୃତି ଅନନ୍ୟ ଅଟେ ଓଡ଼ିଶାର ମନ୍ଦିରଗାତ୍ର କମନୀୟ ମଣ୍ଡନକୃତିର 
ବିବିଧତା ଦେଖୁଲେ ମନେହୁଏ ଦେବତା ମୂର୍ଜି ନିର୍ମାଣରେ ଶାସ୍ତ୍ରୀୟ ନୀତିନୀୟମର ବାଧକତା 
ରହିଥିବାବେଳେ ମଶ୍ଡନକୃତି ପରିକଳ୍ଚନା ଓ ଉପସ୍ଥାପନରେ ଶିଳ୍ପୀ ଯଥେଷ୍ଟ ସ୍ଵାଧୀନ ଥୁଲା | ଭାରତର 
ବିଭିନ୍ନ ପ୍ରାନ୍ତରେ ଥିବା ମନ୍ଦିରର ମଣ୍ଡନକୃତିକୁ ଓଡ଼ିଶାର କଳିଙ୍ଗଶୈଳୀ ମଣ୍ଡନକୃତି ସହିତ ତୁଳନା 
କରିବା ଏକ କଷ୍ଟସାଧ୍ୟ ତଥା ବ୍ୟୟବହୁଳ କାର୍ଯ୍ୟ। ଲେଖକ ତାଙ୍କ ଅଧ୍ୟୟନର ସୀମିତ ପରିସର ଓ 
ପ୍ରଚେଷ୍ଟା ମଧ୍ୟରେ ଏହାର ଯତକିଞ୍ଚତ୍‌ ଉପସ୍ଥାପନା କରିଛନ୍ତି। ପରବର୍ଭୀ ସମୟରେ କଳା ଇତିହାସର 
ଗବେଷକମାନେ ଏହା ଉପରେ ଅଧୂକ ଅନୁସନ୍ଧାନ, ଅଧ୍ୟୟନ ଓ ଗବେଷଣା କରିବେବୋଲି ଆଶା 
କରାଯାଏ। 


ଭୁବନେଶ୍ବର, ମୁକ୍ତେଶ୍ଵର ମନ୍ଦିର ବଜ୍ରମସ୍ତକର ମଣ୍ଡନକୃତି 

